

ശ്രീമദ്ഭാഗവതമ्

Compiled by: Raman Kizhakketath ©

June 30, 2010



Figure 1: विष्णु विश्वरूपम्

Contents

Contents	i
Preface	1
1 pañcamaskandham sthānam	3
1.1 priyavratacaritam	3
1.2 āgnīdhracaritam	9
1.3 ṛṣabhāvatāram	13
1.4 ṛṣabhacaritam	17
1.5 jñānopadeśam	20
1.6 dehatyāgam	27
1.7 bharatopākhyānam	32
1.8 bharatopākhyānam 2	34
1.9 jaḍabharatacaritam	39
1.10 upadeśam	43
1.11 upadeśam 2	48
1.12 pūrvakatha	53
1.13 upadeśam 3	55
1.14 pārokṣyavivaraṇam	60
1.15 priyavratavamśānukiṛtanam	68
1.16 bhuvanakośavarṇanam	70

1.17 bhuvanakośavarṇanam̄ 2	75
1.18 bhuvanakośavarṇanam̄ 3	79
1.19 jamḍūdvīpavarṇanam̄	85
1.20 samudravarṇanam	91
1.21 sūryarathamaṇḍalavarṇanam̄	98
1.22 jyotiścakravarṇam	101
1.23 śiśumārasamsthāvarṇanam̄	104
1.24 rāhvādivarṇanam̄	107
1.25 bhūvivaravarṇanam̄	113
1.26 narakānuvarṇanam̄	116
 Bibliography	 125
 Index	 126

List of Figures

1	விஷු விஶ்வரூபம்	i
2	guruvayurappan	2
1.1	guruvayurappan	10
1.2	guruvayurappan	14
1.3	guruvayurappan	18
1.4	guruvayurappan	21
1.5	guruvayurappan	28
1.6	guruvayurappan	31
1.7	guruvayurappan	35
1.8	guruvayurappan	40
1.9	guruvayurappan	44
1.10	guruvayurappan	49
1.11	guruvayurappan	52
1.12	guruvayurappan	56
1.13	guruvayurappan	61
1.14	guruvayurappan	67
1.15	guruvayurappan	71
1.16	guruvayurappan	75
1.17	guruvayurappan	80
1.18	guruvayurappan	86
1.19	guruvayurappan	92
1.20	guruvayurappan	98

1.21	guruvayurappan	101
1.22	guruvayurappan	105
1.23	Simsumara Roopam	108
1.24	guruvayurappan	114
1.25	guruvayurappan	117
1.26	guruvayurappan	124

List of Tables

Preface

This is a reproduction of the भागवतम् (*bhāgavatam*) made with the intention of archiving. Therefore the text has been scrutinized carefully and also got checked by learned persons. Thus the text could be considered as a critical edition.

I am very thankfull for the helps given to me by Sri.M.Parameswaran Nambudiri, Moorthiyedath Mana

I have started this work on 07.03.09 only to read through भागवतम् and have a close view of भागवतम्. I got the blessings of श्रीकृष्णभगवान् to compleat this book. 12 Skandhas in sanskrit lipi with the help of L^AT_EX and skt in Linux platform. It is a graet boon given by 'Bhagavan Krishna'. This version can be given to anybody who is devotted to गुरुवायूरप्पन्.

शान्ताकारं भुजगशयनम् पद्मनाभं शुरेशम्
विश्वाकारं गगनसदृशं मेघवर्णं शुभाङ्गम्
लक्ष्मीकान्तं कमलनयनं योगिहृद्धानगम्यम्
वन्देविष्णुं भवभयहरं सर्वलोकैकनाथम्

Raman.K.R

Raman Kizhakketath

June 30, 2010



Figure 2: guruvayurappan

Chapter 1

pañcamaskandham sthānam

1.1 priyavratacaritam

ॐ नमो भगवते वासुदेवाय
श्रीमद्भागवतमहापुराणम्
पञ्चम स्कन्धं प्रथमोऽध्यायः
राजोवाच

प्रियव्रतो भागवत आत्मारामः कथं मुने
गृहेऽरमत यन्मूलः कर्मबन्धः पराभवः ०५०१०१
न नूनं मुक्तसङ्गानां तादृशानां द्विजर्षम्
गृहेष्वभिन्निवेशोऽयं पुंसां भवितुमर्हति ०५०१०२
महतां खलु विप्रिष्ठे उत्तमश्लोकपादयोः
छायानिर्वृतचित्तानां न कुटुम्बे स्पृहामतिः ०५०१०३
संशयोऽयं महान् ब्रह्मन्दारागारसुतादिषु
सक्तस्य यत्सिद्धिरभूत्कृष्णे च मतिरच्युता ०५०१०४

श्रीशुक उवाच

बाढमुक्तं भगवत् उत्तमश्लोकस्य

श्रीमद्भरणारविन्दमकरन्दरस् आवेशितचेतसो

भागवतपरमहसदयितकथा किञ्चिदन्तराय-

विहतां स्वां शिवतमां पदवीं न प्रायेण हिन्वन्ति ०५०१०५

यहि वाव ह राजन् स राजपुत्रः प्रियव्रतः

परमभागवतो नारदस्य चरणोपसेव-

याङ्गसावगतपरमार्थसतत्वो

ब्रह्मसत्रेण दीक्षिष्यमाणोऽवनितलपरिपालनायाम्ब्रात-

प्रवरगणगणैकान्तभाजनतया स्वपित्रोपामन्त्रितो

भगवत्ति वासुदेव एवाव्यवधानसमाधियोगेन समावेशित-

सकलकारकक्रियाकलापो नैवाभ्यनन्ददद्यपि

तदप्रत्याम्ब्रातव्यं तदधिकरण आत्मनोऽन्यस्मादसतोऽपि

पराभवमन्वीक्षमाणः ०५०१०६

अथ ह भगवानादिदेव एतस्य गुणविसर्गस्य

परिवृंहणानुध्यानव्यवसितसकलजगदभिप्राय

आत्मयोनिरखिलनिगमनिजगणपरिवेष्टिः

स्वभवनादवततार ०५०१०७

स तत्र तत्र गगनतल उडुपतिरिव

विमानावलिभिरनुपथममर परिवृढैरभिपूज्यमानः

पथि पथि च वरुथशः सिद्धुगन्धर्वसाध्य-

चारणमुनि गणरूपगीयमानो गन्धमादन-

द्रोणीमवभासयन्नुपससर्प ससर्प ०५०१०८

तत्र ह वा एनं देवर्षिर्हसयानेन पितरं

भगवन्तं हिरण्यगर्भमुपलभमानः सहसैवोत्थायार्हणेन

सह पितापुत्राभ्यामवैहिताङ्गलिरुपतस्ये ०५०१०९

भगवानपि भारत तदुपनीतार्हणः

सृक्तवाकेनातितरामुदितगुणगणावतारसुजयः

प्रियव्रतमादिपुरुषस्तं सदयहासावलोक इति होवाच ०५०११०

श्रीभगवानुवाच

निबोध तातेदमृतं ब्रवीभि
 मासूयितुं देवमहस्यप्रमेयम्
 वयं भवस्ते तत एष महर्षि-
 वहाम सर्वे विवशा यस्य दिष्टम् ०५०१११
 न तस्य कश्चित्पसा विद्यया वा
 न योगवीर्येण मनीषया वा
 नैवार्थ्यधर्मैः परतः स्वतो वा
 कृतं विहन्तु तनुभृद्धिभूयात् ०५०११२
 भवाय नाशाय च कर्म कर्तुं
 शोकाय मोहाय सदा भयाय
 सुखाय दुःखाय च देहयोग-
 मव्यक्तदिष्टं जनताङ्गं धत्ते ०५०११३
 यद्वाचि तन्त्यां गुणकर्मदामभिः
 सुदृस्तरैर्वत्स वयं सुयोजिताः
 सर्वे वहामो बलिमीश्वराय
 प्रोता नसीव द्विपदे चतुष्पदः ०५०११४
 ईशाभिसृष्टं ह्यवरुन्धमहेऽङ्गं
 दुःखं सखं वा गणकर्मसङ्गात्
 आस्थाय तत्तद्युक्तं नाथ-
 शक्षमतान्या इव नीयमानाः ०५०११५
 मुक्तोऽपि तावद्विभूयात्स्वदेह-
 मारब्धमश्वन्नभिमानशून्यः
 यथानुभूतं प्रतियातनिद्रः
 किं त्वन्यदेहाय गुणान्न वृक्षे ०५०११६
 भयं प्रमत्तस्य वनेष्वपि स्याद्
 यतः स आस्ते सहषद्वप्लः
 जितेन्द्रियस्यात्मरतेवृधस्य
 गृहाश्रमः किं नु करोत्यवद्यम् ०५०११७

यः षट् सप्तान् विजिगीषमाणे
 गृहेषु निर्विश्य यतेत पर्वम्
 अत्यैति दुर्गाश्रित ऊर्जितारीन्
 क्षीणेषु कामं विचरेद्विपश्चित् ०५०११८
 त्वं त्वञ्जनाभाङ्गिसरोजकोश-
 दुर्गाश्रितो निर्जितपद्मपलः
 भुद्धेह भोगान् पुरुषातिदिष्टान्
 विमुक्तसङ्गः प्रकृतिं भजस्व ०५०११९

श्रीशुक उवाच

इति समभिहितो महाभागवतो भगवतस्त्रिभवन-
 गुरोरनुशासनमात्मनो लघुतयावनत शिरोधरौ
 बाढमिति सबहुमानमुवाह ०५०१२०
 भगवानपि मनुना यथावदुपकल्पितापचितिः प्रियव्रत-
 नारदयोरविषममभिसमीक्षमाणयोरात्मसमवस्थान-
 मवाङ्गनसं क्षयमव्यवहृत प्रवर्तयन्नगमत् ०५०१२१
 मनुरपि परेणैवं प्रतिसन्धितमनोरथः सुरषि-
 वरानुमतेनात्मजमखिलधरामण्डल स्थितिगुप्तय
 आस्थाप्य स्वयमतिविषमविषय-
 विषजलाशयाशाया उपराम ०५०१२२
 इति ह वाव स जगतीपतिरीश्वरेच्छयाधि-
 निवेशितकर्माधिकारोऽखिलजगद्वन्धवंसन
 परानुभावस्य भगवत आदिपुरुषस्याङ्गियुगलानवरतथ्या-
 नानुभावेन परिरन्धितकषायाशयोऽवदातोऽपि मान वर्धनो
 महतां महीतलमनुशास ०५०१२३
 अथ च इहितरं प्रजापतेर्विश्वकर्मण उपयेमे
 बहिर्ष्मर्ती नाम तस्यामु ह वाव आत्मजानात्मसमानशीलगुण-
 कर्मरूपवीर्योदारान्दश भावयाम्बभूव कन्यां च

यवीयसीमर्जस्वर्तीं नाम ०५०१२४
 आश्रीधेघ्मजिह्वयज्ञबाहुमहावीरहिरण्यरेतो-
 घृतपृष्ठसवनमेधातिथि-
 वीतिहोत्रकवय इति सर्व एवाश्चिनामानः ०५०१२५
 एतेषां कविर्महावीरः सवन इति त्रय
 आसन्नधर्वरेतसस्त आत्मविद्यायामर्म भावादारभ्य
 कृतपरिचयाः पारमहंस्यमेवाश्रममभजन् ०५०१२६
 तस्मिन्नु ह वा उपशमशीलाः परमर्षयः सकल-
 जीवनिकायावासस्य भगवतो वासुदेवस्य भीतानां
 शरणभूतस्य श्रीमघरणारविन्दाविरतस्मरणाविगलित-
 परमभक्तियोगानुभावेन परिभावितान्तर्हदयाधि-
 गते भगवति सर्वेषां भूतानामात्मभूते प्रत्यगात्मन्ये-
 वात्मनस्तादात्म्यमविशेषेण समीयुः ०५०१२७
 अन्यस्यामपि जायायां त्रयः पूत्रा आसन्नुतम-
 स्तामसो रैवत इति मन्वन्तराधिपतयः ०५०१२८
 एवमपशमायनेषु स्वतनयेष्वथ जगतीपति-
 जंगतीमर्बुदान्येकादश परिवत्सराणामव्याहताखिल-
 पुरुषकारसारसंभृतदोर्दण्डयुगलापीडितमौर्वी-
 गुणस्तनितविगमितधर्मप्रतिपक्षो बहिष्मत्याश्वानुदिन-
 मेधमानप्रमोदप्रसरणयौषिण्यब्रीडाप्रमुषित-
 हासावलोकरुचिरक्षेत्यादिभिः परामूर्यमान-
 विवेक इवानवबुध्यमान इव महामना बुमुजे ०५०१२९
 यावदवभासयति सुरगिरिमनपरिक्रामन-
 भगवानादित्यो वस्थातलमर्घनैव प्रतपत्यर्घना-
 वच्छादयति तदा हि भगवदुपासनोपचितातिपुरुष-
 प्रभावस्तदनभिनन्दन् समजवेन रथेन ज्योतिर्मर्येन
 रजनीमपि दिनं करिष्यामीति सप्त कृत्वस्तरणि-
 मनुपर्यक्रामद् द्वितीय इव पतङ्गः ०५०१३०

ये वा उ ह तद्रथचरणनेमिकृतपरिखातास्ते सप्त सिन्धव
 आसन् यत एव कृताः सप्त भुवो द्वीपाः ०५०१३१
 जम्बूपूष्टशाल्मलिकुशक्रौञ्चशाकपुष्करसंज्ञास्तेषां
 परिमाणं पर्वस्मात्पूर्वस्मादुत्तर उत्तरो यथासंख्यं
 द्विगुणमानेन बहिः समन्तत उपकूस्ताः
 क्षारोदेक्षुरसोदसुरोदघृतोदक्षीरोददधिमण्डोद-
 शुद्धोदाः सप्त जलधयः सप्त द्वीपपरिखा इवाम्यन्तर-
 द्वीपसमान एकैकश्येन यथानुपूर्वं सप्तस्वपि
 बहिर्द्वीपेषु पृथक्परित उपकल्पितास्तेषु जम्बादिषु
 बर्हिष्मतीपतिरनव्रतानात्मजानाश्चीध्रेध्मजिह्व-
 यज्ञबाहुहिरण्यरेतोघृतपृष्ठमेधातिथिवीतिहोत्र-
 संज्ञान् यथासंख्येनैकैकस्मिन्नेकमेवाधिपतिं विदधे ०५०१३२
 दृहितरं चोर्जस्वतीं नामोशनसे
 प्रायच्छद्यस्यामासीद् देवयानी नाम काव्यसुता ०५०१३३
 नैवंविधः पुरुषकार उरुक्रमस्य
 पुंसां तदद्विरजसा जितषङ्गुणानाम्
 चित्रं विदूरविगतः सकृदाददीत
 यज्ञामधेयमधुना स जहाति बन्धम् ०५०१३४
 स एवमपरिमितबलपराक्रम एकदा तु देवर्षि-
 चरणानुशयनानुपतितगुणविसर्गसंसर्गणानिर्वृत-
 मिवात्मानं मन्यमान आत्मनिर्वेद इदमाह ०५०१३५
 अहो असाध्वनुष्ठितं यदभिनिवेशितोऽहमिन्द्रियै-
 रविद्यारचितविषमविषयान्यकपे तदलमलममुष्या
 वनिताया विनोदमृगं मां धिर्घिगिति गर्हयाञ्चकार ०५०१३६
 परदेवताप्रसादादाधिगतात्मप्रत्यवमर्श-
 नानुप्रवृत्तेभ्यः पुत्रेभ्य इमा यथादायं विमज्य भुक्तभोगां
 च महिषीं मृतकमिव सह महाविभूतिमपहाय

स्वयं निहितनिर्वदो हृदि गृहीतहरिविहारानुभावे
 भगवतो नारदस्य पदवीं पुनरेवानुससार ०५०१३७
 तस्य ह वा एते श्लोकाः— —
 प्रियत्रतकृतं कर्म को नु कुर्याद्विनेश्वरम्
 यो नेमिनिम्मैरकरोच्छायां द्वन् सप्त वारिधीन् ०५०१३८
 भूसंस्थानं कृतं येन सरिङ्गिरिवनादिभिः
 सीमा च भूतनिर्वृत्यै द्वीपे द्वीपे विभागशः ०५०१३९
 भौमं दिव्यं मानुषं च महित्वं कर्मयोगजम्
 यश्चक्रे निरयौपम्यं पुरुषानुजनप्रियः ०५०१४०

इति श्रीमद्भागवते महापुराणे पारमहंस्यां संहितायां पञ्चमस्कन्धे प्रथमोऽध्यायः

1.2 agnīdhracaritam

ॐ नमो भगवते वासुदेवाय
 श्रीमद्भागवतमहापुराणम्
 पञ्चम स्कन्धं द्वितीयोऽध्यायः
 श्रीशुक उवाच

एवं पितरि सम्प्रवृत्ते तदनुशासने वर्तमान
 आद्वीघो जम्बूद्वीपौकसः प्रजा औरस-
 वद्वर्मविक्षमाणः पर्यगोपायत् ०५०२०१
 स च कदाचित्पितृलोककामः सुरवरवनिता-
 क्रीडाचलद्रोण्यां भगवन्तं विश्वसृजां
 पतिमामृतपरिचर्योपकरण आत्मैकाग्र्येण
 तपस्व्याराधयाम्बमूव ०५०२०२



Figure 1.1: guruvayurappan

तदुपलभ्य भगवानादिपुरुषः सदसि गायन्तीं पूर्वचित्तिं
 नामाप्सरसमभियापयामास ०५०२०३
 सा च तदाश्रमोपवनमतिरमणीयं विविधनिबिडविटपिविटप-
 निकरसंश्लिष्टपुरटलतारुढस्थलविहङ्गममिथुनैः
 प्रोच्यमानश्रुतिभिः प्रतिबोध्यमानसलिलकुङ्कुट-
 कारण्डवकलहंसादिभिर्विचित्रमपकूजितामल-
 जलाशयकमलाकरमुप बन्नाम्
 तस्याः सुललितगमनपदविन्यासगतिविलासायाशानुपदं
 खणखणायमानरुचिरचरणाभरणस्वनमुपाकर्ण्य

नरदेवकुमारः समाधियोगेनामीलितनयननलिन-
 मुकुलयुगलमीषट्टिकचय्य व्यचष्ट ०५०२०५
 तामेवाविद्वरे मधुकरीमिव सुमनस उपजिघ्रन्तीं
 दिविजमनुजमनोनयनाह्लाददुघैर्गतिविहारब्रीडा-
 विनयावलोकसुस्वराक्षरावयवैर्मनसि नृणां
 कुसुमायुधस्य विदधतीं विवरं निजमुखविगलितामृतासवस-
 हासभाषणामोदमदान्धमधुकरनिकरोपरोधेन
 द्रुतपदविन्यासेन वल्लुस्पन्दनस्तनकलशकबर-
 भारशनां देवीं तदवलोकनेन विवृतावसरस्य
 भगवतो मकरध्वजस्य वशमुपनीतो जडवदिति होवाच ०५०२०६
 का त्वं चिकीर्षसि च किं मुनिवर्य शैले
 मायासि कापि भगवत्परदेवतायाः
 विज्ये बिभर्षि धनुषी सुहृदात्मनोऽर्थे
 किं वा मृगान्मृगयसे विपिने प्रमत्तान् ०५०२०७
 बाणाविमौ भगवतः शतपत्रपत्रौ
 शान्तावपुङ्गुरुचिरावतितिग्मदन्तौ
 कस्मै युयुङ्गसि वने विचरन्न विद्वः
 क्षेमाय नो जडधियां तव विक्रमोऽस्तु ०५०२०८
 शिष्या इमे भगवतः परितः पठन्ति
 गायन्ति साम सरहस्यमजस्त्रमीशम्
 युष्मच्छिखाविलुलिताः सुमनोऽभिवृष्टीः
 सर्वे भजन्त्यृषिगणा इव वेदशाखाः ०५०२०९
 वाचं परं चरणपञ्चरतित्तिरीणां
 ब्रह्मन्नरुपमुखरां शृणवाम तुम्यम्
 लब्धा कदम्बरुचिरङ्गविटङ्गविम्बे
 यस्यामलातपरिधिः कृ च वल्कलं ते ०५०२१०
 किं सम्मृतं रुचिरयोर्द्विज शृङ्गयोस्ते
 मध्ये कृशो वहसि यत्र दृशिः श्रिता मे

पङ्कोऽरुणः सुरभिरात्मविषाण ईदृग्
 येनाश्रमं सुभग मे सुरभीकरोषि ०५०२११
 लोकं प्रदर्शय सुहृत्तम तावकं मे
 यत्रत्य इत्थमुरसावयवावपुर्वी
 अस्मद्विधस्य मनौन्नयनौ बिभर्ति
 बह्वद्भुतं सरसराससुधादि वक्त्रे ०५०२१२
 का वाऽत्मवृत्तिरदनाद्विरङ्ग वाति
 विष्णोः कलास्यनिमिषोन्मकरौ च कर्णौ
 उद्विघ्नमीनयुगलं द्विजपङ्किशोचि-
 रासन्नभृज्ञनिकरं सर इन्मुखं ते ०५०२१३
 योऽसौ त्वया करसरोजहतः पतङ्गो
 दिक्षु भ्रमन् भ्रमत एजयतेऽक्षिणी मे
 मुक्तं न ते स्मरसि वक्रजटावरुथं
 कष्टोऽनिलो हरति लम्पट एष नीर्वीम् ०५०२१४
 रुपं तपोधन तपश्चरतां तपोद्भ्वं
 हैतत्तु केन तपसा भवतोपलब्धम्
 चर्तुं तपोऽर्हसि मया सह मित्र महां
 किं वा प्रसीदति स वै भवभावनो मे ०५०२१५
 न त्वां त्यजामि दयितं द्विजदेवदत्तं
 यस्मिन्मनो दृगपि नो न वियाति लग्नम्
 मां चारुशृङ्गर्हसि नेतुमनुव्रतं ते
 चित्तं यतः प्रतिसरन्तु शिवाः सचिव्यः ०५०२१६

श्रीशूक उवाच

इति ललनानुनयातिविशारदो ग्राम्यवैदग्ध्यया
 परिभाषया ता विबुधवधुं
 विबुधमतिरधिसमाजयामास ०५०२१७
 सा च ततस्तस्य वीरयूथपतेर्बुद्धि-

शीलरूपवयःश्रियौदार्येण पराक्षिप्तमनास्तेन
 सहायुतायुतपरिवत्सरोपलक्षणं कालं
 जम्बूद्वीपपूर्तिना भौम स्वर्गभोगान् बुभुजे ०५०२१८
 तस्यामु ह वा आत्मजान् स राजवर आशीघ्रो
 नाभिकिम्पूरुषहरिवर्षलावृतरम्यकहिरण्मय-
 कुरुभद्राश्वकेतुमालसंज्ञान्नव पुत्रानजनयत् ०५०२१९
 सा सूत्वाथ सुतान्नवानुवत्सरं गृह एवापहाय
 पूर्वचित्तिर्मूर्य एवाजं देवमुपतस्थे ०५०२२०
 आशीघ्रसुतास्ते मातुरनुग्रहादौत्पत्तिकेनैव
 संहननबलोपेताः पित्रा विभक्ता आत्मतुल्यनामानि
 यथाभागं जम्बूद्वीपवर्षाणि बुभुजुः ०५०२२१
 आशीघ्रो राजातृसः कामानामप्सरसमेवानुदिनमधि-
 मन्यमानस्तस्याः सलोकतांश्रुतिभिरवारुन्ध
 यत्र पितरो मादयन्ते ०५०२२२
 सम्परेते पितरि नव भ्रातरो मेरुदुहितृमेरुदेवीं
 प्रतिरूपामग्रदंष्ट्रीं लतां रम्यां
 इयामां नारीं भद्रां देववीतिमिति संज्ञा नवोदवहन् ०५०२२६

इति श्रीमद्भागवते महापुराणे पारमहंस्यां संहितायां पञ्चमस्कन्धे आशीघ्रवर्णनं नाम
द्वितीयोऽध्यायः

1.3 ṛṣabhavatāram

ॐ नमो भगवते वासुदेवाय
 श्रीमद्भागवतमहापुराणम्
 पञ्चम स्कन्धं तृतीयोऽध्यायः
 श्रीशुक उवाच



Figure 1.2: guruvayurappan

नाभिरपत्यकामोऽप्रजया मेरुदेव्या भगवन्तं
 यज्ञपुरुषमवहितात्मायजत ०५०३०१
 तस्य ह वाव श्रद्धया विशुद्धभावेन यजतः प्रवर्ग्येषु
 प्रचरत्सु द्रव्यदेशकालमन्त्रतिर्विगदक्षिणा-
 विधानयोगोपपत्त्या दुरधिगमोऽपि भगवान्
 भागवतवात्सल्यतया सुप्रतीक आत्मान-
 मपराजितं निजजनाभिप्रेतार्थविधित्सया
 गृहीतहृदयो हृदयङ्गम मनोनयनानन्दनावयवा-
 भिराममाविश्वकार ०५०३०२
 अथ ह तमाविष्कृतमुजयुगलद्वयं हिरण्मयं पुरुषविशेषं

कपिशकौशेयाम्बरधरमुरसि विलसच्छ्री-
 वत्सललामं दरवरवनरुहवनमालाच्छूर्यमृतमणिगदादि-
 भिरुपलक्षितं स्फुटकिरणप्रवरमुकुटकुण्डलकटक-
 कटिसूत्रहारके यूरनूपुराद्यज्ञभूषणविभूषितमृत्विक्-
 सदस्यगृहपतयोऽधना इवोत्तमधनमुपलभ्य सबहुमान-
 मर्हणेनावनतशीर्षण उपतस्थुः ०५०३०३

ऋत्विज ऊचुः

अर्हसि मुहुरहत्तमार्हणमस्माकमनुपथानां नमो नम-
 इत्येतावत्सदुपशिक्षितं कोऽर्हति पुमान् प्रकृतिगुण-
 व्यतिकरमतिरनीश ईश्वरस्य परस्य प्रकृतिपुरुषयो-
 र्वाक्तनामिर्नामरूपाकृतिभी रूपनिरूपणम्
 सकलजननिकायवृजिननिरसनशिवतमप्रवरगुण-
 गणैकदेशकथनादृते ०५०३०४
 परिजनानुरागविरचितशबलसंशब्दसलिल-
 सितकिसलयतुलसिकादूर्वाङ्कुरै-
 रपि सम्मृतया सपर्यया किलं परम परितुष्यसि ०५०३०५
 अथानयापि न भवत इज्ययोरुभारभरया
 समुचितमर्थमिहोपलभामहे ०५०३०६
 आत्मनि एवानुसवनमञ्जसाव्यतिरेकेण
 बोभूयमानाशेषपुरुषार्थस्वरूपस्य
 किन्तु नाथाशिष आशासानानामेतद-
 भिसंराधनमात्रं भवितुमर्हति ०५०३०७
 तद्यथा बालिशानां स्वयमात्मनः
 श्रेयः परमविदुषां परमपरमपुरुष प्रकर्षकरुणया
 स्वमहिमानं चापवर्गाख्यमपकल्पयिष्यन् स्वयं
 नापचित एवेतरवदिहोपलक्षितः ०५०३०८

अथायमेव वरो ह्यर्हत्तम् यर्हि बर्हिषि
 राजर्षवरदर्षभो भवान्निजपुरुषेक्षणविषय आसीत् ०५०३०९
 असङ्गनिशितज्ञानानलविधूताशेषमलानां
 भवत्स्वभावानामात्मारामाणांमुनीनामनवरत-
 परिगुणितगुणगण परममङ्गलायनगुणगण कथनोऽसि ०५०३१०
 अथ कथश्चित्स्वलनक्षुत्पत्तनजृम्भणदुरवस्थानादिषु
 विवशानां नः स्मरणाय उवरमरणदशायामपि
 सकलकश्मलनिरसनानि तव गुणकृतनामधेयानि
 वचनगोचराणि भवन्तु ०५०३११
 किञ्चायं राजर्षिरपत्यकामः प्रजां भवादृशीमाशासान
 ईश्वरमाशिषां स्वर्गापवर्गयोरपि भवन्तमपधावति
 प्रजायामर्थप्रत्ययो धनदमिवाधनः फलीकरणम् ०५०३१२
 को वा इह तेऽपराजितोऽपराजितया
 माययानवसितपदव्यानावृतमतिर्विषयविषयाना-
 वृतप्रकृतिरनुपासितमहघरणः ०५०३१३
 यदु ह वाव तव पुनरदम्रकर्तीरिह समाहतस्तत्रार्थधियां
 मन्दानां नस्तद्वदेवहेलनं देवदेवार्हसि साम्येन सर्वान्
 प्रतिवोद्गुमविदुषाम् ०५०३१४

श्रीशुक उवाच

इति निगदेनाभिष्टयमानो भगवाननिमिषर्षभो
 वर्षधराभिवादिताभिवन्दितचरणः सदयमिदमाह ०५०३१५

श्रीभगवानुवाच

अहो बताहमृषयो भवद्विरवितथगीर्भिर्वर-
 मसुलभमभियाचितो यदमुष्यात्मजो मयासदृशो
 भूयादिति ममाहमेवाभिरूपः कैवल्यादथापि ब्रह्मवादे

न मृषा भवितुमर्हति ममैव हि मुखं यद्
 द्विजदेवकुलम् ०५०३१६
 तत आग्नीध्रीयोऽशकलयावतरिष्याम्यात्म-
 तुल्यमनुपलभमानः ०५०३१७

श्रीशुक उवाच

इति निशामयन्त्या मेरुदेव्याः पतिमभिधायान्तर्दधे भगवान्
 बर्हिषि तस्मिन्नेवविष्णुदत्त भगवान् परमर्षिभिः प्रसादितो नामेः
 प्रियचिकीर्षया तदवरोधायने मेरुदेव्यां धर्मा-
 न्दर्शयितुकामोवातरशनानां श्रवणानामृषीणामूर्ख-
 मन्थिनां शुक्लया तनुवावततार ०५०३१८

इति श्रीमद्भागवते महापुराणे पारमहंस्यां संहितायां पञ्चमस्कन्धे नाभिचरिते ऋषभावतारे
 नाम तृतीयोऽध्यायः

1.4 rsabhacaritam

ॐ नमो भगवते वासुदेवाय
 श्रीमद्भागवतमहापुराणम्
 पञ्चम स्कन्धं चतुर्थोऽध्यायः
 श्रीशुक उवाच

अथ ह तमुत्पत्त्यैवाभिव्यज्यमान-
 भगवल्क्षणं साम्योपशमवैराग्यैश्वर्य-
 महाविभूतिभिरनुदिनमेधमानानुभावं प्रकृतयः प्रजा
 ब्राह्मणा देवताश्वावनितलसमवनायातितरां जगृथुः ०५०४०१
 तस्य ह वा इत्थं वर्षणा वरीयसा



Figure 1.3: guruvayurappan

बृहच्छोकेन चौजसा बलेन श्रिया यशसा
 वीर्यशौर्याभ्यां च पिता ऋषभ इतीदं नाम चकार ०५०४०२
 यस्य हीन्द्रः स्पर्धमानो भगवान्
 वर्षे न वर्षे तदवधार्य भगवानृषभदेवो योगेश्वरः
 प्रहस्यात्मयोगमायया स्ववर्षमजनामं नामाभ्यवर्षत् ०५०४०३
 नामिस्तु यथाभिलषितं सुप्रजस्त्व-
 मवरुध्यातिप्रमोदमरविह्वलो गद्गदाक्षरया गिरा स्वैरं
 गृहीतनरलोकसधर्मं भगवन्तं पुराणपुरुषं माया-
 विलसितमतिर्वत्स तातेति सानुरागमुपलालयन्

परां निर्वृतिमुपगतः ०५०४०४
 विदितानुरागमापैरप्रकृति
 जनपदो राजा नाभिरात्मजं समयसेतुरक्षायामभिषिच्य
 ब्राह्मणेषुपनिधाय सह मेरुदेव्या विशालायां
 प्रसन्ननिपुणेन तपसा समाधियोगेन नर नारायणाख्यं भगवन्तं
 वासुदेवमुपासीनः कालेन तन्महिमानमवाप ०५०४०५
 यस्य ह पाण्डवेय श्लोकावुदाहरन्ति
 को नु तत्कर्म राजर्षनाभेरन्वाचरेत्पुमान्
 अपत्यतामगाद्यस्य हरिः शङ्केन कर्मणा ०५०४०६
 ब्रह्मण्योऽन्यः कुतो नाभेर्विप्रा मङ्गलपूजिताः
 यस्य बर्हिषि यज्ञेशं दर्शयामासरोजसा ०५०४०७
 अथ ह भगवानृष्टमदेवः स्वर्वर्षं कर्मक्षेत्रमन-
 मन्यमानः प्रदर्शितगरुकुलवासो लब्धवरैर्गुरुभिरनुज्ञातो
 गृहमेधिनां धर्माननुशिक्षमाणो जयन्त्यामिन्द्रदत्ताया-
 मुभय लक्षणं कर्म समाज्ञायाज्ञातमभियुज्ञन्नात्मजाना-
 मात्मसमानानां शतं जनयामास ०५०४०८
 येषां खलु महायोगी भरतो उज्येष्ठः श्रेष्ठगुण आसीद्येनेदं
 वर्षं भारतमिति व्यपदिशन्ति ०५०४०९
 तमनु कुशावर्त इलावर्तो ब्रह्मावर्तो मलयः
 केतुर्मद्रसेन इन्द्रस्पृग्विदर्भः
 कीकट इति नव नवति प्रधानाः ०५०४१०
 कविर्हविरन्तरिक्षः प्रबुद्धः पिप्पलायनः
 आविर्होत्रोऽथ दूमिलश्चमसः करभाजनः ०५०४११
 इति भागवतधर्मदर्शना नव महाभागवतास्तेषां
 सुचरितं भगवन्महिमोपबृंहितं वसुदेवनारदसंवादमुप-
 शमायनमुपरिष्टादृष्टियिष्यामः ०५०४१२
 यवीयांस एकाशीतिर्जयन्तेयाः पितुरादेशकरा
 महाशालीना महाश्रीत्रिया यज्ञशीला:

कर्मविशुद्धा ब्राह्मणा बभूवः ०५०४१३
 भगवानृषभसंज्ञ आत्मतन्त्रः स्वयं
 नित्यनिवृत्तानर्थपरम्परः केवलानन्दानुभव ईश्वर
 एव विपरीतवत्कर्मण्यारभमाणः कालेनानुगतं
 धर्ममाचरणेनोपशिक्षयन्नतद्विदां सम उपशान्तो
 मैत्रः कारुणिको धर्मार्थयशः प्रजानन्दामृतावरोधेन
 गृहेषु लोकं नियमयत् ०५०४१४
 यद्यच्छीर्षण्याचरितं तत्तदनुवर्तते लोकः ०५०४१५
 यद्यपि स्वविदितं सकलधर्मं
 ब्राह्मं गुह्यं ब्राह्मणैर्दर्शितमार्गण
 सामादिभिरुपायैर्जनतामनुशशास ०५०४१६
 द्रव्यदेशकालवयः श्रद्धत्विग्विविधोद्देशोपचितैः
 सर्वेरपि क्रतुभिर्यथोपदेशं शत कृत्व इयाज ०५०४१७
 भगवतर्षभेण परिरक्ष्यमाण
 एतस्मिन् वर्षे न कञ्चन पुरुषो वाञ्छत्यविद्यमान-
 मिवात्मनोऽन्यस्मात्कथञ्चन किमपि
 कर्हिचिदवेक्षते भर्तर्यनुसवनं
 विजृम्मितस्त्वेहातिशयमन्तरेण ०५०४१८
 स कदाचिदटमानो भगवानृषभो ब्रह्मावर्तगतो
 ब्रह्मर्षिप्रवरसभायां प्रजानां
 निशामयन्तीनामात्मजानवहितात्मनः प्रश्रयप्रणय-
 भरसुयन्त्रितानप्युपशिक्षयन्निति होवाच ०५०४१९

इति श्रीमद्भागवते महापुराणे पारमहंस्यां संहितायां पञ्चमस्कन्धे चतुर्थोऽध्यायः

1.5 jñānopadeśam

ॐ नमो भगवते वासुदेवाय



Figure 1.4: guruvayurappan

श्रीमद्भागवतमहापुराणम्
 पञ्चम स्कन्धं पञ्चमोऽध्यायः
 ऋषभं उवाच

नायं देहो देहभाजां नृलोके
 कष्टान् कामानर्हते विद्वुजां ये
 तपो दिव्यं पुत्रका येन सत्त्वं
 शुद्धेद्यस्माद् ब्रह्मसौख्यं त्वनन्तम् ०५०५०१

महत्सेवां द्वारमाहर्विमुक्ते-
 स्तमोद्वारं योषिताँ सङ्गिसङ्गम्
 महान्तस्ते समचित्ताः प्रशान्ता
 विमन्यवः सुहृदः साधवो ये ०५०५०२
 ये वा मयीशे कृतसौहृदार्था
 जनेषु देहम्भरवार्तिकेषु
 गृहेषु जायात्मजरातिमत्सु
 न प्रीतियुक्ता यावदर्थश्च लोके ०५०५०३
 नूनं प्रमत्तः कुरुते विकर्म
 यदिन्द्रियप्रीतय आपृणोति
 न साध मन्ये यत आत्मनोऽय-
 मसन्नपि क्लेशद आस देहः ०५०५०४
 पराभवस्तावदबोधजातो
 यावन्न जिज्ञासत आत्मतत्त्वम्
 यावत्क्रियास्तावदिदं मनो वै
 कर्मात्मक येन शरीरबन्धः ०५०५०५
 एवं मनः कर्मवशं प्रयुक्ते
 अविद्ययाऽऽत्मन्युपधीयमाने
 प्रीतिर्न यावन्मयि वासुदेवे
 न मुच्यते देहयोगेन तावत् ०५०५०६
 यदा न पश्यत्ययथा गुणेहाँ
 स्वार्थं प्रमत्तः सहसा विपश्चित्
 गतस्मृतिर्विन्दति तत्र तापा-
 नासाद्य मैथुन्यमगारमज्जः ०५०५०७
 पुंसः स्त्रिया मिथनीभावमेतं
 तयोर्मिथो हृदयग्रन्थिमाहुः
 अतो गृहक्षेत्रसुतास्तवित्तै-
 र्जनस्य मोहोऽयमहं ममेति ०५०५०८

यदा मनोहृदयग्रन्थिरस्य
 कर्मानुबद्धौ दृढ आश्लथेत
 तदा जनः सम्परिवर्तते ॥ स्माद्
 मृक्तः परं यात्यतिहाय हेतुम् ०५०५०९
 हंसे गुरौ मयि भक्त्यानुवृत्या
 वितृष्ण्या छन्दतितिक्षया च
 सर्वत्र जन्तोव्यसुनावगत्या
 जिज्ञासया तपसेहानिवृत्या ०५०५१०
 मत्कर्मभिर्मत्कथया च नित्यं
 मदेवसङ्गाद् गुणकीर्तनान्मे
 निर्वैरसाम्योपशमेन पुत्रा
 जिहासया देहगेहात्मबुद्धेः ०५०५११
 अध्यात्मयोगेन विविक्तसेवया
 प्राणेन्द्रियात्माभिजयेन सध्यक्
 सच्छद्धया ब्रह्मचर्येण शश्व-
 दसम्प्रमादेन यमेन वाचाम् ०५०५१२
 सर्वत्र मद्भावविचक्षणेन
 ज्ञानेन विज्ञानविराजितेन
 योगेन धृत्यद्यमसत्त्वयुक्तो
 लिङ्गं व्यपोहेत्कुशलो ॥ हमार्यम् ०५०५१३
 कर्माशयं हृदयग्रन्थिबन्ध-
 मविद्ययाऽऽसादितमप्रमत्तः
 अनेन योगेन यथोपदेशं
 सम्यग्व्यपोह्योपरमेत योगात् ०५०५१४
 पुत्रांश्च शिष्यांश्च नृपो गुरुर्वा
 मल्लोककामो मदनुग्रहार्थः
 इत्थं विमन्युरनुशिष्यादतज्ञान्
 न योजयेत्कर्मसु कर्ममूढान्
 कं योजयन्मनुजोऽर्थं लभेत

निपातयन्नैषदृशं हि गर्ते ०५०५१५
 लोकः स्वयं श्रेयसि नष्टदृष्टि-
 योऽर्थान् समीहेत निकामकामः
 अन्योन्यवैरः सुखलेशहेतो-
 रनन्तदुःखं च न वेद मढः ०५०५१६
 कस्तं स्वयं तदभिज्ञो विपश्चिद्
 अविद्यायामन्तरे वर्तमानम्
 दृष्टा पुनस्तं सघृणः कुबुद्धिं
 प्रयोजयेदुत्पथगं यथान्यम् ०५०५१७
 गरुन्न स स्यात्स्वजनो न स स्यात्
 पिता न स स्याङ्गननी न सा स्यात्
 दैवं न तत्स्यान्न पतिश्च स स्या-
 न्न मोचयेद्यः समुपेतमृत्युम् ०५०५१८
 इदं शरीरं मम दुर्विभाव्यं
 सत्वं हि मे हृदयं यत्र धर्मः
 पृष्ठे कृतो मे यदधर्म आराद्
 अतो हि मामृषमं प्राहुरार्याः ०५०५१९
 तस्माद्वन्तो हृदयेन जाताः
 सर्वे महीयांसमम् सनाभम्
 अक्लिष्टबुद्ध्या भरतं भजायं
 शुश्रूषणं तद्वरणं प्रजानाम् ०५०५२०
 भूर्तेषु वीरुद्ध्य उदृतमा ये
 सरीसृपास्तेषु सबोधनिष्ठाः
 ततो मनुष्याः प्रमथास्ततोऽपि
 गन्धर्वसिद्धा विबुधानुगा ये ०५०५२१
 देवासुरेभ्यो मधवत्प्रधाना
 दक्षादयो ब्रह्मसुतास्तु तेषाम्
 भवः परः सोऽथ विरिञ्चिवीर्यः

स मत्परोऽहं द्विजदेवदेवः ०५०५२२
 न ब्राह्मणैस्तुलये भूतमन्यत्
 पश्यामि विप्राः किमतः परं तु
 यस्मिन्नृभिः प्रहृतं श्रद्धयाह-
 मश्चामि कामं न तथाग्निहोत्रे ०५०५२३
 धृता तनूरुशती मे पराणी
 येनेह सत्त्वं परमं पवित्रम्
 शमो दमः सत्यमनुग्रहश्च
 तपस्तितिक्षानुभवश्च यत्र ०५०५२४
 मत्तोऽप्यनन्तात्परतः परस्मात्
 स्वर्गापवर्गाधिपतेर्न किञ्चित्
 येषां किमु स्यादितरेण तेषा-
 मकिञ्चुनानां मयि भक्तिभाजाम् ०५०५२५
 सर्वाणि मद्विष्यतया भवद्भि-
 शुराणि भूतानि सुता ध्रुवाणि
 सम्भावितव्यानि पदे पदे वो
 विविक्तदृग्मिस्तदु हार्हणं मे ०५०५२६
 मनोवचोदृक्करणेहितस्य
 साक्षात्कृतं मे परिबहरणं हि
 विना पुमान् येन महाविमोहात्
 कृतान्तपाशान्न विमोक्तुमीशेत् ०५०५२७

श्रीशुक उवाच

एवमनुशास्यात्मजान् स्वयमनुशिष्टानपि
 लोकानुशासनार्थं महानुभावः परमसुहृद्गवा-
 नृषमापदेश उपशमशीलानामुपरतकर्मणां
 महामुनीनां भक्तिज्ञानवैराग्यलक्षणं
 पारमहस्यधर्ममुपशिक्षमाणः स्वतन्यशतज्येष्ठं

परमभागवतं भगवञ्जनपरायणं भरतं
 धरणिपालनायाभिषिच्य स्वयं भवन
 एवोर्वरितशरीरमात्रपरिग्रह उन्मत्त इव
 गगनपरिधानः प्रकूर्णिकेश आत्मन्यारोपिता-
 हवनीयो ब्रह्मावर्तत्प्रव्राज ०५०५२८
 जडान्धमूकबधिरपिशाचोन्मादकवदवधूतवेषोऽभिभाष्य-
 माणोऽपि जनानां गृहीतमौन व्रतस्तूष्णीं बमूव ०५०५२९
 तत्र तत्र पुरग्रामाकरखेटवाटखर्वट-
 शिविरव्रजघोषसार्थगिरिवनाश्रमादिष्वनुपथमवनि-
 चरापसदैः परिभूयमानो मक्षिकाभिरिव वन-
 गजस्तर्जनताडनावमेहनष्ठीवनग्रावशकृद्रजःप्रक्षेप-
 पूतिवातदुरुत्तैस्तदविगणयन्नेवासत्संस्थान
 एतस्मिन् देहोपलक्षणे सदपदेश उभयानुभव-
 स्वरूपेण स्वमहिमावस्थानेनासमारोपिताहंममाभिमान-
 लादविखण्डितमनाः पृथिवीमेकचरः परिबन्नाम ०५०५३०
 अतिसुकुमारकरचरणोरःस्थलविपुल-
 बाह्वसगलवदनाद्यवयवविन्यासः प्रकृतिसुन्दर-
 स्वभावहाससुमुखो नवनलिनदलायमानशिशिर-
 तारारुणायतनयनरुचिरः सदृशसुभगकपोलकर्ण-
 कण्ठनासो विगृदस्मितवदनमहोत्सवेन पुरवनितानां
 मनसि कुसुमशरासनमुपदधानः परागवलम्ब-
 मानकुटिलजटिलकपिंशकेशमूरिभारोऽवधूत-
 मलिननिजशरीरेण ग्रहगृहीत इवादृश्यत ०५०५३१
 यहि वाव स भगवान् लोकमिमं योगस्याद्वा
 प्रतीपमिवाचक्षाणस्तत्प्रतिक्रियाकर्म बीमत्सितमिति
 व्रतमाजगरमास्थितः शयान एवाश्वाति पिबति
 खादत्यवमेहति हृदति स्म चेष्टमान
 उच्चरित आदिग्धोदेशः ०५०५३२
 तस्य ह यः पुरीषसुरभिसौगन्ध्यवायुस्तं देशं

दशयोजनं समन्तात् सुरभिं चकार ०५०५३३
 एवं गोमृगकाकचर्यया व्रजस्तिष्ठन्नासीनः शयानः
 काकमृगगोचरितः पिबति खादत्यवमेहति स्म ०५०५३४
 इति नानायोगचर्याचरणो भगवान्
 कैवल्यपतिर्घषमोऽविरतपरममहानन्दानुभव आत्मनि
 सर्वेषां भूतानामात्मभूते भगवति वासुदेव
 आत्मनोऽव्यवधानानन्तरोदरभावेन सिद्धसमस्तार्थ-
 परिपूर्णो योगैश्वर्याणि वैहायसमनोजवान्तर्धान-
 परकायप्रवेशदूरग्रहणादीनि यदृच्छयोपगतानि
 नाञ्जसा नृप हृदयेनाभ्यनन्दत् ०५०५३५

इति श्रीमद्भागवते महापुराणे पारमहंस्यां संहितायां पञ्चमस्कन्धे ऋषभदेवानुचरिते
 पञ्चमोऽध्यायः

1.6 dehatyāgam

ॐ नमो भगवते वासुदेवाय
 श्रीमद्भागवतमहापुराणम्
 पञ्चम स्कन्धं षष्ठोऽध्यायः
 राजोवाच

न नूनं भगवन् आत्मारामाणां योगसमीरित-
 न्नानावभर्जितकर्मबीजानामैश्वर्याणि पुनःक्लेश-
 दानि भवितुमर्हन्ति यदृच्छयोपगतानि ०५०६०?

ऋषिरुवाच



Figure 1.5: guruvayurappan

सत्यमुक्तं किन्त्विह वा एके न मनसोऽद्भु
 विश्रम्ममनवस्थानस्य शठकिरात इव सङ्गच्छन्ते ०५०६०२
 तथा चोक्तम्
 न कुर्यात्कर्हिचित्सख्यं मनसि ह्यनवस्थिते
 यद्विश्रम्माद्यिराद्यीर्ण चस्कन्द तप ऐश्वरम् ०५०६०३
 नित्यं ददाति कामस्यच्छिद्रं तमनु येऽरयः
 योगिनः कृतमैत्रस्य पत्युर्जायेव पुञ्चली ०५०६०४
 कामो मन्युर्मदो लोभः शोकमोहमयादयः
 कर्मबन्धश्च यन्मूलः स्वीकुर्यात्को नु तद् बुधः ०५०६०५

अथैवमखिललोकपालललामोऽपि
 विलक्षणैर्जडवदवधूतवेषभाषाचरितैरविलक्षित-
 भगवत्प्रभावो योगिनां साम्परायविधिमनु-
 शिक्षयन् स्वकलेबरं जिहासुरात्मन्यात्मानमसंव्य-
 वहितमनर्थान्तरभावेनान्वीक्ष्माण
 उपरतानु वृत्तिरुपरराम ०५०६०६
 तस्य ह वा एवं मुक्तलिङ्गस्य भगवत ऋषभस्य योगमाया-
 वासनया देह इमां जगतीमभिमानाभासेन
 सङ्क्लम्माणः कोङ्कवेङ्ककुटकान्दक्षिणकर्णाटका-
 न्देशान् यदृच्छयोपगतः कुटकाचलोपवन
 आस्य कृताश्मकवल उन्माद इव मुक्त-
 मूर्धजोऽसंवीत एव विचार ०५०६०७
 अथ समीरवेगविधूतवेणुविकर्षणजातोग्रदावान-
 लस्तद्वन्मालेलिहानः सह तेन ददाह ०५०६०८
 यस्य किलानुचरितमुपाकर्ण्य कोङ्कवेङ्क-
 कुटकानां राजार्हन्नामोपशिक्ष्य कलावधर्म
 उत्कृष्यमाणे भवितव्येन विमोहितः स्वधर्मपथ-
 मकूतोभयमपहाय कुपथपाखण्डमसमञ्जसं निज-
 मनीषया मन्दः सम्प्रवर्तयिष्यते ०५०६०९
 येन ह वाव कलौ मनुजापसदा देवमायामोहिताः स्व-
 विधिनियोगशौचचारित्रविहीना देवहेलनान्यप्रतानि
 निजनिजेच्छया गृह्णाना अस्त्रानानाचमनाशौच-
 केशोलुञ्जनादीनि कलिनाधर्मबहुलेनोपहतधियो
 ब्रह्मब्राह्मणयज्ञप्रूषलोकविदूषकाः
 प्रायेण भविष्यन्ति ०५०६१०
 ते च ह्यर्वक्तनया निजलोकयात्रयान्य-
 परम्परयाऽश्वस्तास्तमस्यन्ये
 स्वयमेव प्रपत्तिष्यन्ति ०५०६११

अयमवतारो रजसोपपूतकैवल्योपशिक्षणार्थः
 तस्यानुगुणान् शोकान् गायन्ति—
 अहो भूवः सप्तसमुद्रवत्या
 द्वीपेषु वर्षष्वधिपुण्यमेतत्
 गायन्ति यत्रत्यजना मुरारे:
 कर्माणि भद्राण्यवतारवन्ति ०५०६१३
 अहो नु वंशो यशसावदातः
 प्रैयत्रतो यत्र पुमान् पुराणः
 कृतावतारः पुरुषः स आद्य-
 शुचार धर्म यदकर्महेतुम् ०५०६१४
 को न्वस्य काष्ठामपरोऽनुगच्छे-
 मनोरथेनाप्यभवस्य योगी
 यो योगमायाः स्पृहयत्युदस्ता
 ह्यसत्तया येन कृतप्रयत्नाः ०५०६१५
 इति ह स्म सकलवेदलोकदेवब्राह्मणगवां-
 परमगुरोर्भगवत ऋषभाख्यस्य विशुद्धाचरित-
 मीरितं पुंसां समस्तदश्चरिताभिहरण
 परममहामङ्गलायनमिदमनुश्रद्धयोपचितयानु-
 शृणोत्याश्रावयति वावहितो भंगवति तस्मिन्
 वासुदेव एकान्ततो भक्तिरनयोरपि समनुवर्तते ०५०६१६
 यस्यामेव कवय आत्मानमविरतं विविधवृजिनसंसारपरितापोप-
 तप्यमानमनुसवनं स्नापयन्तस्तयैव परया निर्वृत्या
 ह्यपर्वगमात्यन्तिकं परमपुरुषार्थमपि
 स्वयमासादितं नो एवाद्वियन्ते भगवदीयत्वेनैव
 परिसमाप्तसर्वार्थाः ०५०६१७
 राजन् पतिर्गुरुरलं भवतां यद्वनां
 दैवं प्रियः कुलपतिः क्वच किङ्करो वः
 अस्त्वेवमङ्ग भगवान् भजतां मुकुन्दो

मक्तिं ददाति कर्हिचित्स्म न मक्तियोगम् ०५०६१८
 नित्यानुभूतनिजलाभनिवृत्ततृष्णः
 श्रेयस्यतद्रचनया चिरसुप्तबुद्धेः
 लोकस्य यः करुणयाभयमात्मलोक-
 मारव्यान्नमो भगवते ऋषभाय तस्मै ०५०६१८

इति श्रीमद्भागवते महापुराणे पारमहंस्यां संहितायां पञ्चमस्कन्धे ऋषभदेवानुचरिते
 पष्ठोऽध्यायः



Figure 1.6: guruvayurappan

1.7 bharatopākhyānam

ॐ नमो भगवते वासुदेवाय
 श्रीमद्भागवतमहापुराणम्
 पञ्चम स्कन्धं सप्तमोऽध्यायः
 श्रीशूक उवाच

भरतस्तु महाभागवतो यदा भगवतावनितल-
 परिपालनाय सञ्चिन्तितस्तदनुशासनपरः पञ्चजनों
 विश्वरूपदुहितरमुपयेमे ०५०७०१
 तस्यामु ह वा आत्मजान कात्स्वर्णनानुरूपानात्मनः
 पञ्च जनयामास भूतादिरिव भूतसूक्ष्माणि
 सुमतिं राष्ट्रभूतं सुदर्शनमावरणं धूम्रकेतुमिति ०५०७०२
 अजनामं नामैतद्वर्षं भारतमिति
 यत आरभ्य व्यपदिशन्ति ०५०७०३
 स बहुविन्महीपतिः पितृपितामह-
 वदुरुवत्सलतया स्वे स्वे कर्मणि वर्तमानाः प्रजाः
 स्वधर्ममनुवर्तमानः पर्यपालयत् ०५०७०४
 ईजे च भगवन्तं यज्ञक्रतुरूपं क्रतुभिरुच्यावचैः
 श्रद्धयाऽऽहृताभ्निहोत्रदर्शपर्णमासचातुर्मास्यपश्-
 सोमानां प्रकृतिविकृतिभिरुसवनं चातुर्होत्रविधिना ०५०७०५
 सम्प्रचरत्सु नानायागेषु विरचिताङ्गं क्रियेष्वपर्व
 यत्तत्क्रियाफलं धर्माख्यं परे ब्रह्मणि यज्ञपुरुषे
 सर्वदेवतालिङ्गानां मन्त्राणामर्थनियामकतया साक्षा-
 त्कर्त्तरि परदेवतायां भगवति
 वासुदेव एव भावयमान आत्मनैपुण्य-
 मृदितकषायो हविःष्वार्युभिर्गृह्यमाणेषु स

यजमानो यज्ञभाजो देवांस्तान्
 पुरुषावयवेष्वभ्यध्यायत् ०५०७०६
 एवं कर्मविशद्धा विशुद्ध-
 सत्त्वस्यान्तहृदयाकाशशरीरे ब्रह्मणि भगवति
 वासुदेवे महापुरुषरूपोपलक्षणे श्रीवत्सकौस्तुभ-
 वनमालारिदरगदादिभिरुपलक्षिते निजपुरुष-
 हृलिखितेनात्मनि पुरुषरूपेण विरोचमान
 उच्चैस्तरां भक्तिरनुदिनमेधमानरयाजायत ०५०७०७
 एवं वर्षायुतसहस्रपर्यन्तावसितकर्म-
 निर्वाणावसरोऽधिभूज्यमानं स्वतनयेभ्यो रिक्थं
 पितृपैतामहं यथादायं विभज्य स्वयं सकल-
 सम्पन्निकेतात्स्वनिकेतात् पुलहाश्रमं प्रवत्राज ०५०७०८
 यत्र ह वाव भगवान् हरिरद्यापि
 तत्रत्यानां निजजनानां वात्सल्येन
 सन्निधाप्यत इच्छारूपेण ०५०७०९
 यत्राश्रमपदान्युभयतो नाभिभि-
 दृष्ट्यक्तैश्चक्रनदी नाम सरित्प्रवरा
 सर्वतः पवित्रीकरोति ०५०७१०
 तस्मिन् वाव किल स एकलः पुलहाश्रमोपवने
 विविधकुसुमकिसलयतुलसिकाम्बुभिः कन्दमूल-
 फलोपहारैश्च समीहमानो भगवत आराधनं विविक्त
 उपरतविषयाभिलाष उपमृतोपशमः
 परां निर्वृतिमवाप ०५०७११
 तयेत्यमविरतपुरुषपरिचर्यया भगवति
 प्रवर्धमानानुरागभरदृतहृदयशैथिल्यः प्रहर्षवेगेनात्म-
 न्युद्धिद्यमानरोमपुलककुलक औत्कण्ठ्यप्रवृत्तप्रणय-
 बाष्पनिरुद्धावलोकनयन एवं निजरमणारुण-
 चरणारविन्दानुध्यानपरिचितभक्तियोगेन परिपूत-

परमाह्लादगम्भीरहृदयहृदावगाढधिषणस्तामपि
 क्रियमाणां भगवत्सपर्या न सस्मार ०५०७१२
 इत्यं धृतभगवद्गुत ऐणेयाजिनवाससानुसवनाभिषेकार्द्ध-
 कपिशकृटिलजटाकलापेन च विरोचमानः सूर्यचा
 भगवन्तं हिरण्मयं पुरुषमुञ्जिहाने सूर्यमण्डले-
 उभ्युपतिष्ठन्नेतदु होवाच— ०५०७१३
 परोर्जः सवितुर्जातिवेदो
 देवस्य भर्गो मनसेदं जजान
 सुरेतसादः पुनराविश्य चष्टे
 हंसं गृध्राणं नृषद्रिङ्गिरामिमः ०५०७१४

इति श्रीमद्भागवते महापुराणे पारमहंस्यां संहितायां पञ्चमस्कन्धे भरतचरिते
 भगवत्परिचर्यायां सप्तमोऽध्यायः

1.8 bharatopākhyānam 2

ॐ नमो भगवते वासुदेवाय
 श्रीमद्भागवतमहापुराणम्
 पञ्चम स्कन्धं अष्टमोऽध्यायः
 श्रीशूक उवाच

एकदा तु महानद्यां कृताभिषेक-
 नैयमिकावश्यको ब्रह्माक्षरमभिगृणानो
 मुहूर्तत्रयमुदकान्त उपविवेश ०५०८०१
 तत्र तदा राजन् हरिणी पिपासया
 जलाशयाभ्याशमेकैवोपजगाम ०५०८०२



Figure 1.7: guruvayurappan

तया पेपीयमान उदके तावदेवाविदूरेण नदतो
 मृगपतेरुन्नादो लोकभयङ्कर उदपतत् ०५०८०३
 तमुपश्रुत्य सा मृगवधुः प्रकृतिविक्लवा चकितनिरीक्षणा
 सुतरामपि हरिभयाभिनिवेशव्यग्रहदया
 पारिप्लवदृष्टिरगततृषा भयात् सहस्रोद्धक्राम ०५०८०४
 तस्या उत्पतन्त्या अन्तर्वल्या उरुभयावगलितो
 योनिनिर्गतो गर्भः स्रोतसि निपपात् ०५०८०५
 तत्प्रसवोत्सर्पणभयखेदातुरा स्वगणेन वियुज्यमाना
 कस्याञ्चिद्दर्या कृष्णसारसती निपपाताथ च ममार ०५०८०६

तं त्वेणकुणकं कृपणं स्रोतसानुह्यमानमभि-
 वीक्ष्यापविद्धुं बन्धुरिवानुकम्पया राजर्षिभरत
 आदाय मृतमातरमित्याश्रमपदमनयत् ०५०८०७
 तस्य ह वा एणकुणक उच्चैरेतस्मिन् कृतनिजाभि-
 मानस्याहरहस्तत्पोषणपालनलालनप्रीणनानुध्यानेनात्म-
 नियमाः सहयमाः पुरुषपरिचर्यादय एकैकशः कतिपयेना-
 हर्गणेन वियुज्यमानाः किल सर्व एवोदवसन् ०५०८०८
 अहो बतायं हरिणकुणकः
 कृपण ईश्वररथचरणपरिभ्रमणरयेण स्वगणसुहृद्
 बन्धम्यः परिवर्जितः शरणं च मोपसादितो
 मामेव मातापितरौ भ्रातृज्ञातीन् यौथिकांश्चैवोपेयाय
 नान्यं कञ्चन वेद मत्यतिविस्त्रब्धश्चात एव
 मया मत्परायणस्य पोषणपालनप्रीणनलालनमन-
 सूयुनानुष्टेय शरण्योपेक्षादोषविदुषा ०५०८०९
 नन् ह्यार्याः साधव उपशमशीलाः कृपणसुहृद एवं-
 विधार्थ स्वार्थानपि गुरुतरानुपेक्षन्ते ०५०८१०
 इति कृतानुषङ्ग आसनशयनाटनस्था-
 नाशनादिषु सह मृगजहुना स्नेहानुबद्धहृदय आसीत् ०५०८११
 कुशकुसुमसमित्पलाशफल-
 मूलोदकान्याहरिष्यमाणो वृक्सालावृक्कादिभ्यो
 भयमाशंसमानो यदा सह हरिणकुणकेन
 वनं समाविशति ०५०८१२
 पथिषु च मुग्धमावेन तत्र तत्र विषक्तमति-
 प्रणयभरहृदयः कार्पण्यात्स्कन्धेनोद्धहति
 एवमुत्सङ्ग उरसि चाधायोपलालयन्मुदं परमामवाप ०५०८१३
 क्रियायां निर्वर्त्यमानायामन्तरालेऽप्युत्थायोत्थाय
 यदैनमभिचक्षीत तर्हि वाव स वर्षपतिः प्रकृतिस्थेन
 मनसा तस्मा आशिष आशास्ते स्वस्ति

स्तादृत्स ते सर्वत इति ०५०८१४
 अन्यदा भृशमुद्दिश्मना नष्टद्रविण इव कृपणः
 सकरुणमतिर्षेण हरिणकुणकविरह विह्वलहृदयसन्ताप-
 स्तमेवानुशोचन् किल कश्मलं
 महदभिरम्भित इति होवाच ०५०८१५
 अपि बत स वै कृपण एणबालको मृतहरिणीसुतोऽहो
 ममानार्यस्य शठकिरातमतेरकृतसुकृतस्य कृत-
 विस्तम्भ आत्मप्रत्ययेन तदविगणयन्
 सुजन इवागमिष्यति ०५०८१६
 अपि क्षेमेणास्मिन्नाश्रमोपवने शष्पाणि चरन्तं
 देवगुप्त द्रष्ट्यामि ०५०८१७
 अपि च न वृकः सालावृकोऽन्यतमो वा
 नैकचर एकचरो वा भक्षयति ०५०८१८
 निम्नोचति ह भगवान् सकलजगत्क्षेमोदयस्त्रय्यात्माद्यापि
 मम न मृगवधून्यास आगच्छति ०५०८१९
 अपि स्विदकृतसुकृतमागत्य मां सुखयिष्यति
 हरिणराजकुमारो विविधरुचिरदर्शनीयनिजमृग-
 दारकविनोदैरसन्तोषं स्वानामपनुदन् ०५०८२०
 क्षेलिकायां मां मृषासमाधिनाऽऽमीलितदृशं प्रेम-
 संरम्भेण चकितचकित आगत्य पृष्ठपरुष-
 विषाणाग्रेण लुठति ०५०८२१
 आसादितहविषि बर्हिषि दूषिते मयोपालब्धो
 भीतभीतः सपदुपरतरास ऋषिकुमार-
 वदवहितकरणकलाप आस्ते ०५०८२२
 किं वा अरे आचरितं तपस्तपस्विन्यानया
 यदियमवनिः सविनयकृष्णसारतनयतनुतरसुभग-
 शिवतमाखरखुरपदपङ्किभिर्द्रविणविधुरातुरस्य
 कृपणस्य मम द्रविणपदवीं सूचयन्त्यात्मानं च

सर्वतः कृतकौतुकं द्विजानां स्वर्गापवर्ग-
 कामानां देवयजनं करोति ०५०८२३
 अपि स्विदसौ भगवानुदुपतिरेनं मृगपतिभयान्
 मृतमातरं मृगबालकं स्वाश्रमपरिभ्रष्टमनुकम्पया
 कृपणजनवत्सलः परिपाति ०५०८२४
 किं वाऽऽत्मजविश्वेषज्वरदवदहनशिखाभिरुपतप्यमान-
 हृदयस्थलनलिनीकं मामुपसृतमृगीतनयं
 शिशिरशान्तानुरागगुणितनिजवदनसलिलामृतमय-
 गमस्तिभिः स्वधयतीति च ०५०८२५
 एवमघटमानमनोरथाकुलहृदयो मृगदारका-
 भासेन स्वारब्धकर्मणा योगारम्भणतो विभ्रंशितः
 स योगतापसो भगवदाराधनलक्षणाद्य कथ-
 मितरथा जात्यन्तर एणकुणक आसङ्गःसाक्षात्त्विः-
 श्रेयसप्रतिपक्षतया प्राक्परित्यक्तदुस्त्यजहृदयाभि-
 जातस्य तस्यैवमन्तरायविहतयोगारम्भणस्य राजर्षे-
 र्भरतस्य तावन्मृगार्भकपोषणपालनप्रीणनलालना-
 नुषङ्गेणाविगणयत आत्मानमहिरिवाखुबिलं
 दृतिक्रमः कालः करालरभस आपद्यत ०५०८२६
 तदानीमपि पार्श्ववर्तिनमात्मजमिवानुशोचन्तमभि-
 वीक्ष्माणो मृग एवाभिनिवेशितमना विसृज्य लोकमिमं
 सह मृगेण कलेबरं मृतमनु न मृतजन्मानुस्मृति-
 रितरवन्मृगशरीरमवाप ०५०८२७
 तत्रापि ह वा आत्मनो मृगत्वकारणं भगवदाराधन-
 समीहानुभावेनानुस्मृत्य भृशमनुतप्यमान आह ०५०८२८
 अहो कष्टोऽहमात्मवतामनुपथाद्यद्विमुक्तसमस्त-
 सङ्गस्य विविक्तपूण्यारण्यशरणस्यात्मवत आत्मनि
 सर्वेषामात्मनां भगवति वासुदेवे तदनुश्रवणमनन-
 सङ्कीर्तनाराधनानुस्मरणाभियोगेनाशून्यसकलयामेन कालेन

समावेशितं समाहितं कात्स्वर्येन मनस्तत्
 पुनर्ममाबुधस्यारान्मृगसुतमनु परिसुस्त्राव ०५०८२९
 इत्येवं निगूढनिर्वदो विसृज्य मृगीं मातरं पुन-
 र्भगवत्क्षेत्रमुपशमशीलमुनिगणदयितं शालग्रामं
 पुलस्त्यपुलहाश्रमं कालञ्ज्रात्प्रत्याजगाम ०५०८३०
 तस्मिन्नपि कालं प्रतीक्षमाणः सङ्गाद्य
 भृशमुद्दिश्य आत्मसहचरः शुष्कपर्णतृणवीरुधा
 वर्तमानो मृगत्वनिमित्तावसानमेव गणयन्मृगशरीरं
 तीर्थोदकक्लिन्नमुत्ससर्ज ०५०८३१

इति श्रीमद्भागवते महापुराणे पारमहंस्यां संहितायां पञ्चमस्कन्धे भरतचरितेऽष्टमोऽध्यायः

1.9 jadabharatacaritam

ॐ नमो भगवते वासुदेवाय
 श्रीमद्भागवतमहापुराणम्
 पञ्चम स्कन्धं नवमोऽध्यायः
 श्रीशूक उवाच

अथ कस्यचिद् द्विजवरस्याङ्गिरःप्रवरस्य
 शमदमतपःस्वाध्यायाध्ययनत्यागसन्तोष
 तितिक्षाप्रश्रयविद्यानसूयात्मज्ञानानन्दयुक्त-
 स्यात्मसदृशश्रुतशीलाचाररूपौदार्यगुणा नव
 सोदर्या अङ्गजा बभूवुर्मिथुनं च यवीयस्यां
 भार्यायाम्। यस्तु तत्र पुमास्तं
 परमभागवतं राजर्षिप्रवरं भरतमुत्सृष्टमृगशरीरं



Figure 1.8: guruvayurappan

चरमशरीरेण विप्रत्वं गतमाहः ०५०९०१
 तत्रापि स्वजनसङ्घाद्य भृशमुँडिजमानो भगवतः कर्मबन्ध-
 विध्वंसनश्रवणस्मरणगुणविवरणचरणारविन्दयुगलं
 मनसा विदधदात्मनः प्रतिघातमाशङ्कमानो भगवद-
 नुग्रहेणानुस्मृतस्वपूर्वजन्मावलिरात्मानमुन्मत्त-
 जडान्धबधिरस्वरूपेण दर्शयामास लोकस्य ०५०९०२
 तस्यापि ह वा आत्मजस्य विप्रः पुत्रस्नेहानुबद्ध-
 मना आ समावर्तनात्संस्कारान् यथोपदेशं
 विदधान उपनीतस्य च पुनः शौचाचमनादीन् कर्म-

नियमाननभिप्रेतानपि समशिक्षयदनुशिष्टेन
 हि भाव्यं पितुः पुत्रेणेति ०५०९०३
 स चापि तदु ह पितृसंनिधावेवासधीचीनमिव
 स्म करोति छन्दांस्यध्यापयिष्यन् सह व्याहृतिभिः
 सप्रणवशिरस्त्रिपदीं सावित्रीं ग्रैष्मवासन्तिकान्
 मासानधीयानमप्यसमवेतरूपं ग्राहयामास ०५०९०४
 एवं स्वतनुज आत्मन्यनुरागावेशितचित्तः
 शौचाध्ययनव्रतनियमगुर्वनलशुश्रूषणाद्यौपकुर्वाणक-
 कर्माण्यनभियुक्तान्यपि समनुशिष्टेन भाव्यमित्यसदाग्रहः
 पुत्रमनुशास्य स्वयं तावदनधिगतमनोरथः कालेनाप्रमत्तेन
 स्वयं गृह एव प्रमत्त उपसंहृतः ०५०९०५
 अथ यवीयसी द्विजसती स्वगर्भजातं मिथुनं सपत्न्या
 उपन्यस्य स्वयमनुसंस्थया पतिलोकमगात् ०५०९०६
 पितर्यपरते भ्रातर एनमतत्प्रभावविदस्त्रयां विद्यायामेव
 पर्यवस्तिमतयो न परविद्यायां जडमतिरिति
 भ्रातुरनुशासननिर्बन्ध्यवृत्सन्त ०५०९०७
 स च प्राकृतैर्द्विपदपशुभिरुन्मत्तजडबधिरेत्यभिभाष्यमाणो
 यदा तदनरूपाणि प्रभाषते कर्माणि च कार्यमाणः परेच्छया
 करोति विष्टितो वेतनतो वा याङ्गया यदृच्छया
 वोपसादितमल्पं बहु मृष्टं कदम्बं वाभ्यवहरति
 परं नेन्द्रियप्रीतिनिमित्तम् नित्यनिवृत्तनिमित्तस्वसिद्धविशुद्धा-
 नुभवानन्दस्वात्मलाभाधिगमः सुखदुःखयोर्द्वन्द्वनिमित्तयो-
 रसम्भावितदेहाभिमानः ०५०९०९
 श्रीतोष्णवातवर्षेषु वृष इवानावृताङ्गः पीनः
 संहननाङ्गः स्थाण्डिलसंवेशनानन्मर्दनामञ्जनरजसा
 महामणिरिवानभिव्यक्तब्रह्मवर्चसः कृपटावृत
 कटिरूपवीतेनोरुमषिणा द्विजातिरिति ब्रह्मबन्धुरिति

संज्ञयातज्जनावमतो विचचार ०५०९१०
 यदा तु परत आहारं कर्मवेतनत ईहमानः स्वभ्रातृभिरपि
 केदारकर्मणि निरूपितस्तदपि करोति किन्तु न समं
 विषमं न्युनमधिकमिति वेद कणपिण्याकफलीकरण-
 कुल्माषस्थालीपुरीषादीन्यप्यमृतवदम्यवहरति ०५०९११
 अथ कदाचित्क्षिद्वृष्टपतिर्भद्रकाल्यै पुरुषपशु-
 मालभतापत्यकामः ०५०९१२
 तस्य ह दैवमुक्तस्य पशोः पदवीं तदनुचराः परिधावन्तो
 निशि निशीथंसमये तमसाऽवृतायामनधिगतपशव
 आकस्मिकेन विधिना केदारान्वीरासनेन मृगवराहादिभ्यः
 संरक्षमाणमङ्गिरःप्रवरसुतमपश्यन् ०५०९१३
 अथ त एनमनवद्यलक्षणमवमृश्य भर्तृकर्मनिष्ठतिं
 मन्यमाना बद्धा रशनयाचण्डिकागृह-
 मुपनिन्युमुदा विकसितवदनाः ०५०९१४
 अथ पण्यस्तं स्वविधिनाभिषिच्याहतेन
 वाससाऽच्छाद्य भूषणालेपस्त्रकिलकादिभि-
 रुपस्कृतं भुक्तवन्तं धूपदीपमाल्यलाजकिसलया-
 ङ्करफलोपहारोपेतया वैशससंस्थया महता
 गीतस्तुतिमृदङ्गपणवधोषेण च पुरुषपशुं
 भद्रकाल्याः पुरत उपवेशयामासुः ०५०९१५
 अथ वृष्टलराजपणिः पुरुषपशोरसृगासवेन देवीं
 भद्रकालीं यक्ष्यमाणस्तदभिमन्त्रितमसिमति-
 करालनिशितमुपाददे ०५०९१६
 इति तेषां वृष्टलानां रजस्तमःप्रकृतीनां धनमद-
 रज उत्सिक्तमनसां भगवत्कलावीरकुलं कदर्थी-
 कृत्योत्पथेन स्वैरं विहरतां हिंसाविहाराणां
 कर्मातिदारुणं यद्व्याघ्रमृतस्यसाक्षाद्व्याघ्रिसुतस्य

निर्वैरस्य सर्वभूतसुहृदः सनायामप्यननुमतमालम्भनं
 तदुपलभ्य ब्रह्मतेजसातिदुर्विषहेण दन्दह्यमानेन वपुषा
 सहसोच्चाट सैव देवी भद्रकाली ०५०९१७
 भृशममर्षरोषावेशरमसविलसितभ्रुकुटिविटप-
 कुटिलदंष्ट्रारुणेक्षणाटोपातिभयानकवदना
 हन्तुकामेवेदं महादृहासमतिसंरम्भेण विमुच्यन्ती
 तत उत्पत्य पापीयसां दृष्टानां तेनैवासिना विवृक्ण-
 शीष्णा गलात्स्रवन्तमसृगासवमत्युष्णं सह गणेन
 निपीयातिपानमदविह्वलोच्चैस्तरां स्वपार्षदैः सह
 जगौ ननर्त च विजहार च शिरःकन्दुकलीलया ०५०९१८
 एवमेव खलु महदभिचारातिक्रमः
 कात्स्त्व्यनात्मने फलति ०५०९१९
 न वा एतद्विष्णुदत्त महदद्वुत यदसम्भ्रमः स्वशिरश्छेदन
 आपतितेऽपि विमुक्तदेहाद्यात्मभावसुदृढहृदय-
 ग्रन्थीनां सर्वसत्त्वसुहृदात्मनां निर्वरणां
 साक्षाद्वगवतानिमिषारिवरायुधेनाप्रमत्तेन तैस्तैर्मवैः
 परिरक्ष्यमाणानां तत्पादमूलमकुतश्चि-
 द्वयमुपसृतानां भागवतपरमहंसानाम् ०५०९२०

इति श्रीमद्भागवते महापुराणे पारमहंस्यां संहितायां पञ्चमस्कन्धे जडभरतचरिते
 नवमोऽध्यायः

1.10 upadeśam

ॐ नमो भगवते वासुदेवाय
 श्रीमद्भागवतमहापुराणम्
 पञ्चम स्कन्धं दशमोऽध्यायः



Figure 1.9: guruvayurappan

श्रीशूक उवाच

अथ सिन्धुसौवीरपते रहगणस्य व्रजत
 इक्षुमत्यास्तटे तत्कुलपतिना शिविकावाह-
 परुषान्वेषणसमये दैवेनोपसादितः स
 द्विजवर उपलब्ध एष पीवा युवा संहननाङ्गो
 गोखरवद्धुरं वोद्धुमलमिति पूर्वविष्टिगृहीतैः सह
 गृहीतः प्रसम्मतदर्ह उवाह शिविकां स महानुभावः ०५१००९
 यदा हि द्विजवरस्येषु मात्रावलोकानुगतेर्न

समाहिता पुरुषगतिस्तदा विषमगतां स्वशिविकां
 रहूण उपधार्य पुरुषानधिवहत आह हे
 वोढारः साध्वतिक्रमत किमिति
 विषममहृते यानमिति ०४१००२
 अथ त ईश्वरवचः सोपालम्भमुपा-
 कण्योपायतुरीयाच्छङ्कितमनसस्तं विज्ञापयांबभूवः ०४१००३
 न वयं नरदेव प्रमत्ता भवन्नियमानुपथा:
 साध्वेव वहामः अयमधुनैव नियुक्तोऽपि न द्रुतं
 ब्रजति नानेन सह वोढुम् ह वयं पारयाम इति ०४१००४
 सांसर्गिको दोष एव नूनमेकस्यापि सर्वेषां
 सांसर्गिकाणां भवितुमर्हतीति निश्चित्य निशम्य
 कृपणवचो राजा रहूण उपासितवृद्धोऽपि निसर्गेण
 बलात्कृत ईषदुत्थितमन्युरविस्पृष्टब्रह्मतेजसं
 जातवेदसमिव रजसाऽऽवृतमतिराह ०४१००५
 अहो कष्टं भ्रातर्व्यक्तमुरुपरिश्रान्तो दीर्घमध्वानमेक
 एव ऊहिवान् सुचिरं नातिपीवा न संहननाङ्गो
 जरसा चोपद्रुतो भवान् सखे नो एवापर एते
 सङ्घट्टिन इति बहुविप्रलब्धोऽप्यविद्यया रचित-
 द्रव्यगणकर्मशयस्वचरमकलेबरेऽवस्तुनि संस्थान-
 विशेषेऽहं ममेत्यनध्यारोपितमिथ्याप्रत्ययो ब्रह्म-
 भूतस्तूष्णीं शिविकां पूर्ववद्वाह ०४१००६
 अथ पुनः स्वशिविकायां विषमगतायां प्रकृपित
 उवाच रहूणः किमिदमरे त्वं जीवन्मृतो मां
 कदर्थीकृत्य मर्तृशासनमतिचरसि प्रमत्तस्य च ते
 प्रकृतिं स्वा भजिष्यस इति ०४१००७
 एवं बहुबद्धमपि भाषमाणं नरदेवाभिमानं

रजसा तमसानुविद्धेन मदेन तिरस्कृताशेष-
 भगवत्प्रियनिकेतं पण्डितमानिनं स भगवान्
 ब्राह्मणो ब्रह्मभूतः सर्वभूतसुहृदात्मा योगेश्वर-
 चर्यायां नातिव्यत्पञ्चमति
 स्मयमान इव विगतस्मय इदमाह ०५१००८

ब्राह्मण उवाच

त्वयोदितं व्यक्तमविप्रलब्धं
 भर्तुः स मे स्याद्गदि वीर भारः
 गन्तुर्यदि स्यादधिगम्यमध्वा
 पीवेति राशौ न विदां प्रवादः ०५१००९
 स्थौल्यं काश्यं व्याघय आधयश्च
 क्षुत्तुद्भयं कलिरिच्छा जरा च
 निद्रा रतिर्मन्युरहं मदः शुचो
 देहेन जातस्य हि मे न सन्ति ०५१०१०
 जीवन्मृतत्वं नियमेन राजन्
 आद्यन्तवद्युद्धिकृतस्य दृष्टम्
 स्वस्वाम्यभावो ध्रुव ईड्य यत्र
 तर्हुच्यते ऽसौ विधिकृत्ययोगः ०५१०११
 विशेषबुद्धेर्विवरं मनाक् च
 पश्याम यन्न व्यवहारतोऽन्यत्
 क ईश्वरस्तत्र किमीशितव्यं
 तथापि राजन् करवाम किं ते ०५१०१२
 उन्मत्तमत्तजडवत्स्वसंस्थां
 गतस्य मे वीर चिकित्सितेन
 अर्थः कियान् भवता शिक्षितेन
 स्तव्यप्रमत्तस्य च पिष्टपेषः ०५१०१३

श्रीशुक उवाच

एतावदनुवादपरिभाषया प्रत्यदीर्य मुनिवर
 उपशमशील उपरतानात्म्यनिमित्त उपभोगेन
 कर्मारब्धं व्यपनयनं राजयानमपि तथोवाह ०५१०१४
 स चापि पाण्डवेय सिन्धुसौवीरपति-
 स्तत्त्वजिज्ञासायां सम्यक्श्रद्धयाधिकृताधिकार-
 स्तद्धृदयग्रन्थिमोचनं द्विजवच आश्रुत्य
 बहयोगग्रन्थसम्मतं त्वरयावरुह्य शिरसा
 पाँदमूलमुपसृतः क्षमापयन्
 विगतनृपदेवस्मय उवाच ०५१०१५
 कस्त्वं निगृदश्वरसि द्विजानां
 बिभर्षि सूत्रं कतमोऽवधूतः
 कस्यासि कत्रत्य इहापि कस्मात्
 क्षेमाय नश्वेदसि नोत शुक्लः ०५१०१६
 नाहं विशङ्के सुरराजवज्ञा-
 न्न अक्षशलान्न यमस्य दण्डात्
 नाश्वयर्कं सोमानिलवित्तपा-
 स्त्राच्छङ्के भृशं ब्रह्मकुलावमानात् ०५१०१७
 तद् ब्रूह्यसङ्गो जडवन्निगृद
 विज्ञानवीर्यो विचरस्यपारः
 वचांसि योगग्रथितानि साधो
 न नः क्षमन्ते मनसापि भेत्तुम् ०५१०१८
 अहं च योगेश्वरमात्मतत्त्व
 विदां मुनीनां परमं गुरुं वै
 प्रष्टं प्रवृत्तः किमिहारणं तत्
 साक्षाद्वरिं ज्ञानकलावतीर्णम् ०५१०१९
 स वै भवाँल्लोकनिरीक्षणार्थ-
 मव्यक्तलिङ्गो विचरत्यपि स्वित्
 योगेश्वराणां गतिमन्धबुद्धिः
 कथं विचक्षीत गृहानुबन्धः ०५१०२०

दृष्टः श्रमः कर्मत आत्मनो वै
 भर्तुर्गन्तुर्भवतश्चानुमन्ये
 यथासतोदानयनाद्यभावात्
 समूल इष्टो व्यवहारमार्गः ०५१०२१
 स्थाल्यग्नितापात्पयसोऽभिताप-
 स्तत्तापतस्तण्डुलगर्भरन्धिः
 देहेन्द्रियास्वाशयसन्निकर्षात्
 तत्संसृतिः पुरुषस्यानुरोधात् ०५१०२२
 शास्ताभिगोप्ता नृपतिः प्रजानां
 यः किङ्करो वै न पिनष्टि पिष्टम्
 स्वधर्ममाराधनमच्युतस्य
 यदीहमानो विजहात्यघौघम् ०५१०२३
 तन्मे भवान्नरदेवाभिमान
 मदेन तुच्छीकृतसत्तमस्य
 कृषीष्ट मैत्रीदृशमार्तबन्धो
 यथा तरे सदवध्यानमंहः ०५१०२४
 न विक्रिया विश्वसहृत्सखस्य
 साम्येन वीताभिमतैस्तवापि
 महद्विमानात् स्वकृताद्वि मादृङ्
 नद्व्यात्यदूरादपि शूलपाणिः ०५१०२५

इति श्रीमद्भागवते महापुराणे पारमहंस्यां संहितायां पञ्चमस्कन्धे दशमोऽध्यायः

1.11 upadeśam 2

ओं नमो भगवते वासुदेवाय
 श्रीमद्भागवतमहापुराणम्
 पञ्चम स्कन्धं एकदशोऽध्यायः



Figure 1.10: guruvayurappan

ब्राह्मण उवाच

अकोविदः कोविदवादवादान्
 वदस्यथो नातिविदां वरिष्ठः
 न सूरयो हि व्यवहारमेन
 तत्त्वावमर्शेन सहामनन्ति ०५११०१
 तथैव राजन्नरुगार्हमेध-
 वितानविद्यौरुविजृम्भितेषु
 न वेदवादेषु हि तत्त्ववादः
 प्रायेण शुद्धौ नु चकास्ति साधुः ०५११०२

न तस्य तत्त्वग्रहणाय साक्षाद्
 वरीयसीरपि वाचः समासन्
 स्वप्ने निरुत्तया गृहमेधिसौख्यं
 न यस्य हेयानुमितं स्वयं स्यात् ०५११०३
 यावन्मनो रजसा पूरुषस्य
 सत्त्वेन वा तमसा वानरुद्धम्
 चेतोभिराकूतिभिरातनोति
 निरङ्कुशं कुशलं चेतरं वा ०५११०४
 स वासनात्मा विषयोपरक्तो
 गणप्रवाहो विकृतः षोडशात्मा
 विभ्रत्यृथङ्गामभि रूपभेद-
 मन्तर्बहिष्टं च पूरैस्तनोति ०५११०५
 दुःखं सुखं व्यतिरिक्तं च तीव्रं
 कालोपपन्नं फलमाव्यनक्ति
 आलिङ्ग्नं मायारचितान्तरात्मा
 स्वदेहिनं संसृतिचक्रकूटः ०५११०६
 तावानयं व्यवहारः सदाविः
 क्षेत्रज्ञसाक्ष्यो भवति स्थूलसूक्ष्मः
 तस्मान्मनो लिङ्गमदो वदन्ति
 गुणागुणत्वस्य परावरस्य ०५११०७
 गुणानुरक्तं व्यसनाय जन्तोः
 क्षेमाय नैर्गण्यमथो मनः स्यात्
 यथा प्रदीपौ घृतवर्तिमश्वन्
 शिखाः सधूमा भजति ह्यन्यदा स्वम्
 पदं तथा गुणकर्मनुबद्धं
 वृत्तीर्मनः श्रयतेऽन्यत्र तत्त्वम् ०५११०८
 एकादशासन्मनसो हि वृत्तय
 आकृतयः पञ्च धियोऽभिमानः

मात्राणि कर्माणि पुं च तासां
 वदन्ति हैकादश वीर भमीः ०५११०९
 गन्धाकृतिस्पर्शरसश्रवांसि
 विसर्गरत्यत्यभिजल्पशिल्पाः
 एकादशं स्वीकरणं ममेति
 शश्यामहं द्वादशमेक आहः ०५१११०
 द्रव्यस्वभावाशयकर्मकालै-
 रैकादशामी मनसो विकाराः
 सहस्रशः शतशः कोटिशश
 क्षेत्रज्ञतो न मिथो न स्वतः स्युः ०५११११
 क्षेत्रज्ञ एता मनसो विमृती-
 जीवस्य मायारचितस्य नित्याः
 आविहिताः क्वापि तिरोहिताश्च
 शुद्धो विचष्टे ह्यविशुद्धकर्तुः ०५१११२
 क्षेत्रज्ञ आत्मा परुषः पुराणः
 साक्षात्स्वयं ज्योतिरज्जः परेशः
 नारायणो भगवान् वासुदेवः
 स्वमाययाऽऽत्मन्यवधीयमानः ०५१११३
 यथानिलः स्थावरजङ्गमाना-
 मात्मस्वरूपेण निविष्ट ईशेत्
 एवं परो भगवान् वासुदेवः
 क्षेत्रज्ञ आत्मेदमनुप्रविष्टः ०५१११४
 न यावदेतां तनुभृन्नरेन्द्र
 विधूय मायां वयनोदयेन
 विमुक्तसङ्गो जितषङ्गपत्नो
 वेदात्मतत्वं भ्रमतीह तावत् ०५१११५
 न यावदेतन्मन आत्मलिङ्गं
 संसारतापावपनं जनस्य
 यच्छोकमोहामयरागलोभ-

वैरानुबन्धं ममतां विघ्ने ०४१११६
 भ्रातृव्यमेनं तददभ्रवीर्य-
 मृपेक्षयाध्येधितमप्रमत्तः
 गुरोहरेश्वरणोपासनास्त्रो
 जहि व्यलीकं स्वयमात्ममोषम् ०४१११७

इति श्रीमद्भागवते महापुराणे पारमहंस्यां संहितायां पञ्चमस्कन्धे ब्राह्मणरहूगणसंवादे
 एकादशोऽध्यायः



Figure 1.11: guruvayurappan

1.12 pūrvakatha

ॐ नमो भगवते वासुदेवाय
 श्रीमद्भागवतमहापुराणम्
 पञ्चम स्कन्धं द्वादशोऽध्यायः
 रहगण उवाच

नमो नमः कारणविग्रहाय
 स्वरूपतुच्छीकृतविग्रहाय
 नमोऽवधूत द्विजबन्धुलिङ्ग-
 निगृदनित्यानुभवाय तुम्यम् ०५१२०१
 ज्वरामयार्तस्य यथागद् सत्
 निदाघदग्धस्य यथा हिमाम्भः
 कुदेहमानाहिविदष्टदृष्टे-
 ब्रह्मन् वचस्तेऽमृतमौषधं मे ०५१२०२
 तस्माद्ब्रह्मन्तं मम संशयार्थ
 प्रक्ष्यामि पश्चादधुना सुबोधम्
 अध्यात्मयोगग्रथिंतं तवौक्त-
 मारव्याहि कौतूहलचेतसो मे ०५१२०३
 यदाह योगेश्वर दृश्यमानं
 क्रियाफलं सद्ब्रह्महारमूलम्
 न ह्यज्ञसा तत्त्वविमर्शनाय
 भवानमुष्मिन् भ्रमते मनो मे ०५१२०४

ब्राह्मण उवाच

अयं जनो नाम चलन् पृथिव्यां
 यः पार्थिवः पार्थिव कस्य हेतोः

तस्यापि चाङ्ग्योरधि गुल्फ-
 जङ्घा जानूरुमध्योरशिरोधरांसाः ०५१२०५
 अंसेऽधि दार्वा शिविका च यस्यां
 सौवीरराजेत्यपदेश आस्ते
 यस्मिन् भवान् रुढनिजाभिमानो
 राजास्मि सिन्धुष्विति दुर्मदान्धः ०५१२०६
 शोच्यानिमांस्त्वमधिकष्टदीनान्
 विष्टया निगृह्णन्निरनुग्रहोऽसि
 जनस्य गोप्तास्मि विकत्यमानो
 न शोभसे वृद्धसमासु धृष्टः ०५१२०७
 यदा क्षितावेव चराचरस्य
 विदाम निष्ठा प्रभवं च नित्यम्
 तन्नामतोऽन्यद् व्यवहारमूलं
 निरूप्यतां सत् क्रिययानुमेयम् ०५१२०८
 एवं निरुक्तं क्षितिशब्दवृत्त-
 मसन्निधानात्परमाणवो ये
 अविद्यया मनसा कल्पितास्ते
 येषां समूहेन कृतो विशेषः ०५१२०९
 एवं कृशं स्थूलमणुर्वृहद्यद्
 असद्य सञ्जीवमजीवमन्यत्
 द्रव्यस्वभावाशयकालकर्म
 नाम्नाजयावेहि कृतं छितीयम् ०५१२१०
 ज्ञानं विशुद्धं परमार्थमेक-
 मनन्तरं त्वबहिर्ब्रह्म सत्यम्
 प्रत्यक् प्रशान्तं भगवच्छब्दसंज्ञं
 यद्वासुदेवं कवयो वदन्ति ०५१२११
 रहगणैतत्पसा न याति
 न चेज्यया निर्वपणाद् गृहाङ्गा
 नच्छन्दसा नैव जलाग्निसूर्ये-

विना महत्पादरजोऽभिषेकम् ०५१२१२
 यत्रोत्तमश्लोकगुणानुवादः
 प्रस्तूयते ग्राम्यकथाविघातः
 निषेव्यमाणोऽनदिनं ममक्षो-
 र्मतिं सर्तीं यच्छ्रौति वासुदेवै ०५१२१३
 अहं पुरा भरतो नाम राजा
 विमुक्तदृष्टश्रुतसङ्खबन्धः
 आराधनं भगवत ईहमानो
 मृगोऽभवं मृगसङ्खाद्ब्रुतार्थः ०५१२१४
 सा मां स्मृतिर्मृगदेहेऽपि वीर
 कृष्णार्चनप्रभवा नो जहाति
 अथो अहं जनसङ्खादसङ्खो
 विशङ्कमानोऽविवृतश्चरामि ०५१२१५
 तस्मान्नरोऽसङ्खसुसङ्खजात
 ज्ञानासिनेहैव विवृक्णमोहः
 हरिं तदीहाकथनश्रुताभ्यां
 लब्धस्मृतिर्यात्यतिपारमध्वनः ०५१२१६

इति श्रीमद्भागवते महापुराणे पारमहंस्यां संहितायां पञ्चमस्कन्धे ब्राह्मणरहूगणसंवादे
 द्वादशोऽध्यायः

1.13 upadeśam 3

ॐ नमो भगवते वासुदेवाय
श्रीमद्भागवतमहापुराणम्
 पञ्चम स्कन्धं त्रयोदशोऽध्यायः
ब्राह्मण उवाच



Figure 1.12: guruvayurappan

दूरत्ययेऽध्वन्यजया निवेशितो
 रजस्तमः सत्त्वविमक्तकर्मदृक्
 स एष सार्थोऽर्थपरः परिभ्रमन्
 भवाटवीं याति न शर्म विन्दति ०५१३०१
 यस्यामिमे षण्णरदेव दस्यवः
 सार्थ विलुम्पन्ति कनायकं बलात्
 गोमायवो यत्र हरन्ति सार्थिकं
 प्रमत्तमाविश्य यथोरणं वृकाः ०५१३०२
 प्रभूतवीरुत्तृणगुल्मगह्वरे

कठोरदंशैर्मशकैरुपद्गुतः
 क्वचित्तु गन्धर्वपुरं प्रपश्यति
 क्वचित्क्वचिद्याशरयोल्मुकग्रहम् ०५१३०३
 निवासतोयद्रविणात्मबुद्धि-
 स्ततस्ततो धावति भो अटव्याम्
 क्वचिद्य वात्योत्थितपांसुधूमा
 दिशो न जानाति रजस्वलाक्षः ०५१३०४
 अदृश्यद्विलीस्वनकर्णशूल
 उलूकवाग्मिर्व्यथितान्तरात्मा
 अपूण्यवृक्षान् श्रयते क्षधार्दितो
 मरीचितोयान्यभिधावति क्वचित् ०५१३०५
 क्वचिद्वितोयाः सरितोऽभियाति
 परस्परं चालपते निरन्धः
 आसाद्य दाव क्वचिदग्नितप्तो
 निर्विद्यते क्व च यक्षैर्हतासुः ०५१३०६
 शौरैर्हतस्वः क्व च निर्विणचेताः
 शौचन् विमुह्यन्नपयाति कश्मलम्
 क्वचिद्य गन्धर्वपुरं प्रविष्टः
 प्रमोदते निर्वृतवन्मुहूर्तम् ०५१३०७
 चलन् क्वचित्कण्टकशर्कराद्विं-
 र्वगारुरुक्षुर्विमना इवास्ते
 पदे पदेऽन्यन्तरवह्निनार्दितः
 कौटुम्बिकः क्रुध्यति वै जनाय ०५१३०८
 क्वचिन्निगीर्णोऽजगराहिना जनो
 नावैति किञ्चिद्विपिनेऽपविद्धः
 दषः स्म शेते क्व च दन्दशकै-
 रन्धोऽन्धकृपे पतितस्तमिस्ते ०५१३०९
 कर्हि स्म चित्क्षुद्ररसान् विचिन्व-

स्तन्मक्षिकाभिर्व्यथितो विमानः
 तत्रातिकृच्छात्प्रतिलब्धमानो
 बलाद्विलम्पन्त्यथ तं ततोऽन्ये ०५१३१०
 क्वचिद्यशीतातपवातवर्ष
 प्रतिक्रियां कर्तुमनीश आस्ते
 क्वचिन्मिथो विपणन् यद्य किञ्चिद्
 विद्वेषमृच्छत्युत वित्तशाव्यात् ०५१३११
 क्वचित्क्वचित्क्षीणधनस्तु तस्मिन्
 शश्यासनस्थानविहारहीनः
 याचन् परादप्रतिलब्धकामः
 पारक्यदृष्टिर्भतेऽवमानम् ०५१३१२
 अन्योन्यवित्तव्यतिषङ्गवृद्ध
 वैरानुबन्धो विवहन्मिथश्च
 अध्यन्यमष्मिन्नुरुकृच्छवित्त-
 बाधोपसर्गविहरन् विपन्नः ०५१३१३
 तांस्तान् विपन्नान् स हि तत्र तत्र
 विहाय जातं परिगृह्य सार्थः
 आवर्ततेऽद्यापि न कश्चिदत्र
 वीराध्वनः पारमपैति योगम् ०५१३१४
 मनस्विनो निर्जितदिग्गजेन्द्रा
 ममेति सर्वे भुवि बद्धवैराः
 मृधे शयीरन्न तु तद्वजन्ति
 यन्यस्तदण्डो गतवैरोऽभियाति ०५१३१५
 प्रसञ्चति क्वापि लतामुजाश्रय-
 स्तदाश्रयाव्यक्तपदद्विजस्पृहः
 क्वचित्कदाचिद्विरचक्रतस्त्रसन्
 सख्यं विघत्ते बककङ्गगृघ्नैः ०५१३१६
 तैर्विनितो हंसकुलं समाविश-

न्नरोचयन् शीलमपैति वानरान्
 तज्जातिरासेन सुनिर्वृतेन्द्रियः
 परस्परोद्भीक्षणविस्मृतावधिः ०५१३१७
 द्वूमेषु रंस्यन् सुतदारवत्सलो
 व्यवायदीनो विवशः स्वबन्धने
 क्वचित्प्रमादाद्विरिकन्दरे पतन्
 वल्लीं गृहीत्वा गजभीत आस्थितः ०५१३१८
 अतः कथञ्चित्स विमुक्त आपदः
 पुनश्च सार्थ प्रविशत्यरिन्द्रम्
 अध्वन्यमुष्मिन्नजया निवेशितो
 भ्रमञ्जनोऽद्यापि न वेद कश्चन ०५१३१९
 रहगण त्वमपि ह्यध्वनोऽस्य
 सञ्च्यस्तदण्डः कृतभूतमैत्रः
 असञ्चितात्मा हरिसेवया श्रितं
 ज्ञानासिमादाय तरातिपारम् ०५१३२०

राजोवाच

अहो नृजन्माखिलजन्मशोभनं
 किं जन्मभिस्त्वपरैरप्यमुष्मिन्
 न यद्बूषीकेशयशः कृतात्मनां
 महात्मनां वः प्रचुरः समागमः ०५१३२१
 न ह्यद्भुतं त्वघरणाञ्जरेणुभि-
 हेतांहसो भक्तिरधोक्षजेऽमला
 मौहर्तिकाद्यस्य समागमाद्य मे
 दुस्तर्कमूलोऽपहतोऽविवेकः ०५१३२२
 नमो महद्भ्योऽस्तु नमः शिशुभ्यो
 नमो युवभ्यो नम आवटुभ्यः

ये ब्राह्मणा गामवधूतलिङ्गं-
श्वरन्ति तेभ्यः शिवमस्तु राजाम् ०५१३२३

श्रीशुक उवाच

इत्येवमुत्तरामातः
स वै ब्रह्मर्षिसुतः सिन्धुपतय
आत्मसतत्वं विगणयतः परानुभावः
परमकारुणिकतयोपदिश्य रहगेन सकरुणमभि-
वन्दितचरण आपूर्णार्णव इव निमृत-
करणोर्म्यशयो धरणिमिमां विचार ०५१३२४
सौवीरपतिरपि सुजनसमवगतपरमात्मसतत्व
आत्मन्यविद्याध्यारोपितां च देहात्म मतिं विसर्ज
एवं हि नृप भगवदाश्रिताश्रितानुभावः ०५१३२५

राजोवाच

यो ह वा इह बहविदा महाभागवत
त्वयाभिहितः परोक्षेण वचसा जीवलोकभवाध्वा
स ह्यार्यमनीषया कल्पितविषयो नाञ्चसाव्युत्पन्न-
लोकसमधिगमः । अथ तदेवैतद्वरवगमं सम-
वेतानुकल्पेन निर्दिश्यतामिति ०५१३२६

इति श्रीमद्भागवते महापुराणे पारमहंस्यां संहितायां पञ्चमस्कन्धे त्रयोदशोऽध्यायः

1.14 pārokṣyavivaraṇam

ॐ नमो भगवते वासुदेवाय

श्रीमद्भागवतमहापुराणम्



Figure 1.13: guruvayurappan

पञ्चम स्कन्धं चतुर्दशोऽध्यायः
स होवाच

य एष देहात्ममानिनां सत्त्वादिगुण-
विशेषविकल्पितकुशलाकुशलसंमवहारविनिर्मित-
विविधदेहावलिभिर्वियोगसंयोगाद्यनादि-
संसारानुभवस्य द्वारमृतेन षडिन्द्रियवर्गेण
तस्मिन्दुर्गाध्ववदसुगर्मेऽध्वन्यापतित ईश्वरस्य
भगवतो विष्णोर्वशवर्तिन्या मायया जीवलोकोऽयं

यथा वणिकसार्थोऽर्थपरः स्वदेहनिष्पादित-
 कर्मानुभवः शमशानवदशिवतमायां
 संसाराटव्यां गतो नाद्यापि विफलवहुप्रतियोगेहस्तत्तापोप-
 शमनीं हरिगुरुचरणारविन्दमधुकरानुपदवीमवरुन्ये ०५१४०१
 यस्यामु ह वा एते षडिन्द्रियनामानः कर्मणा
 दस्यव एव ते तद्यथा पुरुषस्य धनं यत्कि-
 ञिद्वर्मौपयिकं बहुकृच्छ्राधिगतं साक्षात्परम-
 पुरुषाराधनलक्षणो योऽसौ धर्मस्तं तु ०५१४०२
 सम्पराय उदाहरन्ति तद्वर्म्य धनं दर्शनस्पर्शन-
 श्रवणास्वादनावघ्राणसङ्कल्पव्यवसायगृह-
 ग्राम्योपभोगेन कुनाथस्या-
 जितात्मनो यथा सार्थस्य विलुम्पन्ति ०५१४०३
 अथ च यत्र कौटुम्बिका दारापत्यादयो नाम्ना कर्मणा
 वृक्सृगाला एवानिच्छतोऽपि कर्दर्यस्य कुटुम्बिन उरणकव-
 त्संरक्ष्यमाणं मिषतोऽपि हरन्ति
 यथा ह्यनुवत्सरं कृष्यमाणमप्यदग्धबीजं क्षेत्रं पुन-
 रेवावपनकाले गुल्मतृणवीरुद्धिर्गहरमिव
 भवत्येवमेव गृहाश्रमः कर्मक्षेत्रं यस्मिन्न हि कर्मण्यु-
 त्सीदन्ति यदयं कामकरण्ड एष आवसथः ०५१४०४
 तत्र गतो दंशमशकसमापसदैर्मनुजैः शलभ-
 शकन्तातस्करमूषकादिभिरुपरुद्यमानवहिःप्राणः
 क्वचित् परिवर्तमानोऽस्मिन्नधन्यविद्याकामकर्म-
 भिरुपरक्तमनसानुपपन्नार्थं नरलोकं गन्धर्वनगर-
 मुपपन्नमिति मिथ्यादृष्टिरनुपश्यति ०५१४०५
 तत्र च क्वचिदातपोदकनिभान्विषयानुपधावति
 पानभोजनव्यवायादिव्यसनलोलुपः ०५१४०६
 क्वचिद्याशेषदोषनिषदनं पुरीषविशेषं तद्वर्णगुण-

निर्मितमतिः सुवर्णमूपादित्-

सत्यग्निकामकातर इवोल्मुकपिशाचम् ०५१४०७

अथ कदाचिन्निवासपानीयद्रविणाद्यनेकात्मोपजीवनाभिनिवेश

एतस्यां संसाराटव्याभितस्ततः परिधावति ०५१४०८

क्वचिद्य वात्यौपम्यया प्रमदयाऽरोहमारोपितस्तत्काल-

रजसा रजनीभूत इवासाधमर्यादो रजस्वलाक्षोऽपि

दिग्देवता अतिरजस्वलमत्तिर्न विजानाति ०५१४०९

क्वचित्स्कृदवगतविषयवैतथ्यः स्वयं पराभिध्यानेन

विभ्रंशितस्मृतिस्तयैव मरीचि-

तोयप्रायांस्तानेवाभिधावति ०५१४१०

क्वचिदुलूकझिल्लीस्वनव-

दतिपरुषरभसाटोपं प्रत्यक्षं परोक्षं वा रिपुराजकुल-

निर्मत्सितेनातिव्यथितकर्णमूलहृदयः ०५१४११

स यदा दुग्धपूर्वसुकृतस्तदा कारस्करकाक-

तुण्डाद्यपुण्यद्रुमलताविषोदपानवदुभयार्थशून्य-

द्रविणाञ्जीवन्मृतान् स्वयं जीवन्मियमाण उपधावति ०५१४१२

एकदासत्प्रसङ्गान्निकृतमतिर्व्युदकस्रोतः-

स्खलनवद् उभयतोऽपि दुःखदं पाखण्डमभियाति ०५१४१३

यदा तु परबाधयान्य आत्मने नोपनमति तदा हि पितृपुत्र-

बर्हिष्मतः पितृपुत्रान् वा स खलु भक्षयति ०५१४१४

क्वचिदासाद्य गृहं

दाववत्प्रियार्थविधुरमसुखोदर्कं शोकाग्निना दह्यमानो

भृशं निर्वेदमूपगच्छति ०५१४१५

क्वचित्कालविषमितराजकुलरक्षसापहत-

प्रियतमधनासुः प्रमृतक इव विगतजीवलक्षण आस्ते ०५१४१६

कदाचिन्मनोरथोपगतपितृपितामहाद्यसत्सदिति स्वप्न-

निर्वृतिलक्षणमनुभवति ०५१४१७

क्वचिद् गृहाश्रमकर्मचोदनातिभरगिरि-

मारुरुक्षमाणो लोकव्यसनकर्षितमनाः कण्टकशर्करा-
 क्षेत्रं प्रविशन्निव सीदति ०५१४१८
 क्वचिद्य दुःसहेन कायाभ्यन्तरवह्नि ना
 गृहीतसारः स्वकुटुम्बाय क्रूध्यति ०५१४१९
 स एव पुनर्निद्राजगरगृहीतोऽन्ये तमसि मग्नः शून्यारण्य
 इव शेते नान्यत् किञ्चन वेद शब्द इवापविद्धः ०५१४२०
 कदाचिद् भग्नमानदंष्ट्रो दुर्जनदन्दशूकैरलब्ध-
 निद्राक्षणो व्यथितहृदयेनानक्षीयमाण-
 विज्ञानोऽन्यकृपेऽन्यवत्पत्तिं ०५१४२१
 कर्हि स्म चित्काममधुलवान् विचिन्वन् यदा परदारपर-
 द्रव्याण्यवरुन्धानो राजा स्वामिभिर्वा
 निहतः पतत्यपारे निर्ये ०५१४२२
 अथ च तस्मादुभयथापि हि कर्मास्मिन्नात्मनः
 संसारावपनमदाहरन्ति ०५१४२३
 मक्तस्ततो यदि बन्धादेवदत्त उपाच्छिनत्ति तस्मादपि
 विष्णुमित्र इत्यनवस्थितिः ०५१४२४
 क्वचिद्य शीतवाताद्यनेकाधिदैविकमौतिकात्मीयानां दशानां
 प्रतिनिवारणेऽकल्पो दुरन्तचिन्तया विषण्ण आस्ते ०५१४२५
 क्वचिन्मिथो व्यवहरन् यत्किञ्चिद्दुनमन्येभ्यो
 वा काकिणिकामात्रमप्यपहरन् यत्किञ्चिद्भ्रा
 विद्वेषमेति वित्तशाव्यात् ०५१४२६
 अध्वन्यमुष्मिन्निम उपसर्गस्तथा सुखदुःखरागद्वेषभया-
 भिमानप्रमादोन्मादशोकमोहलोभमात्सर्यर्ष्विमान-
 क्षुत्पिपासाधिव्याधिजन्मजरामरणादयः ०५१४२७
 क्वापि देवमायया स्त्रिया भुजलतोपगृहः प्रस्कन्नविवेक-
 विज्ञानो यद्विहारगृहारम्भाकूलहृदयस्तदाश्रयावसक्त-
 सुतदुहितृकलत्रभाषितावलौकविचेष्टितापहृतहृदय आत्मान-
 मजितात्मापारेऽन्ये तमसि प्रहिणोति ०५१४२८
 कदाचिदोश्वरस्य भगवतो विष्णोश्वक्रात्परमाणवादि-

द्विपरार्धपर्वगकालोपलक्षणात्परिवर्तितेन वयसा रंहसा
 हरत आब्रह्मतृणस्तम्बादीनां भूतानामनिमिषतो मिषतां
 वित्रस्तहृदयस्तमेवेश्वरं कालचक्रनिजायुधं साक्षाद्-
 भगवन्तं यज्ञपुरुषमनादृत्य पाखण्डदेवताः कङ्क-
 गृघ्रबकवटप्राया आर्यसमयपरिहृताः
 साङ्केत्येनाभिधत्ते ०५१४२९

यदा पाखण्डभिरात्मवश्चितैस्तैरुरु वश्चितो ब्रह्मकुलं
 समावसंस्तेषां शीलमुपनयनादिश्रौतस्मार्त-
 कर्मानुष्ठानेन भगवतो यज्ञपुरुषस्याराधनमेव तदरोचयन्
 शूद्रकुलं भजते निगमाचारेऽशुद्धितो यस्य मिथुनी-
 भावः कुटुम्बभरणं यथा वानरजातेः ०५१४३०
 तत्रापि निरवरोधः स्वैरेण विहरन्नतिकृपणबुद्धिरन्योन्यमुख-
 निरीक्षणादिना ग्राम्यकर्मणैव विस्मृत कालावधिः ०५१४३१
 क्वचिद् द्रुमवदैहिकार्थेषु गृहेषु

रस्यन् यथा वानरः सुतदारवत्सलो व्यवायक्षणः ०५१४३२
 एवमध्वन्यवरुन्धानो मृत्युगज-

भयात्तमसि गिरिकन्दरप्राये ०५१४३३
 क्वचिच्छीतवाताद्यनेकदैविकमौतिकात्मीयानां दुःखानां
 प्रतिनिवारणेऽकल्पो दुरन्तविषयविषण्ण आस्ते ०५१४३४
 क्वचिन्मिथो व्यवहरन् यत्किञ्चिद्भुन-

मुपयाति वित्तशात्रेन ०५१४३५

क्वचित्क्षीणधनः शश्यासनाशनादुपमोगविहीनो यावदप्रतिलब्ध-
 मनोरथोपगतादानेऽवसित-

मतिस्ततस्ततोऽवमानादीनि जनादभिलभते ०५१४३६

एवं वित्तव्यतिषङ्गविवृद्धवैरानुबन्धोऽपि पूर्ववासनया

मिथ उद्धहत्यथापवहति ०५१४३७

एतस्मिन् संसाराध्वनि नानाक्लेशोपसर्ग-

बाधित आपन्नविपन्नो यत्र यस्तमु ह वावेतरस्तत्र

विसृज्य जातं जातमुपादाय शोचन्मुह्यन्
 विभ्यद्विवदन क्रन्दन संहस्रन् गायन्नह्यमानः
 साधुवर्जितो नैवावर्ततेऽद्यापि यत आरब्ध एष
 नरलोकसार्थो यमध्वनः पारमुपदिशन्ति ०५१४३८
 यदिदं योगानुशासनं न वा एत-
 दवरुन्धते यन्न्यस्तदण्डा मुनय उपशमशीला
 उपरतात्मानः समवगच्छन्ति ०५१४३९
 यदपि दिगिभजयिनो यज्जिनो ये वै राजर्षयः किं तु परं मृथे
 शयीरन्नस्यामेव ममेयमिति कृतवैरानुबन्धायां
 विसृज्य स्वयमुपसंहताः ०५१४४०
 कर्मवल्लीमवलम्ब्य तत आपदः कथश्चिन्नरकाद्विमुक्तः
 पुनरप्येवं संसाराध्वनि वर्तमानो नरलोकसार्थमुपयाति
 एवमुपरि गतोऽपि ०५१४४१
 ** तस्येदमुपगायन्ति**
 आर्षभस्येह राजर्षर्मनसापि महात्मनः
 नानुवत्मर्हिति नृपो मक्षिकेव गरुत्मतः ०५१४४२
 यो दुस्त्यजान्दारसुतान् सुहृद्राज्यं हृदिस्पृशः
 जहौ युवैव मलवदुत्तमश्लोकलालसः ०५१४४३
 यो दुस्त्यजान् क्षितिसुतस्वजनार्थदारान्
 प्रार्थ्या श्रियं सुरवैः सदयावलोकाम्
 नैच्छन्नपस्तदुचितं महतां मधुद्विट्
 सेवानुरक्तमनसामभवोऽपि फल्गुः ०५१४४४
 यज्ञाय धर्मपतये विधिनैपुणाय
 योगाय साङ्घशिरसे प्रकृतौश्वराय
 नारायणाय हरये नम इत्युदारं
 हास्यन्मृगत्वमपि यः समुदाजहार ०५१४४५
 य इदं भागवतसमाजितावदातगुणकर्मणो

राजर्षमरतस्यानुचरितं स्वस्त्ययनमायुष्यं धन्यं
 यशस्यं स्वर्ग्यापवर्ग्यं वानुशृणोत्याख्यास्यत्यभि-
 नन्दति च सर्वा प्रवाशिष आत्मन आशास्ते
 न काञ्जन परत इति ०५१४४६

इति श्रीमद्भागवते महापुराणे पारमहंस्यां संहितायां पञ्चमस्कन्धे भरतोपाख्याने
 पारोक्ष्यविवरणं नाम चतुर्दशोऽध्यायः



Figure 1.14: guruvayurappan

1.15 priyavratavamśānukīrtanam

ॐ नमो भगवते वासुदेवाय
 श्रीमद्भागवतमहापुराणम्
 पञ्चम स्कन्धं पञ्चदशोऽध्यायः
 श्रीशूक उवाच

भरतस्यात्मजः सुमतिर्नामाभिहितो यम् ह
 वाव केचित्पाखण्डिन ऋषभपदवीमनुवर्त्मानं ०५१५०१
 चानार्या अवेदसमाघातां देवतां स्वमनीषया
 पापीयस्या कुलौ कृल्पयिष्यन्ति
 तस्माद् वृद्धसेनाया देवताजिन्नाम पुत्रोऽभवत् ०५१५०२
 अथासुर्या तत्तनयो
 देवद्युम्नस्ततो धेनुमत्यां सुतः परमेष्ठी
 तस्य सुवर्चलायां प्रतीह उपजातः ०५१५०३
 य आत्मविद्यामाख्याय स्वयं
 संशुद्धो महापुरुषमनुस्मार ०५१५०४
 प्रतीहात्सुवर्चलायां प्रतिहर्त्रादयस्त्रय
 आसन्निज्याकोविदाः सुनवः प्रतिहर्तुः
 स्तुत्यामजभूमानावजनिषाताम् ०५१५०५
 भूम्न ऋषिकुल्यायामुद्गीथस्ततः प्रस्तावो देवकुल्यायां
 प्रस्तावान्नियुत्सायां हृदयज आसीद्विभुर्विभो
 रत्यां च पृथुषेणस्तस्मान्नक्त आकूत्यां जडे
 नक्ताद् द्रुतिपुत्रो गयो राजर्षिप्रवर उदारश्रवा
 अजायत साक्षाद्भगवतो विष्णोर्जगद्विरक्षिषया
 गृहीतसत्त्वस्य कलाऽत्मवत्त्वादिलक्षणेन
 महापुरुषतां प्राप्तः ०५१५०६

स वै स्वधर्मेण

प्रजापालनपोषणप्रीणनोपलालनानुशासन-

लक्षणेनेज्यादिना च भगवति महापरुषे परावरे

ब्रह्मणि सर्वात्मनार्पितपरमार्थलक्षणैन ब्रह्म-

विद्धरणानुसेवयाऽपादितभगवद्भक्तियोगेन

चाभीक्षणशः परिभावितातिशुद्धमतिरूप-

रतानात्म्य आत्मनि स्वयमुपलभ्यमानब्रह्मात्मानु-

भवोऽपि निरभिमान एवावनिमज्जुगुपत् ०५१५०७

तस्येमां गाथां पाण्डवेय पुराविद उपगायन्ति ०५१५०८

गयं नृपः कः प्रतियाति कर्मभि-

र्यज्वाभिमानी बहुविद्धुर्मगोत्तमा

समागतश्रीः सूदसस्पतिः सतां

सत्सेवकोऽन्यो भगवत्कलामृते ०५१५०९

यमभ्यषिद्धिन् परया मुदा सतीः

सत्याशिषो दक्षकन्याः सरिद्धिः

यस्य प्रजानां दुदुहे धरा शिषो

निराशिषो गुणवत्सस्तुतोधाः ०५१५१०

छन्दास्यकामस्य च यस्य कामान्

दुदुहराजहूरथो बलिं नृपाः

प्रत्यञ्चिता युधि धर्मेण विप्रा

यदाशिषां षष्ठमंशं परेत्य ०५१५११

यस्याध्वरे भगवानध्वरात्मा

मघोनि माद्यत्युरुसोमपीथे

श्रद्धाविशुद्धाचलभक्तियोग

समर्पितेज्याफलमाजहार ०५१५१२

यत्प्रीणनाद्विर्हिषि देवतिर्यङ्

मनुष्यवीरुत्तृणमाविरिद्वात्

प्रीयेत सद्यः स ह विश्वजीवः

प्रीतः स्वयं प्रीतिमगाद्यस्य ०५१५१३

गयाद्वयन्त्यां चित्ररथः सुगतिरवरोधन
 इति त्रयः पुत्रा बभूवुश्चित्ररथादूर्णायां
 सम्माडजनिष्ट तत उत्कलायां
 मरीचिर्मरीचेर्विन्दुमत्यां बिन्दुमानुदपद्यत
 तस्मात्सरघायां मधुर्नामाभवन्मधौः सुमनसि
 वीरव्रतस्ततो भोजायां मन्थुप्रमन्थू जग्नाते मन्थोः
 सत्यायां भौवनस्ततो दूषणायां त्वष्टाजनिष्ट
 त्वष्टुर्विरोचनायां विरजो विरजस्य शतजित्प्रवरं
 पुत्रशतं कन्या च विष्णुच्यां किल जातम् ०५१५१४
 तत्रायं श्लोकः—
 प्रैयव्रतं वंशमिमं विरजश्चरमोद्भवः
 अकरोदत्यलं कीर्त्या विष्णुः सुरगणं यथा ०५१५१५

इति श्रीमद्भागवते महापुराणे पारमहंस्यां संहितायां पञ्चमस्कन्धे प्रियव्रतवंशानुकीर्तनं
 नाम पञ्चदशोऽध्यायः

1.16 bhuvanakośavarṇanam

ॐ नमो भगवते वासुदेवाय
 श्रीमद्भागवतमहापुराणम्
 पञ्चम स्कन्धं षोडशोऽध्यायः
 राजोवाच

उक्तस्त्वया भूमण्डलायामविशेषो
 यावदादित्यस्तपति यत्र चासौ ज्योतिषां
 गणैश्चन्द्रमा वा सह दृश्यते ०५१६०९
 तत्रापि प्रियव्रतरथचरणपरिखातैः सप्तमिः सप्त सिन्धव



Figure 1.15: guruvayurappan

उपकूप्ता यत् एतस्याः सप्तद्वीपविशेषविकल्पस्त्वया भगवन्
 खलु सूचित एतदेवाखिलमहं मानतो लक्षणतश्च
 सर्वं विजिज्ञासामि ०५१६०२
 भगवतो गुणमये स्थलरूप आवेशितं मनो ह्यगुणेऽपि
 सूक्ष्मतम् आत्मज्योतिषि परे ब्रह्मणि भगवति वासुदेवाख्ये
 क्षममावेशितुं तदु हैतद् गुरोऽर्हस्यनुवर्णयितुमिति ०५१६०३

ऋषिरुचाच

न वै महाराज भगवतो मायागुणविभूतेः

काष्ठां मनसा वचसा वाधिगन्तुमलं विबृधायुषापि
 पुरुषस्तस्मात्प्राधान्येनैव भूगोलकविशेषं
 नामरूपमानलक्षणतो व्याख्यास्यामः ०५१६०४
 यो वायं द्वीपः कुवलयकमलकोशाम्यन्तरकोशो
 नियुतयोजनविशालः समवर्तुलो यथा पुष्करपत्रम् ०५१६०५
 यस्मिन्नव वर्षाणि नवयोजनसहस्रायामान्यष्टभिर्मर्यादा-
 गिरिभिः सुविभक्तानि भवन्ति ०५१६०६
 एषां मध्ये इलावृतं नामाम्यन्तरवर्षं यस्य नाम्या-
 मवस्थितः सर्वतः सौवर्णः कुलगिरिराजो मेरुर्द्धीपा-
 यामसमुन्नाहः कर्णिकामूतः कुवलयकमलस्य मूर्धनि
 द्वात्रिंशत् सहस्रयोजनविततो मूले षोडशसहस्रं
 तावतान्तर्मूम्यां प्रविष्टः ०५१६०७
 उत्तरोत्तरेणेलावृतं नीलः श्वेतः शृङ्गवानिति त्रयो
 रम्यकहिरण्मयकुरुणां वर्षाणां मर्यादागिरयः
 प्रागायता उभयतः क्षारोदावधयो द्विसहस्रपृथव
 एकैकशः पूर्वस्मात्पूर्वस्मादुत्तर उत्तरो
 दशांशाधिकांशेन दैर्घ्यं एव ह्रसन्ति ०५१६०८
 एवं दक्षिणेनेलावृतं निषधो हेमकूटो हिमालय इति
 प्रागायता यथा नीलादयोऽयुतयोजनोत्सेधा हरिवर्षकिम्पुरुष-
 भारतानां यथासङ्घम् ०५१६०९
 तथैवेलावृतमपेण पूर्वेण च माल्यवद्धन्यमादना-
 वानीलनिषधायतौ द्विसहस्रं पप्रथतुः केतुमाल-
 भद्राश्वयोः सीमानं विदधाते ०५१६१०
 मन्दरो मेरुमन्दरः सुपार्श्वः कुमुद इत्ययुतयोजनविस्तारोन्नाहा
 मेरोश्चतुर्दिशमवष्टम्भगिरय उपकूप्ताः ०५१६११
 चतुर्ष्वतेषु चूतजम्बूकदम्बन्यग्रोधाश्वत्वारः पादप-
 प्रवराः पर्वतकेतव इवाधिसहस्रयोजनोन्नाहास्तावद्

विटपविततयः शतयोजनपरिणाहाः ०४१६१२
 ह्रदाश्वत्वारः पयोमध्विक्षुरसमृष्टजला यदुपस्पर्शिन
 उपदेवगणा योगैश्वर्याणि स्वाभाविकानि
 भरतर्षभ धारयन्ति ०४१६१३
 देवोद्यानानि च भवन्ति चत्वारि नन्दनं चैत्ररथं
 वैभ्राजकं सर्वतोभद्रमिति ०४१६१४
 येष्वमरपरिवृढाः सह सुरललनाललामयूथपतय उपदेव-
 गणैरुपगीयमानमहिमानः किल विहरन्ति ०४१६१५
 मन्दरोत्सङ्घं एकादशशतयोजनोत्तुङ्गदेवचूतशिरसो गिरिशिखर-
 स्थूलानि फलान्यमृतकल्पानि पतन्ति ०४१६१६
 तेषां विशीर्यमाणानामतिमधुरसुरभिसुगन्धिबहुलारुण-
 रसोदेनारुणोदा नाम नदी मन्दरगिरिशिखरान्निपतन्ती
 पूर्वेणलावृतमुपप्लावयति ०४१६१७
 यदुपजोषणाद्वान्या अनुचरीणां पुण्यजनवधूनामवयव-
 स्पर्शसुगन्धवातो दशयोजनं समन्तादनुवासयति ०४१६१८
 एवं जम्बुफलानामत्युच्छनिपातविशीर्णनामनस्थि-
 प्रायाणामिभकायनिभानां रसेन जम्बु नाम नदी मेरुमन्दर-
 शिखरादयुतयोजनादवनितले निपतन्ती दक्षिणेनात्मानं
 यावदिलावृतमुपस्यन्दयति ०४१६१९
 तावदुभयोरपि रोधसोर्या मृत्तिका तद्रसेनानुविध्यमाना
 वाय्वर्कसंयोगविपाकेन सदामरलोकाभरणं जाम्बूनदं
 नाम सुवर्णं भवति ०४१६२०
 यदु ह वाव विबुधादयः सह युवतिभिर्मुकुटकटककटिसूत्रा-
 द्याभरणरूपेण खलु धारयन्ति ०४१६२१
 यस्तु महाकदम्बः सुपार्श्वनिरुद्धो यास्तस्य
 कोटरेभ्यो विनिःसृताः पञ्चायामपरिणाहाः पञ्च
 मधुधाराः सुपार्श्वशिखरात्पतन्त्योऽपरेणात्मान-
 मिलावृतमनुमोदयन्ति ०४१६२२

या ह्युपयुञ्जानानां मुखनिर्वासितो वायुः
 समन्ताच्छतयोजनमनुवासयति ०५१६२३
 एवं कुमुदनिरुद्धो यः शतवल्शो नाम वटस्तस्य
 स्कन्द्यम्यो नीचीनाः पयोदधिमधुघृत गुडान्नाद्यम्बरशय्या-
 सनाभरणादयः सर्व एव कामदुधा नदाः कुमुदाग्रात्-
 पतन्तस्तमुत्तरेणेलावृतमुपयोजयन्ति ०५१६२४
 यानुपजुषाणानां न कदाचिदपि प्रजानां वलीपलितक्ळम-
 स्वेददौर्गन्ध्यजरामयमृत्युशीतोष्णवैवर्ण्योपसर्गादयस्ताप-
 विशेषा भवन्ति यावज्ञीवं सुखं निरतिशयमेव ०५१६२५
 कुरङ्गकुररकुसुम्मवैकङ्गत्रिकूटशिशिरपतङ्गरुचकनिषध-
 शिनीवासकपिलशङ्कवैदूर्यजारुधिहंसऋषभनाग-
 कालञ्जरनारदादयो विंशतिगिरयो मेरोः कर्णिकाया इव
 केसरमूता मूलदेशे परित उपकूस्ताः ०५१६२६
 जठरदेवकूटौ मेरुं पर्वणाष्टादशयोजनसहस्र-
 मुदगायतौ द्विसहस्रं पृथुतुङ्गौ भवतः एवमपरेण
 पवनपारियात्रौ दक्षिणेन कैलासकरवीरौ प्रागायतावेव-
 मुत्तरतस्त्रिशृङ्गमकरावष्टमिरेतैः परिस्तृतोऽग्निरिव
 परितश्चकास्ति काञ्चनगिरिः ०५१६२७
 मेरोर्मूर्धनि भगवत आत्मयोनेर्मध्यत उपकूस्तां
 पुरीमयुतयोजनसाहस्रीं समचतुरस्तां
 शातकौम्भीं वदन्ति ०५१६२८
 तामनुपरितो लोकपालानामष्टानां यथादिशं यथारूपं
 तुरीयमानेन पुरोऽष्टावुपकूस्ताः ०५१६२९

इति श्रीमद्भागवते महापुराणे पारमहंस्यां संहितायां पञ्चमस्कन्दे भुवनकोशवर्णनं नाम षोडशोऽध्यायः



Figure 1.16: guruvayurappan

1.17 bhuvanakośavarṇānām 2

ॐ नमो भगवते वासुदेवाय

श्रीमद्भागवतमहापुराणम्

पञ्चम स्कन्धं सप्तदशोऽध्यायः

श्रीशूक उवाच

तत्र भगवतः साक्षाद्बृशलिङ्गस्य

विष्णोर्विक्रमतो वामपादाङ्गुष्ठनखनिर्भिन्नोर्ध्वण्ड-
 कटाहविवरेणान्तःप्रविष्टा या बाह्यजलधारा तद्घरण-
 पङ्कजावनेजनारुणकिञ्चल्कोपरञ्जिताखिलजगदघमलापहोप-
 स्पर्शनामला साक्षाङ्गवत्पदीत्यनुपलक्षितवचोऽभिधीय-
 मानातिमहता कालेन युगसहस्रोपलक्षणेन दिवो मूर्धन्य-
 वततार यत्तद्विष्णुपदमाहुः ०५१७०१

यत्र ह वाव वीरव्रत औत्तानपादिः परमभागवतोऽस्मत्कुल-
 देवताचरणारविन्दोदकमिति यामनुसवनमुत्कृष्यमाणभगवद्-
 भक्तियोगेन दृढं क्लिद्यमानान्तर्हदयं औत्कण्ठविवशा-
 मीलितलोचनयुगलकुञ्जलविगलितामलबाष्पकलयाभिव्यज्य
 मानरोमपुलककुलकोऽधुनापि परमादरेण
 शिरसा बिमर्ति ०५१७०२

ततः सप्त ऋष्यस्तत्प्रभावाभिन्ना यां नन तपस आत्यन्तिकी
 सिद्धिरेतावती भगवति सर्वात्मनि वासुदेवेऽनुपरतभक्तियोग-
 लाभेनैवोपेष्ठितान्यार्थात्मगतयो मुक्तिमिवागतां मुमुक्षव
 इव सबहुमानमद्यापि जटाजूटैरुद्धहन्ति ०५१७०३

ततोऽनेकसहस्रकोटिविमानानीकसङ्कुलदेवयानेनावतरन्तीन्दु
 मण्डलमावार्य ब्रह्मसदने निपतति ०५१७०४
 तत्र चतुर्धा भिद्यमाना चतुर्भिर्नामभिश्वतुर्दिशमभि-
 स्पन्दन्ती नदनदीपतिमेवाभिनिविशति
 सीतालकनन्दा चक्षुर्भ्रद्रेति ०५१७०५

सीता तु ब्रह्मसदनात्केसराचलादिगिरि शिखरेभ्योऽधोऽधः
 प्रस्त्रवन्ती गन्धमादनमूर्धसु पतित्वान्तरेण भद्राश्वर्वर्ष
 प्राच्यां दिशि क्षारसमद्रमभिप्रविशति ०५१७०६
 एवं माल्यवच्छिखरान्निष्पतन्ती ततोऽनुपरतवेगा केतुमालमभि
 चक्षुः प्रतीच्यां दिशि सरित्यतिं प्रविशति ०५१७०७
 भद्रा चोत्तरतो मेरुशिरसो निपतिता गिरिशिखराङ्गिरिशिखरमति-

हाय शृङ्गवतः शृङ्गादवस्यन्दमाना उत्तरांस्तु कुरुनभित
 उदीच्यां दिशि जलधिमभिप्रविशति ०५१७०८
 तथैवालकनन्दा दक्षिणेन ब्रह्मसदनाद्वृनि गिरिकूटा-
 न्यतिक्रम्य हेमकूटाद्वैमकूटान्यतिरभसतररंहसा
 लुठयन्ती भारतमभिवर्ष दक्षिणस्यां दिशि जलधिमभि-
 प्रविशति यस्यां स्नानार्थं चागच्छतः पंसः पदे
 पदेऽश्वमेधराजसूयादीनां फलं न दुर्लभमिति ०५१७०९
 अन्ये च नदा नद्यश्च वर्षे वर्षे सन्ति बहुशो
 मेर्वादिगिरिद्वहितरः शतशः ०५१७१०
 तत्रापि भारतमेव वर्षे कर्मक्षेत्रमन्यान्यष्ट वर्षाणि
 स्वर्गिणां पण्यशेषोपभोगस्थानानि भौमानि स्वर्गपदानि
 व्यपदिशन्ति ०५१७११
 एषु पुरुषाणामयुतपुरुषायुर्वर्षाणां देवकल्पानां नागा-
 युतप्राणानां वज्रसंहननबलवयोमोदप्रमुदितमहासौरत-
 मिथुनव्यवायापवर्गवर्षधृतैकगर्भकलत्राणां तत्र तु
 त्रेतायुगसमः कालो वर्तते ०५१७१२
 यत्र ह देवपतयः स्वैः स्वर्गणनायकैर्विहितमहार्हणाः
 सर्वतुकुसुमस्तबकफलकिसलयश्रियाऽनम्यमानविटपलता-
 विटपिभिरुपशुम्भमानरुचिरकाननाश्रमायतनवर्षगिरि-
 द्रोणीषु तथा चामलजलाशयेषु विकचविविधनववनरुहामोद-
 मुदितराजहंसजलकुकुटकारण्डवसारसचक्रवाकादिभिर्मधु-
 करनिकराकृतिभिरुपकूजितेषु जलक्रीडादिभिर्विचित्रविनोदैः
 सुलिलितसुरसन्दरीणां
 कामकलिलविलासहासलीलावलोकाकृष्ट-
 मनोदृष्टयः स्वैरं विहरन्ति ०५१७१३
 नवस्वपि वर्षेषु भगवान्नारायणो महापरुषः पुरुषाणां
 तदनुग्रहायात्मतत्त्वव्यूहेनात्मनाद्यापि सन्निधीयते ०५१७१४

इलावृते तु भगवान् भव एव पुमान्न हन्यस्तत्रापरो
 निर्विश्विभवान्याः शापनिमित्तज्ञो यत्प्रवेक्ष्यतः
 स्त्रीभावस्तत्पश्चादृक्ष्यामि ०५१७१४
 भवानीनाथैः स्त्रीगणार्बुदसहस्रैरवरुद्ध्यमानो भगवत-
 शतुर्मूर्त्तर्महापुरुषस्य तुरीयां तामसीं मूर्तिं प्रकृति-
 मात्मनः सङ्कर्षणसंज्ञामात्मसमाधिरूपैण
 सन्निधाप्यैतदभिगृणन् भव उपधावति ०५१७१५

श्रीभगवानुवाच

ॐ नमो भगवते महापुरुषाय सर्वगण-
 सङ्घानायानन्तायाव्यक्ताय नम इति ०५१७१६
 भजे भजन्यारणपादपङ्कजं
 भगस्य कृत्स्नस्य परं परायणम्
 भक्तेष्वलं भावितमूत्तमावनं
 भवापहं त्वां भवभावमीश्वरम् ०५१७१७
 न यस्य मायागुणचित्तवृत्तिभि-
 र्निरीक्षतो ह्यण्वपि दृष्टिरज्यते
 ईशो यथा नोऽजितमन्युरंहसां
 कस्तं न मन्येत जिगीषुरात्मनः ०५१७१८
 असदृशो यः प्रतिभाति मायया
 क्षीबेव मध्वासवताम्नलोचनः
 न नागवध्वोऽर्हण ईश्विरे ह्रिया
 यत्पादयोः स्पर्शनधर्षितेन्द्रियाः ०५१७१९
 यमाहरस्य स्थितिजन्मसंयमं
 त्रिभिर्विहीनं यमनन्तमृषयः
 न वेद सिद्धार्थमिव क्वचित्स्थितं
 भूमण्डलं मूर्धसहस्रधामसु ०५१७२०

यस्याद् आसीद् गुणविग्रहो महान्
 विज्ञानधिष्यो भगवानजः किल
 यत्सम्भवोऽहं त्रिवृता स्वतेजसा
 वैकारिकं तामसमैन्द्रियं सृजे ०५१७२१
 एते वयं यस्य वशे महात्मनः
 स्थिताः शकुन्ता इव सूत्रयन्त्रिताः
 महानहं वैकृततामसेन्द्रियाः
 सृजाम सर्वं यदनुग्रहादिदम् ०५१७२२
 यन्निर्मितां कर्हपि कर्मपर्वणीं
 मायां जनोऽयं गुणसर्गमोहितः
 न वेद निस्तारणयोगमञ्चसा
 तस्मै नमस्ते विलयोदयात्मने ०५१७२३

इति श्रीमद्भागवते महापुराणे पारमहंस्यां संहितायां पञ्चमस्कन्धे सप्तदशोऽध्यायः

1.18 bhuvanakośavarṇanam 3

ॐ नमो भगवते वासुदेवाय
 श्रीमद्भागवतमहापुराणम्
 पञ्चम स्कन्धं अष्टादशोऽध्यायः
 श्रीशुक उवाच

तथा च भद्रश्रवा नाम धर्मसुतस्तत्कुलपतयः
 पुरुषा भद्राश्वर्षे साक्षाद्भगवतो वासुदेवस्य प्रियां
 तनं धर्ममयीं हयशीर्षामिधानां परमेण समाधिना
 सन्निधाप्येदमभिगृणन्त उपधावन्ति ०५१८०२



Figure 1.17: guruvayurappan

मद्रश्रवस ऊचुः

ॐ नमो भगवते धर्मायात्मविशेषधनाय नम इति
 अहो विचित्रं भगवद्गुरुं चेष्टितं
 ब्रह्मन्तं जनोऽयं हि मिष्ठन्न पश्यति
 ध्यायन्नसद्गृहि विकर्म सेवितं
 निर्हत्य पुत्रं पितरं जिजीविष्टति ०५१८०३
 वदन्ति विश्वं कवयः स्म नश्वरं
 पश्यन्ति चाध्यात्मविदो विपश्चितः
 तथापि मुहून्ति तवाज मायया

सुविस्मितं कृत्यमजं नतोऽस्मि तम् ०५१८०४
 विश्वोऽद्वस्थाननिरोधकर्म ते
 ह्यकर्तुरङ्गीकृतमप्यपावृतः
 युक्तं न चित्रं त्वयि कार्यकारणे
 सर्वात्मनि व्यतिरिक्ते च वस्तुतः ०५१८०५
 वेदान् युगान्ते तमसा तिरस्कृतान्
 रसातलाद्यो नृतुरङ्गविग्रहः
 प्रत्याददे वै कवयेऽभियाचते
 तस्मै नमस्तेऽवितथेहिताय इति ०५१८०६
 हरिवर्षे चापि भगवान्नरहरिरूपेणास्ते
 तद्वप्यग्रहणनिमित्तमुत्तरत्राभिधास्ये तद्यितं
 रूपं महापुरुषगुणभाजनो महाभागवतो
 दैत्यदानवकुलतीर्थीकरणशीलाचरितः प्रह्लादोऽव्यवधाना-
 नन्यमक्तियोगेन सह तद्वर्षपुरुषैरुपास्ते इदं चोदाहरति ०५१८०७
 ॐ नमो भगवते नरसिंहाय नमस्तेजस्तेजसे आविराविर्भव
 वज्रनख वज्रदंष्ट्रं कर्माशयान् रन्धय रन्धय तमो ग्रस
 ग्रस ॐ स्वाहा अभयमभयमात्मनि भूयिष्ठा ॐ क्षौम् ०५१८०८
 स्वस्त्यस्तु विश्वस्य खलः प्रसीदतां
 ध्यायन्तु भूतानि शिवं मिथो धिया
 मनश्च भद्रं भजतादधोक्षजे
 आवेश्यतां नो मतिरप्यहैतुकी ०५१८०९
 मागारदारात्मजवित्तबन्धुष
 सङ्गो यदि स्याद्वगवत्प्रियेषु नः
 यः प्राणवृत्त्या परितृष्ट आत्मवान्
 सिद्धात्यद्वरान्न तथेन्द्रियप्रियः ०५१८१०
 यत्सङ्गलब्धं निजवीर्यवैभवं
 तीर्थं मूहुः संस्पृशतां हि मानसम्
 हरत्यजोऽन्तः श्रुतिभिर्गतोऽङ्गंजं

को वै न सेवेत मुकुन्दविक्रमम् ०५१८११
 यस्यास्ति भक्तिर्भगवत्यकिञ्चना
 सर्वं गुणैस्तत्र समाप्ते सुराः
 हरावभक्तस्य कुतो महद्गुणा
 मनोरथेनासति धावतो बहिः ०५१८१२
 हरिर्हि साक्षाद्भगवान् शरीरिणा-
 मात्मा इषाणामिव तोयमीप्सितम्
 हित्वा महांस्तं यदि सञ्चते गृहे
 तदा महत्वं वयसा दम्पतीनाम् ०५१८१३
 तस्माद्वजोरागविषादमन्यु-
 मानस्पृहाभयदैन्याधिमूलम्
 हित्वा गृहं संसृतिचक्रवालं
 नृसिंहपादं भजताकुतोभयमिति ०५१८१४
 केतुमालेऽपि भगवान् कामदेवस्वरूपेण लक्ष्म्याः प्रिय-
 चिकीर्षया प्रजापतेर्द्वितृणां पुत्राणां तदृष्टपतीनां
 पुरुषायुषाहोरात्रपरिसङ्घानानां यासां गर्भा महा-
 पुरुषमहास्त्रतेजसोद्वेजितमनसां विघ्वस्ता
 व्यसवः संवत्सरान्ते विनिपतन्ति ०५१८१५
 अतीव सुल्लितगतिविलासविलसितरुचिरहासलेशावलोक-
 लीलया किञ्चिदुत्तम्भितसुन्दरभूमण्डलसुभगवद-
 नारविन्दश्रिया रमां रमयन्निन्द्रियाणि रमयते ०५१८१६
 तद्भगवतो मायामयं रूपं पररमसमाधियोगेन रमा देवी
 संवत्सरस्य रात्रिषु प्रजापतेर्द्वितृभिरुपेताहःसु च तद्-
 भर्तृभिरुपास्ते इदं चोदाहरति ०५१८१७
 ॐ ह्रां ह्रीं ह्रूं ॐ नमो भगवते हृषीकेशाय सर्वगुण-
 विशेषैर्विलक्षितात्मने आकृतीनां चित्तीनां चेतसां
 विशेषाणां चाधिपतये षोडशकलायच्छन्दोमयायान्नम-

यायामृतमयाय सर्वमयाय सहसे ओजसे बलाय
 कान्ताय कामाय नमस्ते उभयत्र भूयात् ०५१८१८
 स्त्रियो व्रतैस्त्वा हृषीकेश्वरं स्वतो
 ह्याराध्य लोके पतिमाशासतेऽन्यम्
 तासां न ते वै परिपान्त्यपत्यं
 प्रिय धनायूषि यतोऽस्वतन्त्राः ०५१८१९
 स वै पतिः स्यादकुतोभयः स्वयं
 समन्ततः पाति भयातुरं जनम्
 स एक एवेतरथा मिथो भयं
 नैवात्मलाभादधि मन्यते परम् ०५१८२०
 या तस्य ते पादसरोरुहार्हणं
 निकामयेत्साखिलकामलम्पटा
 तदेव रासीप्सितमीप्सितोऽर्चितो
 यद् भग्नयाङ्गा भगवन्तप्यते ०५१८२१
 मत्प्राप्तयेऽजेशसुरासरादय-
 स्तप्यन्त उग्रं तप ऐन्द्रिये धियः
 ऋते भवत्पादपरायणान्न मां
 विन्दन्त्यहं त्वद्दृदया यतोऽजित ०५१८२२
 स त्वं ममाप्यच्युत शीर्षि वन्दितं
 कराम्बजं यत्वदधायि सात्वताम्
 बिभूषि मां लक्ष्म वरेण्य मायया
 क ईश्वरस्येहितमूहितुं विभूरिति ०५१८२३
 रम्यके च भगवतः प्रियतमं मात्स्यमवताररूपं
 तदृष्टपुरुषस्य मनोः प्राक्प्रदर्शितं स इदानीमपि
 महता भक्तियोगेनाराधयतीदं चोदाहरति ०५१८२४
 ॐ नमो भगवते मुख्यतमाय नमः सत्त्वाय प्राणायौजसे सहसे
 बलाय महामत्स्याय नम इति ०५१८२५
 अन्तर्बहिश्चाखिललोकपालकै-
 रदृष्टरूपो विचरस्युरुस्वनः

स ईश्वरस्त्वं य इदं वशेऽनय-
 न्नाम्ना यथा दारुमयीं नरः स्त्रियम् ०५१८२६
 यं लोकपालाः किल मत्सर्जवरा
 हित्वा यतन्तोऽपि पृथक्समेत्य च
 पातुं न शेकुर्द्धिपदश्चतुष्पदः
 सरीसृपं स्थाणु यदत्र दृश्यते ०५१८२७
 भवान् युगान्तार्णव ऊर्मिमालिनि
 क्षोणीमिमामोषधिवीरुधां निधिम्
 मया सहोरु क्रमतेऽज ओजसा
 तस्मै जगत्प्राणगणात्मने नम इति ०५१८२८
 हिरण्मयेऽपि भगवान्निवसति कूर्मतनुं बिभ्राणस्तस्य तत्-
 प्रियतमां तनुमर्यमा सह वर्षपुरुषैः पितृगणाधिपतिरूप-
 धावति मन्त्रमिमं चानुजपति ०५१८२९
 अँ नमो भगवते अकूपाराय सर्वसत्त्वगुणविशेषणायानुप-
 लक्षितस्थानाय नमो वर्षणे नमो भूम्भौ
 नमो नमोऽवस्थानाय नमस्ते ०५१८३०
 यद्रूपमेतन्निजमाययार्पित-
 मर्थस्वरूपं बहुरूपरूपितम्
 सङ्घा न यस्यास्त्ययथोपलभ्ननात्
 तस्मै नमस्ते व्यपदेशरूपिणे ०५१८३१
 जरायुजं स्वेदजमण्डजोऽङ्गिदं
 चराचरं देवर्षिपितृभूतमैन्द्रियम्
 द्वौः खं द्वितीः शैलसरित्समुद्र
 द्वीपग्रहक्षेत्यभिधेय एकः ०५१८३२
 यस्मिन्नसङ्घेयविशेषनाम
 रूपाकृतौ कविभिः कल्पितेयम्
 सङ्घा यया तत्त्वदृशापनीयते
 तस्मै नमः साङ्घनिर्दर्शनाय ते इति ०५१८३३

उत्तरेषु च कुरुषु भगवान् यज्ञपुरुषः कृतवराहरूप आस्ते
 तं तु देवी हैषा भूः सह कुरुभिरस्खलितभक्तियोगेनो-
 पधावति इमां च परमामुपनिषदमावर्तयति ०४१८३४
 ॐ नमो भगवते मन्त्रतत्त्वलिङ्गाय यज्ञक्रतवे महाध्वरा-
 वयवाय महापुरुषाय नमः
 कर्मशुक्लाय त्रियुगाय नमस्ते ०४१८३५
 यस्य स्वरूपं कवयो विपश्चितो
 गुणेष दारुष्विव जातवेदसम्
 मथ्वन्ति मथ्वा मनसा दिदृक्षवो
 गृदं क्रियार्थेन्म ईरितात्मने ०४१८३६
 द्रव्यक्रियाहेत्वयनेशकर्तृभि-
 मायागुणैर्वस्तुनिरीक्षितात्मने
 अन्वीक्षयाङ्गातिशयात्मबुद्धिभि-
 निरस्तमायाकृतये नमो नमः ०४१८३७
 करोति विश्वस्थितिसंयमोदयं
 यस्येष्वितं नेष्वितमीक्षितुर्गुणैः
 माया यथायो भ्रमते तदाश्रयं
 ग्राव्यो नमस्ते गणकर्मसाक्षिणे ०४१८३८
 प्रमथ्य दैत्यं प्रतिवारणं मृधे
 यो मां रसाया जगदादिसूकरः
 कृत्वाग्रदंष्ट्रे निरगादुदन्वतः
 क्रीडन्निवेभः प्रणतास्मि तं विभुमिति ०४१८३९

इति श्रीमद्भागवते महापुराणे पारमहंस्यां संहितायां पञ्चमस्कन्धे भुवनकोशवर्णनं
 नामाष्टादशोऽध्यायः

1.19 jambūdvīpavarnanam

ॐ नमो भगवते वासुदेवाय



Figure 1.18: guruvayurappan

श्रीमद्भागवतमहापुराणम्
 पञ्चम स्कन्धं एकोनविंशोऽध्यायः
 श्रीशूक उवाच

किम्पुरुषे वर्षे भगवन्तमादिपुरुषं
 लक्ष्मणागृजं सीताभिरामं रामं तद्यरण
 सन्निकषभिरतः परमभागवतो हनुमान् सह
 किम्पुरुषैरविरतभक्तिरूपास्ते ०५१९०९

आर्षिषेण सह गन्धर्वैरनुगीयमानं
 परमकल्याणं भर्तृभगवत्कथां समुपशृणोति
 स्वयं चेदं गायति ०४१९०३
 ॐ नमो भगवते उत्तमश्लोकाय नम
 आर्यलक्षणशीलव्रताय
 नम उपशिष्ठितात्मन उपासितलोकाय
 नमः साधुवादनिकषणाय
 नमो ब्रह्मण्यदेवाय महापुरुषाय
 महाराजाय नम इति ०४१९०३
 यत्तद्विशुद्धानुभवमात्रमेकं
 स्वतेजसा ध्वस्तगणव्यवस्थम्
 प्रत्यक्प्रशान्तं सुधियोपलम्भनं
 ह्यनामरूपं निरहं प्रपदे ०४१९०४
 मर्त्यवितारस्त्विह मर्त्यशिष्ठणं
 रक्षोवधायैव न केवलं विभोः
 कृतोऽन्यथा स्याद्रमतः स्व आत्मनः
 सौताकृतानि व्यसनानीश्वरस्य ०४१९०५
 न वै स आत्माऽऽत्मवतां सुहृत्तमः
 सक्तस्त्रिलोक्यां भगवान् वासुदेवः
 न स्त्रीकृतं कश्मलमञ्जुवीत
 न लक्ष्मणं चापि विहातुमर्हति ०४१९०६
 न जन्म नूनं महतो न सौभगं
 न वाङ् न बुद्धिर्नाकृतिस्तोषहेतुः
 तैर्यद्विसृष्टानपि नो वनौकस-
 शुकार सख्ये बत लक्ष्मणाग्रजः ०४१९०७
 सुरोऽसुरो वाप्यथ वानरो नरः
 सर्वात्मना यः सुकृतज्ञमुत्तमम्
 भजेत रामं मनुजाकृतिं हरिं
 य उत्तराननयत्कोसलान्दिवमिति ०४१९०८

भारतेऽपि वर्षे भगवान्नरनारायणाख्य-
 आकल्पान्तमुपचितधर्मज्ञानवैराग्यैश्वर्योपशमोपरमात्मोप-
 लम्भनमनुग्रहायात्मवतामनुकम्पया तपोऽव्यक्तगतिश्चरति
 तं भगवान्नारदो वर्णश्रीमवतीभिर्मारतीभिः प्रजाभिर्-
 भगवत्प्रोक्ताभ्यां साङ्घुयोगाभ्यां भगवदनुभावो-
 पवर्णनं सावर्णरूपदेश्यमाणः परमभक्तिभावेनोपसरति
 इदं चाभिगृणाति ०५१९१०
 अँ नमो भगवते उपशमशीलायोपरतानात्म्याय नमोऽकिञ्चन-
 वित्ताय ऋषिऋषभाय नरनारायणाय परमहंसपरमगुरवे
 आत्मारामाधिपतये नमो नम इति ०५१९११
 गायति चेदमः—

कर्तास्य सर्गादिषु यो न बध्यते
 न हन्यते देहगतोऽपि दैहिकैः
 द्रष्टुर्न दृग्यस्य गुणैर्विदृष्यते
 तस्मै नमोऽसक्तविविक्तसाक्षिणे ०५१९१२
 इदं हि योगेश्वर योगनैपुणं
 हिरण्यगर्भो भगवान्नगाद यत्
 यदन्तकाले त्वयि निर्गुणे मनो
 भक्त्या दधीतोजिज्ञितदुष्कलेवरः ०५१९१३
 यथैहिकामष्मिककामलम्पटः
 सूतेषु दारेषु धनेषु चिन्तयन्
 शङ्केत विद्वान् कुकलेवरात्ययाद्
 यस्तस्य यत्नः श्रम एव केवलम् ०५१९१४
 तन्नः प्रभो त्वं कुकलेवरार्पितां
 त्वन्माययाहंममतामधोक्षज
 भिन्द्याम येनाशु वयं सुदूर्भिदां
 विधेहि योगं त्वयिं नः स्वभावमिति ०५१९१५
 भारतेऽप्यस्मिन् वर्षे सरिच्छैलाः सन्ति बहवो मलयो मङ्गल-

प्रस्थो मैनाकस्त्रिकूट ऋषभः कूटकः कोल्लकः सह्यो
 देवगिरिर्ऋष्यमूकः श्रीशैलो वेङ्गटो महेन्द्रो वारिधारो
 विन्ध्यः शुक्तिमानृक्षगिरिः पारियात्रो द्रोणश्चित्रकूटो
 गोवर्धनो रैवतकः ककुभो नीलो गोकामुख इन्द्रकीलः
 कामगिरिरिति चान्ये च शतसहस्रशः शैलास्तेषां नितम्ब-
 प्रभवा नदा नद्यश्च सन्त्यसङ्घाताः ०५१९१६
 एतासामपो भारत्यः प्रजा नामभिरेव
 पुनन्तीनामात्मना चोपस्पृशन्ति ०५१९१७
 चन्द्रवसा ताम्रपर्णी अवटोदा कृतमाला वैहायसी कावेरी
 वेणी पयस्विनी शर्करावर्ता तुङ्गभद्रा कृष्णावेण्या
 भीमरथी गोदावरी निर्विन्ध्या पयोष्णी तापी रेवा
 सुरसा नर्मदा चर्मण्वती सिन्धुरन्धः शोणश्च नदौ
 महानदी वेदस्मृतिर्ऋषिकुल्या त्रिसामा कौशिकी
 मन्दाकिनी यमुना सरस्वती दृषद्वती गोमती सरयू
 रोधस्वती सप्तवती सुषोमा शतद्रुशन्द्रभागा
 मरुद् वृधा वितस्ता असिङ्की विश्वेति महानद्यः ०५१९१८
 अस्मिन्नेव वर्षे पुरुषैर्लब्धजन्मभिः
 शुक्लोहितकृष्णवर्णन स्वारब्धेन कर्मणा
 दिव्यमानुषनारकगतयो बह्य आत्मन आनुपूर्व्येण
 सर्वा ह्येव सर्वेषां विधीयन्ते यथावर्णविधान-
 मपवर्गश्चापि भवति ०५१९१९
 योऽसौ भगवति सर्वभूतात्मन्यनात्म्येऽनिरुक्तेऽनिलयने
 परमात्मनि वासुदेवेऽनन्यनिमित्तमक्तियोगलक्षणो नानागति-
 निमित्ताविद्याग्रन्थिरन्धनद्वारेण यदा हि महापुरुष-
 पुरुषप्रसङ्गः ०५१९२०
 एतदेव हि देवा गायन्तिः—
 अहो अमीषां किमकारि शोभनं
 प्रसन्न एषां स्विदुत स्वयं हरिः

यैर्जन्म लब्धं नृषु भारताजिरे
 मुकुन्दसेवौपयिकं स्पृहा हि नः ०५१९२१
 किं दुष्करैर्नः क्रतुभिस्तपोव्रतै-
 दर्शनादिभिर्वा द्युजयेन फल्गुना
 न यत्र नारायणपादपङ्कज
 स्मृतिः प्रमुष्टातिशयेन्द्रियोत्सवात् ०५१९२२
 कल्पायुषां स्थानजयात्पुनर्भवात्
 क्षणायुषां भारतमूजयो वरम्
 क्षणेन मर्त्येन कृतं मनस्विनः
 सञ्च्यस्य संयान्त्यभयं पदं हरेः ०५१९२३
 न यत्र वैकुण्ठकथासुधापगा
 न साधवो भागवतास्तुदाश्रयाः
 न यत्र यज्ञेशमखा महोत्सवाः
 सुरेशलोकोऽपि न वै स सेव्यताम् ०५१९२४
 प्राप्ता नृजातिं त्विह ये च जन्तवो
 ज्ञानक्रियाद्रव्यकलापसम्मृताम्
 न वै यतेरन्नपुनर्भवाय ते
 भूयो वनौका इव यान्ति बन्धनम् ०५१९२५
 यैः श्रद्धया बर्हिषि भागशो हवि-
 निरुपमिष्टं विधिमन्त्रवस्तुतः
 एकः पृथग्ङामभिराहुतो मुदा
 गृह्णाति पूर्णः स्वयमांशिषां प्रभुः ०५१९२६
 सत्यं दिशत्यर्थितमर्थितो नृणां
 नैवार्थदो यत्पुनरर्थिता यतः
 स्वयं विधत्ते भजतामनिच्छता-
 मिच्छापिधानं निजपादपलवम् ०५१९२७
 यद्यत्र नः स्वर्गसुखावशेषितं
 स्विष्टस्य सूक्तस्य कृतस्य शोभनम्

तेनाजनामे स्मृतिमङ्गन्म नः स्याद्
वर्षे हरिर्यद्भजता शं तनोति ०५१९३८

श्रीशुकु उवाच

जम्बूद्वीपस्य च राजन्नुपद्मीपानष्टौ
हैक उपदिशन्ति सगरात्मजैरश्वान्वेषण इमां महीं परितो
निखनद्विरूपकल्पितान् ०५१९३९
तद्यथा स्वर्णप्रस्थश्वन्द्रशुक्ल आवर्तनो रमणको मन्दर-
हरिणः पाञ्चजन्यः सिंहलो लङ्केति ०५१९३०
एवं तव भारतोत्तम जम्बूद्वीप-
वर्षविभागो यथोपदेशमुपवर्णित इति ०५१९३१

इति श्रीमद्भागवते महापुराणे पारमहंस्यां संहितायां पञ्चमस्कन्धे जंबूद्वीपवर्षणं
नामैकोनविंशोऽध्यायः

1.20 samudravarṇanam

ॐ नमो भगवते वासुदेवाय
श्रीमद्भागवतमहापुराणम्
पञ्चम स्कन्धं विंशोऽध्यायः

श्रीशुकु उवाच

अतः परं पूक्षादीनां प्रमाणलक्षणसंस्थानतो
वर्षविभाग उपवर्ण्यते ०५२००१
जम्बूद्वीपोऽयं यावत्प्रमाणविस्तारस्तावता क्षारोदधिना
परिवैष्टितो यथा मेरुर्जम्ब्लाख्येन लवणोदधिरपि ततो



Figure 1.19: guruvayurappan

द्विगुणविशालेन पूळाख्येन परिक्षितो यथा परिखा
 बाह्योपवनेन पूळो जम्बुप्रमाणो द्वीपाख्याकरो
 हिरण्मय उत्थितो यत्राञ्चिरुपास्ते सप्तजिह्वस्तस्याधिपतिः
 प्रियव्रतात्मज इध्मजिह्वः स्वं द्वीपं सप्तवर्षाणि
 विमञ्ज्य सप्तवर्षनामभ्य आत्मजेभ्य आकलय्य स्वय-
 मात्मयोगेनोपरराम ०५२००२
 शिवं यवसं सुभद्रं शान्तं क्षेमममृतमभयमिति
 वर्षाणि तेषु गिरयो नद्यश्च सप्तैवाभिज्ञाताः ०५२००३
 मणिकूटो वज्रकूट इन्द्रसेनो ज्योतिष्मान् सुपर्णो

हिरण्यष्ठीवो मेघमाल इति सेतुशैलाः अरुणा
 नृम्णाऽऽङ्गिरसी सावित्री सूप्तभाता ऋतम्भरा सत्यम्भरा
 इति महानद्यः यासां जलोपस्पर्शनविधूतरजस्तमसो
 हंसपतङ्गोर्ध्वायनसत्याङ्गसंज्ञाशृत्वारो वर्णाः
 सहस्रायुषो विबुधोपमसन्दर्शनप्रजननाः स्वर्गद्वारं त्रय्या
 विद्युया भगवन्तं त्रयीमयं सूर्यमात्मानं यजन्ते ०५२००४
 प्रत्नस्य विष्णो रूपं यत्सत्यस्यर्तस्य ब्रह्मणः
 अमृतस्य च मृत्योश्च सूर्यमात्मानमीमहीति ०५२००५
 पूक्षादिषु पञ्चसु पुरुषाणामायुरिन्द्रियमोजः
 सहो बलं बुद्धिर्विक्रम इति च सर्वेषामौत्पत्तिकी
 सिद्धिरविशेषेण वर्तते ०५२००६
 पूक्षः स्वसमानेनेक्षुरसोदेनावृतो यथा तथा द्वीपोऽपि
 शाल्मलो द्विगुणविशालः समानेन
 सुरोदेनावृतः परिवृक्षे ०५२००७
 यत्र ह वै शाल्मली पूक्षायामा यस्यां वाव किल निलय-
 माहुर्भगवतश्छन्दःस्तुतः पतत्विराजस्य सा
 द्वीपहतये उपलक्ष्यते ०५२००८
 तद्वीपाधिपतिः प्रियब्रतात्मजो यज्ञबाहुः स्वसुतेभ्यः
 सप्तम्यस्तन्नामानि सप्तवर्षाणि व्यभजत्सुरोचनं सौमनस्यं
 रमणकं देववर्षं पारिभद्रमाप्यायनमविज्ञातमिति ०५२००९
 तेषु वर्षाद्वयो नद्यश्च सप्तैवाभिज्ञाताः स्वरसः
 शतशृङ्गो वामदेवः कुन्दो मुकुन्दः पुष्पवर्षः सहस्र-
 श्रुतिरिति अनुमतिः सिनीवाली सरस्वती
 कुहू रजनी नन्दा राकेति ०५२०१०
 तद्वर्षपुरुषाः श्रुतधरवीर्यधरवसुन्धरेषन्धरसंज्ञा
 भगवन्तं वेदमयं सौममात्मानं वेदेन यजन्ते ०५२०११
 स्वगोभिः पितृदेवेभ्यो विभजन् कृष्णशुक्लयोः

प्रजानां सर्वासां राजान्धः सोमो न आस्त्विति ०५२०१२
 एवं सुरोदाढ्हहिस्तट्टिगुणः समानेनावृतो घृतोदेन
 यथापूर्वः कुशद्वीपो यस्मिन् कुशस्तम्बो देवकृतस्तट्टीपा-
 ख्याकरो ज्वलन इवापरः स्वशष्परोचिषा
 दिशो विराजयति ०५२०१३
 तट्टीपपतिः प्रैयव्रतो राजन् हिरण्यरेता नाम स्वं
 द्वीपं सप्तम्यः स्वपुत्रेभ्यो यथाभागं विभज्य स्वयं
 तप आतिष्ठित वसुवसुदानदृढरुचिनाभिगुप्तस्तुत्य-
 ब्रतविविक्तवामदेवनामभ्यः ०५२०१४
 तेषां वर्षेषु सीमागिरयो नदश्चाभिज्ञाताः सप्त सप्तैव
 चक्रश्चतुःशृङ्गः कपिलश्चित्रकूटो देवानीक ऊर्ध्वरोमा
 द्रविण इति रसकुल्या मधुकुल्या मित्रविन्दा श्रुतविन्दा
 देवगर्मा घृतच्युता मन्त्रमालेति ०५२०१५
 यासां पयोभिः कुशद्वीपौकसः कुशलकोविदाभियुक्त-
 कुलकसंज्ञा भगवन्तं जातवेदसरूपिणं
 कर्मकौशलेन यजन्ते ०५२०१६
 परस्य ब्रह्मणः साक्षाज्ञातवेदोऽसि हव्यवाट्
 देवानां पुरुषाङ्गानां यज्ञेन पुरुषं यज्ञेति ०५२०१७
 तथा घृतोदाढ्हहिः क्रौञ्चद्वीपो ट्टिगुणः स्वमानेन
 क्षीरोदेन परित उपकूप्तो वृतो यथा कुशद्वीपो घृतोदेन यस्मिन्
 क्रौञ्चो नाम पर्वतराजो द्वीपनामनिर्वर्तक आस्ते ०५२०१८
 योऽसौ गुहप्रहरणोन्मथितनितम्बकुञ्जोऽपि क्षीरोदेनासिच्यमानो
 भगवता वरुणेनाभिगुप्तो विभयो बभूव ०५२०१९
 तस्मिन्नपि प्रैयव्रतो घृतपृष्ठो नामाधिपतिः स्वे द्वीपे
 वर्षाणि सप्त विभज्य तेषु पुत्रनामसु सप्त रिक्थादान्
 वर्षपाञ्चिवेश्य स्वयं भगवान् भगवतः परमकल्याणयशस
 आत्मभूतस्य हरेश्वरणारविन्दमुपजगाम ०५२०२०
 आमो मधुरुहो मेघपृष्ठः सुधामा भ्राजिष्ठो लोहितार्णो

वनस्पतिरिति घृतपृष्ठसुतास्तेषां वर्षगिरयः सप्त
 सप्तैव नद्यश्चाभिख्याताः शुक्लो वर्धमानो भोजन उपबर्हिणो
 नन्दो नन्दनः सर्वतोभद्र इति अभया अमृतौधा आर्यका
 तीर्थवती रूपवती पवित्रवती शुक्लेति ०५२०२१
 यासामम्भः पवित्रममलमुपयुञ्जानाः पुरुषऋषभद्रविण-
 देवकसंज्ञा वर्षपुरुषा आपोमय देवमपां
 पूर्णनाञ्जलिना यजन्ते ०५२०२२
 आपः पुरुषवीर्याः स्थ पुनन्तीर्भुर्भुवःसुवः
 ता नः पुनीतामीवद्धीः स्पृशतामात्मना भुव इति ०५२०२३
 एवं परस्तात्क्षीरोदात्परित उपवेशितः
 शाकद्वौपो द्वात्रिंशलक्षयोजनायामः समानेन च
 दधिमण्डोदेन परीतो यस्मिन् शाको नाम महीरुहः
 स्वक्षेत्रव्यपदेशको यस्य ह महासुरभिगन्धस्तं
 द्वीपमनुवासयति ०५२०२४
 तस्यापि प्रैयव्रत एवाधिपतिर्नाम्ना मेधातिथिः सोऽपि विमज्य
 सप्त वर्षाणि पत्रनामानि तेषु स्वात्मजान् पुरोजवमनोजव-
 पवमानधूम्रानोकचित्रेरेफबहुरूपविश्वधारसंज्ञा-
 न्निधाप्याधिपतीन् स्वयं भगवत्यनन्त आवेशित-
 मतिस्तपोवनं प्रविवेश ०५२०२५
 एतेषां वर्षमर्यादागिरयो नद्यश्च सप्त सप्तैव ईशान
 उरुशृङ्गो बलभद्रः शतकेसरः सहस्रस्रोतो देवपालो
 महानस इति अनघाऽऽयुर्दा उभयस्पृष्टिरपराजिता
 पञ्चपदी सहस्रस्रुतिर्निजधृतिरिति ०५२०२६
 तद्वर्षपुरुषा ऋतव्रतसत्यव्रतदानव्रतानुव्रतनामानो
 भगवन्तं वाय्वात्मकं प्राणायामविधूतरजस्तमसः
 परमसमाधिना यजन्ते ०५२०२७
 अन्तःप्रविश्य भूतानि यो बिमत्यात्मकेतुभिः
 अन्तर्यामीश्वरः साक्षात्पातु नो यद्गृष्णे स्फुटम् ०५२०२८

एवमेव दधिमण्डोदात्परतः पुष्करद्वीपस्ततो
 द्विगुणायामः समन्तत उपकल्पितः समानेन
 स्वादूदकेन समुद्रेण बहिरावृतो यस्मिन् बृहत्पुष्करं
 ज्वलनशिखामलकनकपत्रायुतायुतं भगवतः
 कमलासनस्याध्यासनं परिकल्पितम् ०५२०३९
 तद्वीपमध्ये मानसोत्तरनामैक एवार्चीन-
 पराचीनवर्षयोर्मर्यादाचलोऽयुतयोजनोच्छायायामो
 यत्र तु चतसृषु दिक्षु चत्वारि पुराणि
 लोकपालानामिन्द्रादीनां यद्गुपरिष्टात्सूर्यरथस्य
 मेरुं परिभ्रमतः संवत्सरात्मकं चक्रं देवाना-
 महोरात्राभ्यां परिभ्रमति ०५२०३०
 तद्वीपस्याप्यधिपतिः प्रैयव्रतो वीतिहोत्रो नामैतस्या-
 त्मजौ रमणकधातकिनामानौ वर्षपती नियुज्य
 स स्वयं पूर्वजवद्भगवत्कर्मशील एवास्ते ०५२०३१
 तद्वर्षपुरुषां भगवन्तं ब्रह्मरूपिणं सकर्मकेण
 कर्मणाऽराधयन्तीदं चोदाहरन्ति ०५२०३२
 यतत्कर्ममयं लिङ्गं ब्रह्मलिङ्गं जनोऽर्चयेत्
 एकान्तमद्युयं शान्तं तस्मै भगवते नम इति ०५२०३३

ऋषिरुवाच

ततः परस्ताल्लोकालोकनामाचलो लोका-
 लोकयोरन्तराले परित उपश्चिसः ०५२०३४
 यावन्मानसोत्तरमेर्वोरन्तरं तावती भूमिः
 काञ्चन्यन्याऽदर्शतलोपमा यस्यां प्रहितः
 पदार्थो न कथञ्चित्पुनः प्रत्यपलभ्यते
 तस्मात्सर्वसत्त्वपरिहृताऽसीत् ०५२०३५
 लोकालोक इति समाख्या यदनेनाचलेन
 लोकालोकस्यान्तर्वर्तिनावस्थाप्यते ०५२०३६
 स लोकत्रयान्ते परित ईश्वरेण विहितो यस्मात्सूर्यादीनां

ध्रुवापवर्गणां ज्योतिर्गणानां गमस्तयोऽर्वाचीनां स्त्रीलो-
 कानावितन्वाना न कदाचित्पराचीना भवितु-
 मुत्सहन्ते तावदुन्नहनायामः ०५२०३७
 पूतावाल्लोकविन्यासो मानलक्षणसंस्थाभि-
 विचिन्तितः कविभिः स तु पञ्चाशत्कोटिगणितस्य
 भूगोलस्य तुरीयभागोऽयं लोकालोकाचलः ०५२०३८
 तदुपरिष्टाद्यतसृष्टाशास्वात्मयोनिनाखिलजगद्गुरुणा-
 धिनिवेशिता ये द्विरदपतय ऋषभः पञ्चरचूडो
 वामनोऽपराजित इति सकललोकस्थितिहेतवः ०५२०३९
 तेषां स्वविभतीनां लोकपालानां च
 विविधवीर्योपबृंहणाय भगवान् परममहापुरुषो
 महाविभूतिपतिरन्तर्याम्यात्मनो विशुद्धुसत्त्वं धर्म-
 ज्ञानवैराग्यैश्वर्याद्यष्टमहासिद्धुपलक्षणं विष्वक-
 सेनादिभिः स्वपार्षदप्रवरैः परिवारितो निजवरायुधोप-
 शोभितैर्निजभुजदण्डैः सन्धारयमाण
 स्तस्मिन् गिरिंवरे समन्तात्सकललोकस्वस्तय आस्ते ०५२०४०
 आकल्पमेवं वेषं गत
 एष भगवानात्मयोगमायया विरचितविविधलोक-
 यात्रागोपीथायेत्यर्थः ०५२०४२
 योऽन्तर्विस्तार एतेन ह्यलोकपरिमाणं च व्याख्यातं यद्विर्लोका-
 लोकाचलात् ततः परस्ताद्योगेश्वरगतिं विशुद्धामुदाहरन्ति
 अण्डमध्यगतः सूर्यो द्यावाभूम्योर्यदन्तरम्
 सूर्याण्डगोलयोर्मध्ये कोटयः स्युः पञ्चविंशतिः ०५२०४३
 मृतेऽण्ड एष एतस्मिन् यदभूततो मार्ताण्ड इति व्यपदेशः
 हिरण्यगर्भ इति यद्विरण्याण्डसमुद्भवः
 सूर्येण हि विभज्यन्ते दिशः खं द्यौर्मही भिदा
 स्वर्गापवर्गैः नरकाः रसौकांसि च सर्वशः ०५२०४५
 देवतिर्यङ्ग्नुष्प्याणां सरीसृपसवीरुधाम्

सर्वजीवनिकायानां सूर्य आत्मा दृगीश्वरः ०५२०४६

इति श्रीमद्भागवते महापुराणे पारमहंस्यां संहितायां पञ्चमस्कन्धे भुवनकोशवर्णने समुद्रवर्षसनिवेशपरिमाणलक्षणो नाम विशोऽध्यायः



Figure 1.20: guruvayurappan

1.21 sūryarathamañḍalavarnanam्

ॐ नमो भगवते वासुदेवाय

श्रीमद्भागवतमहापुराणम्

पञ्चम स्कन्धं एकोनविंशोऽध्यायः

श्रीशुक उवाच

एतावानेव भूवलयस्य सन्निवेशः

प्रमाणलक्षण्टो व्याख्यातः ०५२१०९

एतेन हि दिवो मण्डलमानं तद्विद उपदिशन्ति यथा द्विदलयोर्-

निष्पावादीनां ते अन्तरेणान्तरिक्षं तदुभयसन्धितम् ०५२१०२

यन्मध्यगतो भगवांस्तपताम्पतिस्तपन आतपेन त्रिलोकीं

प्रतपत्यवभासयत्यात्मभासा स एष उदगयनदक्षिणायन-

वैष्वतसंज्ञाभिर्मान्द्यशैघ्य समानाभिर्गतिभिरारोहणा-

वरोहणसमानस्थानेषु यथासवनमभिपद्यमानो मकरादिषु

राशिष्वहोरात्राणि दीर्घहस्वसमानानि विधत्ते ०५२१०३

यदा मेषतुलयोर्वर्तते तदाहोरात्राणि समानानि भवन्ति

यदा वृषभादिषु पञ्चसु च राशिषु चरति तदाहान्येव

वर्धन्ते हस्ति च मासि मास्येकैका घटिका रात्रिषु ०५२१०४

यदा वृश्चिकादिषु पञ्चसु वर्तते तदाहोरात्राणि

विपर्ययाणि भवन्ति ०५२१०५

यावदक्षिणायनमहानि वर्धन्ते

यावदुदगयनं रात्रयः ०५२१०६

एवं नव कोटय एकपञ्चाशलक्षण्टो योजनानां मानसोत्तर-

गिरिपरिवर्तनस्योपदिशन्ति तस्मिन्नैन्द्रीं पुरीं पूर्वस्मान्-

मेरोदेवधानीं नाम दक्षिणतो याम्यां संयमनीं नाम

पञ्चाद्वारुणीं निम्लोचनीं नाम उत्तरतः सौम्यां

विभावरीं नाम तासूदयमध्याह्नास्तमयनिशीथानीति

भूतानां प्रवृत्तिनिवृत्तिनिमित्तानि समयविशेषेण

मेरोश्चतुर्दिशम् ०५२१०७

तत्रत्यानां दिवसमध्यङ्गत एव सदाऽऽदित्यस्तपति

सव्येनाचलं दक्षिणेन करोति ०५२१०८

यत्रोदेति तस्य ह समानसूत्रनिपाते निम्लोचति यत्र छन्न स्यन्-

देनाभितपति तस्य हैष समानसूत्रनिपाते प्रस्वापयति तत्र
 गतं न पश्यन्ति ये तं समनुपश्येरन् ०५२१०९
 यदा चैन्द्राः पूर्याः प्रचलते पञ्चदशघटिकाभिर्याम्यां
 सपादकोटिहृयं योजनानां सार्धहृदादशलक्षणि
 साधिकानि घोपयाति ०५२११०
 एवं ततो वारुणीं सौम्यामैन्द्रीं च पुनस्तथान्ये च ग्रहाः
 सोमादयो नक्षत्रैः सह ज्योतिश्चक्रे समभ्युद्यन्ति
 सह वा निम्लोचन्ति ०५२१११
 एवं मुहूर्तेन चतुस्त्रिंशलक्षयोजनान्यष्टशताधिकानि
 सौरो रथस्त्रयीमयोऽसौ चतसृषु परिवर्तते पुरीषु ०५२११२
 यस्यैकं चक्रं हृदशारं पण्डेमि त्रिणाभि संवत्सरा-
 त्मकं समामनन्ति तस्याक्षो मेरोर्मध्यनि कृतो मानसोत्तरे
 कृतेतरभागो यत्र प्रोतं रविरथचक्रं तैलयन्त्रचक्रवद्
 भ्रमन्मानसोत्तरगिरौ परिभ्रमति ०५२११३
 तस्मिन्नक्षे कृतमूलो द्वितीयोऽक्षस्तुर्यमानेन सम्मितस्तैल-
 यन्त्राक्षवद् ध्रुवे कृतोपरिभागः ०५२११४
 रथनीडस्तु पद्मिंशलक्षयोजनायतस्तत्तुरीयभागविशाल-
 स्तावान् रविरथयुगो यत्र हयाश्छन्दोनामानः सप्तारुणयोजिता
 वहन्ति देवमादित्यम् ०५२११५
 पुरस्तात्सवितुररुणः पश्चाद्य नियुक्तः सौत्ये
 कर्मणि किलास्ते ०५२११६
 तथा वालखिल्या ऋषयोऽङ्गुष्ठपर्वमात्राः
 षष्ठिसहस्राणि पुरतः सूर्यं सूक्तवाकाय
 नियुक्ताः संस्तुवन्ति ०५२११७
 तथान्ये च ऋषयो गन्धर्वाप्सरसो नागा ग्रामण्यो यातुधाना
 देवा इत्येकैकशो गणाः सप्त चतुर्दश मासि मासि भगवन्तं
 सूर्यमात्मानं नानानामानं पृथङ्गानानामानः पृथ-

क्लर्मभिर्दृन्धश उपासते लक्षोत्तरं सार्धनवकोटियोजन-
परिमण्डलं भूवलय क्षणेन सगव्यूत्युत्तरं
द्विसहस्रयोजनानि स भूङ्के ०५२११८

इति श्रीमद्भागवते महापुराणे पारमहंस्यां संहितायां पञ्चमस्कन्धे
ज्योतिश्चक्रसूर्यरथमण्डलवर्णनं नामैकविंशोऽध्यायः



Figure 1.21: guruvayurappan

1.22 jyotiścakravarṇam

ॐ नमो भगवते वासुदेवाय

श्रीमद्भागवतमहापुराणम्
पञ्चम स्कन्धं द्वाविंशोऽध्यायः
राजोवाच

यदेतद्भगवत आदित्यस्य मेरुं ध्रुवं च
 प्रदक्षिणेन परिक्रामतो राशीनामभिमुखं
 प्रचलितं चाप्रदक्षिणं भगवतोपवर्णितममुष्य
 वयं कथमनुभिमीमहीति ०५२२०१

स होवाच

यथा कुलालचक्रेण भ्रमता सह भ्रमतां
 तदाश्रयाणां पिपीलिकादीनां गतिरन्यैव
 प्रदेशान्तरेष्वप्यपलभ्यमानत्वादेव नक्षत्र-
 राशिभिरुपलक्ष्मितेन कालचक्रेण ध्रुवं मेरुं च
 प्रदक्षिणेन परिधावता सह परिधावमानानां
 तदाश्रयाणां सूर्यादीनां ग्रहाणां गतिरन्यैव
 नक्षत्रान्तरे राश्यन्तरे चोपलभ्यमानत्वात् ०५२२०२
 स एष भगवानादिपुरुष एव
 साक्षात्त्वारायणो लोकानां स्वस्तय आत्मानं
 त्रयीमयं कर्मविशुद्धिनिमित्तं कविभिरपि च
 वेदेन विजिज्ञास्यमानो द्वादशधा विभज्य षट्
 वसन्तादिष्वृतुषु यथोपजोषमृतुगुणान् विदधाति ०५२२०३
 तमेतमिह पुरुषास्त्रय्या विद्यया
 वर्णश्रिमाचारानुपथा उच्चावचैः कर्मभिराम्बा-
 तैर्योगवितानैश्च श्रद्धया यजन्तोऽञ्जसा श्रेयः
 समधिगच्छन्ति ०५२२०४
 अथ स एष आत्मा

लोकानां द्यावापृथिव्योरन्तरेण नमोवलयस्य
 कालचक्रगतो द्वादश मासान् भुङ्गे राशिसंज्ञान्
 संवत्सरावयवान्मासः पक्षद्वयं दिवा नक्तं चेति
 सपादक्षिण्यमुपदिशन्ति यावता पैषमंशं भुञ्जीत स
 वै ऋतुरित्युपदिश्यते संवत्सरावयवः ०५२२०५
 अथ च यावतार्धेन नमोवीथ्यां प्रचरति
 त कालमयनमाचक्षते ०५२२०६
 अथ च यावन्नभोमण्डलं सह द्यावापृथिव्योर्मण्डलाभ्यां
 कात्स्वर्येन स ह भुञ्जीत तं कालं संवत्सरं
 परिवत्सरमिडावत्सरमनुवत्सरं वत्सरमिति भानो-
 मान्द्यशैघ्यसमगतिभिः समामनन्ति ०५२२०७
 एवं चन्द्रमा अर्कगमस्तिभ्य उपरिष्टालक्ष-
 योजनत उपलभ्यमानोऽर्कस्य संवत्सरभुक्तिं
 पक्षाभ्यां मासभुक्तिं सपादक्षिण्यां दिनेनैव
 पक्षभुक्तिमग्रचारौ द्रुततरगमनो भुङ्गे ०५२२०८
 अथ चापूर्यमाणाभिश्च कलाभिरमराणां क्षीय-
 माणाभिश्च कलाभिः पितृणामहोरात्राणि पूर्व-
 पक्षापरपक्षाभ्यां वितन्वानः सर्वजीवनिवहप्राणो
 जीवश्चैकमेकं नक्षत्रं त्रिंशता मुहूर्तेभुङ्गे ०५२२०९
 य एष षोडशकलः पुरुषो भगवान्मनोमयोऽन्न-
 मयोऽमृतमयो देवपितृमनुष्यमृतपशुपक्षिसरीसृप-
 वीरुधां प्राणाप्यायनशीलत्वात्सर्वमय इति वर्णयन्ति ०५२२१०
 तत उपरिष्टात्रिलक्ष्योजनतो नक्षत्राणि मेरु
 दक्षिणैनैव कालायन ईश्वरयोजितानि
 सहाभिजिताष्टाविंशतिः ०५२२११
 तत उपरिष्टादुशना
 द्विलक्ष्योजनत उपलभ्यते पुरतः पश्चात्सहैव
 वार्कस्य शैघ्यमान्द्यसाम्याभिर्गतिभिर्कवच्चरति

लोकानां नित्यदानुकूल एव प्रायेण वर्षयंश्चारेणानु-
 मीयते स वृष्टिविष्टम्भग्रहोपशमनः ०५२२१२
 उशनसा बृधो व्याख्यातस्तत उपरिष्टाद् द्वि-
 लक्ष्योजनतो बृधः सोमसुत उपलभ्यमानः प्रायेण
 शुभकृद्यदार्काद् व्यतिरिच्येत तदातिवाताभ्रप्रायाना-
 वृष्ट्यादिभयमाशंसते ०५२२१३
 अत ऊर्ध्वमङ्गारकोऽपि
 योजनलक्ष्यद्वितय उपलभ्यमानस्त्रिभिस्त्रिभिः
 पक्षैरेकैकशो राशीन्द्रादशानुभुङ्के यदि न
 वक्रेणाभिवर्तते प्रायेणाशुभग्रहोऽघशंसः ०५२२१४
 तत उपरिष्टाद् द्विलक्ष्योजनान्तरगता भगवान्
 बृहस्पतिरेकैकस्मिन् राशौ परिवत्सरं परिवत्सरं
 चरति यदि न वक्रः स्यात्प्रायेणानुकूलो ब्राह्मणकुलस्य ०५२२१५
 तत उपरिष्टाद्योजनलक्ष्यात्प्रतीयमानः शनैश्चर
 एकैकस्मिन् राशौ त्रिंशन्मासान् विलम्बमानः
 सर्वनिवानुपर्येति तावद्विरनुवत्सरैः प्रायेण हि
 सर्वषामशान्तिकरः ०५२२१६
 तत उत्तरस्मादृष्य
 एकादशलक्ष्योजनान्तर उपलभ्यन्ते य एव
 लोकानां शमनुभावयन्तो भगवतो विष्णोर्यत्परमं
 पदं प्रदक्षिणं प्रक्रमन्ति ०५२२१७

इति श्रीमद्भागवते महापुराणे पारमहंस्यां संहितायां पञ्चमस्कन्धे ज्योतिश्चक्रवर्णने
द्वाविंशोऽध्यायः

1.23 śisumārasamsthāvarṇanam

ॐ नमो भगवते वासुदेवाय
 श्रीमद्भागवतमहापुराणम्



Figure 1.22: guruvayurappan

पञ्चम स्कन्धं त्रयोविंशोऽध्यायः
श्रीशूक उवाच

अथ तस्मात्परतस्त्रयोदशलक्ष्योजनान्तरतो
 यत्तद्विष्णोः परमं पदमभिवदन्ति यत्र ह महाभागवतो
 ध्रुव औत्तानपादिरग्निनेन्द्रेण प्रजापतिना कश्यपेन
 धर्मेण च समकालयुग्मिः सबहमानं दक्षिणतः
 क्रियमाण इदानीमपि कल्पजीविनामाजीव्य उपास्ते
 तस्येहानुभाव उपवर्णितः ०५२३०९

स हि सर्वेषां

ज्योतिर्गणानां ग्रहनक्षत्रादीनामनिमिषेणाव्यक्त-
रंहसा भगवता कालेन भ्राम्यमाणानां स्थाणु-
रिवावष्टम्भ ईश्वरेण विहितः शश्वदवभासते ०५२३०२

यथा मेढीस्तम्भ आक्रमणपश्चवः

संयोजितास्त्रिभिस्त्रिभिः सवनैर्यथास्थानं मण्डलानि
चरन्त्येवं भगणा ग्रहादय एतस्मिन्नन्तर्बहिर्योगेन
कालचक्र आयोजिता ध्रुवमेवावलम्ब्य वायुनोदीर्यमाणा
आकल्पान्तं परिचक्रमन्ति नमसि यथा मेघाः

श्येनादयो वायुवशाः कर्मसारथयः परिवर्तन्ते एवं

ज्योतिर्गणाः प्रकृतिपुरुषसंयोगानुगृहीताः

कर्मनिर्मितगतयो भुवि न पतन्ति ०५२३०३

केचनैतत्त्वयोतिरनीकं शिशुमारसंस्थानेन

भगवतो वासुदेवस्य योगधारणायामनुवर्णयन्ति ०५२३०४

यस्य पच्छाग्रेऽवाक्षिरसः

कुण्डलीमूतदेहस्य ध्रुव उपकल्पितस्तस्य लाङ्गले

प्रजापतिरभिरिन्द्रो धर्म इति पुच्छमूले धाता विधाता

च कटयां सप्तर्षयः तस्य दक्षिणावर्तकुण्डली-

मूतशरीरस्य यान्युदगयनानि दक्षिणपार्श्वं तु

नक्षत्राण्युपकल्पयन्ति दक्षिणायनानि तु सव्ये

यथा शिशुमारस्य कुण्डलामोगसन्निवेशस्य

पार्श्वयोरुभयोरप्यवयवाः समसङ्घ्या भवन्ति पृष्ठे

त्वजवीथी आकाशगङ्गा चोदरतः ०५२३०५

पुनर्वसुपुष्यौ दक्षिणवामयोः श्रोण्योराद्र्वश्चेषे च

दक्षिणवामयोः पश्चिमयोः पादयोरभिजिदुत्तराषाढे

दक्षिणवामयोर्नासिकयोर्यथासङ्घं श्रवण-

पूर्वाषाढे दक्षिणवामयोर्लोचनयोर्धनिष्ठा मूलं च

दक्षिणवामयोः कर्णयोर्मधादीन्यष्ट नक्षत्राणि

दक्षिणायनानि वामपार्श्वद्विषु युज्ञीत तथैव
 मृगशीर्षदीन्युदगयनानि दक्षिणपार्श्वद्विषु
 प्रातिलोम्येन प्रयुज्ञीत शतभिषाज्येष्ठे स्कन्धयो-
 दक्षिणवामयोन्यसैत् ०५२३०६
 उत्तराहनावगस्ति-
 रधराहनौ यमो मुखेषु चाङ्गारकः शनैश्चर
 उपस्थे बृहस्पतिः ककुदि वक्षस्यादित्यो हृदये
 नारायणो मनसि चन्द्रो नाभ्यामुशना स्तनयोरश्चिनौ
 बुधः प्राणापानयो राहुर्गले केतवः सर्वाङ्गेषु रोमसु
 सर्वं तारागणाः ०५२३०७
 एतदु हैव भगवतो विष्णोः सर्वदेवतामयं
 रूपमहरहः सन्ध्यायां प्रयतो वाग्यतो
 निरीक्षमाण उपतिष्ठेत नमो ज्योतिर्लोकाय
 कालायनायानिमिषां पतये महापुरुषायाभिधीमहीति ०५२३०८
 ग्रहक्षतारामयमाधिदैविकं
 पापापहं मन्त्रकृतां त्रिकालम्
 ०५२३००९२ नमस्यतः स्मरतो वा त्रिकालं
 नश्येत तत्कालजमाशु पापम् ०५२३०९

इति श्रीमद्भागवते महापुराणे पारमहंस्यां संहितायां पञ्चमस्कन्धे शिशुमारसंस्थावर्णनं नाम त्रयोविंश्शोऽध्यायः:

1.24 rāhvādivarṇanam

ॐ नमो भगवते वासुदेवाय
 श्रीमद्भागवतमहापुराणम्
 पञ्चम स्कन्धं चतुर्विंश्शोऽध्यायः



Figure 1.23: Simsumara Roopam

श्रीशुक उवाच

अधस्तात्सवितर्योजनायुते स्वर्मानु-
 र्नक्षत्रवद्धरतीत्यैके योऽसावमरत्वं ग्रहत्वं
 चालभत् भगवदनुकम्पया स्वयमसुरापसदः
 सैंहिके यो ह्यतद्वर्षस्तस्य तात जन्म कर्मणि
 चोपरिष्टाद्वृक्ष्यामः ०५२४०१
 यददस्तरणेर्मण्डलं प्रतपतस्तद्विस्तरतो
 योजनायुतमाचक्षते द्वादशसहस्रं सोमस्य
 त्रयोदशसहस्रं राहोर्यः पर्वणि तद्विवधानकृद्वैरा-
 नुबन्धः सूर्यचन्द्रमसावभिधावति ०५२४०२
 तन्निशम्योभयत्रापि भगवता रक्षणाय प्रयुक्तं सुदर्शनं
 नाम भागवतं दयितमस्त्रं तत्तेजसा दुर्विषहं मुहुः
 परिवर्तमानमभ्यवस्थितो मुहूर्तमुद्विजमानशक्तितद्वय
 आरादेव निवर्तते तदुपरागमिति वदन्ति लोकाः ०५२४०३

ततोऽधस्तात्सिद्धुचारणविद्याधराणां सदनानि
 तावन्मात्र एव ०५२४०४
 ततोऽधस्ताद्वक्षरक्षः पिशाचप्रेतभूतगणानां
 विहाराजिरमन्तरिक्षं यावद्वायुः प्रवातियावन्मेघा
 उपलभ्यन्ते ०५२४०५
 ततोऽधस्ताच्छतयोजनान्तर इयं पृथिवी यावद्गुंस-
 भासश्येनसुपर्णादयः पतत्विप्रवरा उत्पतन्तीति ०५२४०६
 उपवर्णितं भूमेर्यथासन्निवेशावस्थान-
 मवनेरप्यधस्तात् सप्त भूविवरा एकैकशो योजना-
 युतान्तरेणायामविस्तारेणोपकूप्ता अतलं वितलं
 सुतलं तलातलं महातलं रसातलं पातालमिति ०५२४०७
 एतेषु हि बिलस्वर्गेषु स्वर्गादप्यधिक-
 कामभोगैश्वर्यानन्दभूतिविभूतिभिः सुसमृद्ध-
 भवनोद्यानाक्रीडविहारेषु दैत्यदानवकाद्रवेया नित्य-
 प्रमुदितानुरक्तकलत्रापत्यबन्धुसुहृदनुचरा गृहपतय
 ईश्वरादप्यप्रतिहतकामा मायाविनोदा निवसन्ति ०५२४०८
 येष महाराज मयेन मायाविना विनिर्मिताः
 पुरी नानामणिप्रवरप्रवेकविरचितविचित्रभवन
 प्राकारगोपुरसभाचैत्यचत्वरायतनादिभि-
 र्नागासुरमिथुनपारावतशुकसारिकाकीर्णकृत्रिम
 भूमिभिर्विवरेश्वरगृहोत्तमैः समलङ्कृताश्चकासति ०५२४०९
 उद्यानानि चातितरां मनैन्द्रियानन्दिभिः
 कुसुमफलस्तबकसुमगकिसलयावनतरुचिर-
 विटपविटपिनां लताङ्गालिङ्गितानां श्रीभिः
 समिथुनविविधविहङ्गमजलाशयानाममल-
 जलपूर्णानां इषकुलोलङ्घनक्षुभितनीरनीरज-
 कुमुदकुवलयकह्लारनीलोत्पललोहितशतपत्रादि-
 वनेषु कृतनिकेतनानामेकविहाराकुलमधुर-

विविधस्वनादिभिरिन्द्रियोत्सवैरमरलोक-
 श्रियमतिशयितानि ०५२४१०
 यत्र ह वाव न भयमहोरात्रादिभिः
 कालविभागैरुपलक्ष्यते ०५२४११
 यत्र हि महाहिप्रवरशिरोमणयः
 सर्वं तमः प्रबाधन्ते ०५२४१२
 न वा एतेषु वसतां दिव्यौषधि-
 रसरसायनान्नपानस्नानादिभिराधयो व्याधयो
 वलीपलितजरादयश्च देहवैवर्ण्यदौर्गन्ध्यस्वेद-
 क्लमगलानिरिति वयोऽवस्थाश्च भवन्ति ०५२४१३
 न हि तेषां कल्याणानां प्रभवति कुतश्चन मृत्युर्विना
 भगवत्तेजसश्चक्रापदेशात् ०५२४१४
 यस्मिन् प्रविष्टेऽसुरवधूनां प्रायः
 पुंसवनानि भयादेव स्त्रवन्ति पतन्ति च ०५२४१५
 अथातले मयपुत्रोऽसुरो बलो निवसति येन ह
 वा इह सृष्टाः षण्णवतिर्मायाः काश्चनाद्यापि
 मायाविनो धारयन्ति यस्य च जृम्भमाणस्य मुखतस्त्रयः
 स्त्रीगणा उदपद्यन्त स्वैरिण्यः कामिन्यः
 पुंश्चल्य इति या वै बिलायनं प्रविष्टं पुरुषं रसेन
 हाटकाख्येन साधयित्वा स्वविलासावलोकनानु-
 रागस्मितसंलापोपगृहनादिभिः स्वैरं किल
 रमयन्ति यस्मिन्नुपयुक्ते पुरुष ईश्वरोऽहं
 सिद्धोऽहमित्ययुतमहागजबलमात्मानमभिमन्यमानः
 कत्थते मदान्ध इव ०५२४१६
 ततोऽधस्ताद्वितले हरो भगवान् हाटकेश्वरः
 स्वपार्षदभूतगणावृतः प्रजापतिसर्गोपबृंहणाय
 भवो भवान्या सह मिथुनीभूत आस्ते यतः
 प्रवृत्ता सरित्प्रवरा हाटकी नाम भवयोर्वीर्येण
 यत्र चित्रभानुर्मातरिश्वना समिध्यमान ओजसा

पिबति तन्निष्ठूतं हाटकाख्यं सुवर्णं भषणेना-
 सुरेन्द्रावरोधेषु पुरुषाः सह पुरुषीभिर्धरयन्ति ०५२४१७
 ततोऽधस्तात्सतले उदारश्रवाः पण्यश्लोको
 विरोचनात्मजो बलिर्भगवता महेन्द्रस्य प्रियं
 चिकीर्षमाणेनादितेर्लब्यकायो भूत्वा वट्वामन-
 रूपेण पराक्षितलोकत्रयो भगवदनुकम्पयैव
 पुनः प्रवेशित इन्द्रादिष्वविद्यमानया सुसमृद्धया
 श्रियाभिजुष्टः स्वधर्मणाराधयंस्तमेव भगवन्त-
 माराधनीयमपगतसाध्वस आस्तेऽधुनापि ०५२४१८
 नो एवैतत्साक्षात्कारो भूमिदानस्य यत्तद्वगवत्यशेष-
 जीवनिकायानां जीवभूतात्मभूते परमात्मनि
 वासुदेवे तीर्थतमे पात्रं उपपन्ने परया श्रद्धया
 परमादरसमाहितमनसा सम्प्रतिपादितस्य
 साक्षादपर्वग्द्वारस्य यद्विलनिलयैश्वर्यम् ०५२४१९
 यस्य ह वाव क्षुतपतनप्रस्खलनादिषु
 विवशः सकृद्ग्रामाभिगृणन् पुरुषः कर्मबन्धन-
 मञ्जसा विघुनोति यस्य हैव प्रतिबाधनं मुमुक्ष-
 वोऽन्यथैवोपलमन्ते ०५२४२०
 तद्वक्तानामात्मवतां सर्वेषामात्मन्यात्मद आत्मतयैव ०५२४२१
 न वै भगवान्नूनममष्यानुजग्राह यदुत
 पुनरात्मानुस्मृतिमौषणं मायामय-
 भोगैश्वर्यमेवातनतेति ०५२४२२
 यत्तद्वगवतानधिंगतान्योपायेन
 याद्वाच्छ्लेनापहृतस्वशरीरावशेषितलोकत्रयो
 वरुणपाशैश्च सम्प्रतिमुक्तो गिरिदर्या
 चापविद्धु इति होवाच ०५२४२३
 ननं बतायं भगवानर्थेषु न
 निष्णातो योऽसाविन्द्रौ यस्य सचिवो मन्त्राय वृत

एकान्ततो बृहस्पतिस्तमतिहाय स्वयमुपेन्द्रेणा-
 त्मानमयाचतात्मनश्चाशिषो नो एव तदास्यमति-
 गम्भीरवयसः कालस्य मन्वन्तरपरिवृत्त
 कियल्लोकत्रयमिदम् ०५२४२४
 यस्यानुदास्यमेवास्मत्पितामहः किल वत्रे न तु स्वपित्र्यं
 यदुताकुतोभयं पदं दीयमानं भगवतः परमिति
 भगवत्तोपरते खलु स्वपितरि ०५२४२५
 तस्य महानुभावस्यानुपथममृजितकषायः को वास्मद्विधः
 परिहीणभगवदनग्रह उपजिगमिषतीति ०५२४२६
 तस्यानुचरितमुपैरिष्टाद्विस्तरिष्यते
 यस्य भगवान् स्वयमखिलजगद्गुरुर्नारायणो द्वारि
 गदापाणिरवतिष्ठते निजजनानुकम्पितहृदयो
 येनाङ्गुष्ठेन पदा दशकन्धरो योजनायुतायुतं
 दिग्विजय उच्चाटितः ०५२४२७
 ततोऽधस्तात्तलात्तले मयो नाम दानवेन्द्र-
 स्त्रिपराधिपतिर्भगवता पुरारिणा त्रिलोकीशं
 चिकीर्षुणा निर्दग्धस्वपुरत्रयस्तत्प्रसादाल्लब्धपदो
 मायाविनामाचार्यो महादेवेन परिरक्षितो
 विगतसुदर्शनभयो महीयते ०५२४२८
 ततोऽधस्तान्महात्तले काद्रवेयाणां सर्पाणां
 नैकशिरसां क्रोधवशो नाम गणः कुहकतक्षक-
 कालियसषेणादिप्रधाना महाभोगवन्तः पतत्रि-
 राजाधिपतैः पुरुषवाहादनवरतमुद्दिजमानाः
 स्वकलत्रापत्यसुहृत्कुट्टम्बसङ्गेन
 क्वचित्प्रमत्ता विहरन्ति ०५२४२९
 ततोऽधस्ताद्रसात्तले दैतेया दानवाः पणयो
 नाम निवातकवचाः कालेया हिरण्यपुरवासिन इति
 विबृधप्रत्यनीका उत्पत्त्या महौजसो महासाहसिनो

भगवतः सकललोकानुभावस्य हरेरेव तेजसा
 प्रतिहतबलावलेपा बिलेशया इव वसन्ति ये वै
 सरमयेन्द्रदूत्या वाग्मिर्मन्त्रवर्णाभिरन्द्राद्विभ्यति ०५२४३०
 ततोऽधस्तात्पाताले नागलोकपतयो वासुकि-
 प्रमुखाः शङ्खकुलिकमहाशङ्खश्वेतधनञ्जयधृत-
 राष्ट्रशङ्खचूडकम्बलाश्वतरदेवदत्तादयो महाभोगिनो
 महामर्षा निवसन्ति येषाम् ह वै पञ्चसप्तदश-
 शतसहस्रशीर्षणां फणासु विरचिता महामणयो
 रोचिष्णवः पातालविवरतिमिरनिकरं
 स्वरोचिषा विधमन्ति ०५२४३१

इति श्रीमद्भागवते महापुराणे पारमहंस्यां संहितायां पञ्चमस्कन्धे
 राह्वादिस्थितिविलस्वर्गमर्यादानिरूपणं नाम चतुर्विंशोऽध्यायः

1.25 bhūvivaravarnanam

ॐ नमो भगवते वासुदेवाय
 श्रीमद्भागवतमहापुराणम्
 पञ्चम स्कन्धं पञ्चविंशोऽध्यायः
 श्रीशूक उवाच

तस्य मूलदेशे त्रिंशद्योजनसहस्रान्तर आस्ते
 या वै कला भगवतस्तामसी समाख्यातानन्त इति
 सात्वतीया द्रष्टदृश्ययोः सङ्कर्षणमहमित्यभि-
 मानलक्षणं यं सङ्कर्षणमित्याचक्षते ०५२४३०१
 यस्येदं क्षितिमण्डलं भगवतोऽनन्तमूर्तेः सहस्रशिरस
 एकस्मिन्नेव शीर्षणि घ्रियमाणं सिद्धार्थं इव लक्ष्यते ०५२४३०२



Figure 1.24: guruvayurappan

यस्य ह वा इदं कालेनोपस्त्रिहीर्षतोऽमर्षविरचितरुचिर-
 भ्रमद्भूवोरन्तरेण साङ्कर्षणो नाम रुद्र एकादशव्यूह-
 स्यक्षस्त्रिशिखं शूलमुत्तमयन्नुदतिष्ठत ०४२५०३
 यस्याद्विकमलयुगलारुणविशदनखमणिषण्डमण्डलेष्व-
 हिपतयः सह सात्वरर्षमैरेकान्तभक्तियोगेनावनमन्तः
 स्ववदनानि परिस्फुरत्कुण्डलप्रभामणितगण्ड
 स्थलान्यतिमनोहराणि प्रमुदितमनसः
 खलु विलोकयन्ति ०४२५०४
 यस्यैव हि नागराजकुमार्य आशिष आशासानाश्चार्वङ्ग-

वलयविलसितविशदविपुलधवल सुभगरुचिरमुजरजतस्तम्भे-
 ष्वगुरुचन्दनकुङ्कमपङ्कानुलेपेनावलिम्पमानास्तद्
 अभिमर्शनोन्मथितहृदयमकरध्वजावेशरुचिरलितस्मितास्तद्-
 नरागमदमदितमदविघूर्णितारुणकरुणावलोकनयनवदना-
 रविन्दं सर्वीडं किल विलोकयन्ति ०५२५०५
 स एव भगवाननन्तोऽनन्तगुणार्णव आदिदेव उपसंहृतामर्ष-
 रोषवेगो लोकानां स्वस्तय आस्ते ०५२५०६
 ध्यायमानः सरासरोरगसिद्धुगन्धर्वविद्याधरमुनिगणै-
 रनवरतमदमदितविकृतविह्वललोचनः
 सुललितमुखरिकामृतेना-
 प्यायमानः स्वपार्षदविबुधयूथपतीनपरिम्लानरागनव-
 तुलसिकामोदमध्वासवेन माद्यन्मधुकरव्रातमधुरगीतश्रियं
 वैजयन्तीं स्वां वनमालां नीलवासा एककुण्डलो हलककुदि
 कृतसुभगसुन्दरमुजो भगवान्महेन्द्रो वारणीन्द्र इव
 काञ्चनीं कक्षामुदारलीलो बिर्मति ०५२५०७
 य एष एवमनुश्रूतो ध्यायमानो ममूक्षुणामनादिकालकर्म-
 वासनाग्रथितमविद्यामयं हृदयग्रन्थ्ये सत्त्वरजस्तमोमय-
 मन्तर्हृदयं गत आशु निर्भिनत्ति तस्यानुभावान् भगवान्
 स्वायम्भुवो नारदः सह तुम्बुरुणा सभायां
 ब्रह्मणः संश्लोकयामास ०५२५०८
 उत्पत्तिस्थितिलयहेतवोऽस्य कल्पाः
 सत्त्वाद्याः प्रकृतिगुणा यदीक्षयाऽऽसन्
 यद्वपं ध्रुवमकृतं यदेकमात्मन्
 नानाधात्कथमु ह वेद तस्य वर्त्म ०५२५०९
 मृति नः पुरुकृपया बभार सत्त्वं
 संशुद्धं सदसदिदं विभाति तत्र
 यस्तीलां मृगपतिराददेऽनवद्याम्

आदातुं स्वजनमनांस्युदारवीर्यः ०५२५१०
 यज्ञाम् श्रुतमनुकीर्तयेदकस्माद्
 आर्तो वा यदि पतितः प्रलभ्ननाद्वा
 हन्त्यंहः सपदि नृणामशेषमन्यं
 कं शेषाङ्गगवत् आश्रयेन्मुमक्षुः ०५२५११
 मूर्धन्यर्पितमणुवत्सहस्रमूर्धां
 भूगोलं सगिरिसरित्समुद्रसत्त्वम्
 आनन्त्यादनिमितविक्रमस्य भूम्नः
 को वीर्याण्यधि गणयेत्सहस्रजिह्वः ०५२५१२
 एवंप्रभावो भगवाननन्तो
 द्वरन्तवीर्योरुणानुभावः
 मले रसायाः स्थित आत्मतन्त्रो
 यौ लीलया क्षमां स्थितये बिभर्ति ०५२५१३
 एता ह्येवेह नृभिरुपगन्तव्या गतयो यथाकर्मविनिर्मिता यथो-
 पदेशमनवर्णिताः कामान् कामयमानैः ०५२५१४
 एतावतीर्हि राजन् पुंसः प्रवृत्तिलक्षणस्य धर्मस्य विपाक-
 गतय उच्चावचा विसदृशा यथाप्रश्नं
 व्याचर्ये किमन्यत्कथयाम इति ०५२५१४

इति श्रीमद्भागवते महापुराणे पारमहंस्यां संहितायां पञ्चमस्कन्दे भूविवरविद्युपवर्णनं
नाम पञ्चविंशोऽध्यायः

1.26 narakānuvarṇanam

ॐ नमो भगवते वासुदेवाय
 श्रीमद्भागवतमहापुराणम्
 पञ्चम स्कन्दं षड्विंशोऽध्यायः



Figure 1.25: guruvayurappan

राजोवाच

महर्ष एतद्वैचित्र्यं लोकस्य कथमिति

ऋषिरुवाच

त्रिगुणत्वात्कर्तुः श्रद्धया कर्मगतयः
पृथग्विधाः सर्वा एव सर्वस्य तारतम्येन भवन्ति ०५२६०९
अथेदानीं प्रतिषिद्धलक्षणस्याधर्मस्य तथैव कर्तुः
श्रद्धाया वैसादृश्यात्कर्मफलं विसदृशं भवति या

ह्यनाद्यविद्यया कृतकामानां तत्परिणाम-
लक्षणाः सृतयः सहस्रशः प्रवृत्तास्तासां
प्राचुर्येणानुवर्णयिष्यामः ०५२६०२

राजोवाच

नरका नाम भगवन् किं देशविशेषा
अथवा बहिस्त्रिलोक्या आहोस्विदन्तराल इति ०५२६०३

ऋषिरुवाच

अन्तराल एव त्रिजगत्यास्तु दिशि दक्षिण-
स्यामधस्ताङ्गुमेरुपरिष्ठाच्च जलाद्यस्यामग्निष्वा-
तादयः पितृगणा दिशि स्वानां गोत्राणां परमेण
समाधिना सत्या एवाशिष आशासाना निवसन्ति ०५२६०४
यत्र ह वाव भगवान् पितृराजो वैवस्वतः
स्वविषयं प्रापितेषु स्वपुरुषैर्जन्तुषु सम्परेतेषु
यथाकर्मविद्यं दोषमेवानुलङ्घितभगवच्छासनः
सगणो दमं धारयति ०५२६०५
तत्र हैके नरकानेकविंशतिं गणयन्ति अथ तास्ते
राजन्नामरूपलक्षणतोऽनुक्रमिष्यामस्तामिस्तोऽन्यतामिस्तो
रौरवो महारौरवः कुम्भीपाकः कालसूत्रमसिपत्रवनम्
सूकरमुखमन्धकूपः कृमिभोजनः सन्दंशस्तप्तसूर्मिर्वज्र-
कण्टकशाल्मली वैतरणी पूयोदः प्राणरोधो विशसनं
लालाभक्षः सारमेयादनमवौचिरयः पानमिति किञ्च
क्षारकर्दमो रक्षोगणभोजनः शूलप्रोतो दन्दशकोऽवट-
निरोधनः पर्यावर्तनः सूचीमुखमित्यष्टाविंशतिर्नरका
विविधयातनाभूमयः ०५२६०६
तत्र यस्तु परवित्तापत्यकलत्राण्यपहरति स हि कालपाशबद्धो

यमपुरुषैरतिभयानके स्तामिस्त्रे नरके बलान्निपात्यते अनशना-
 नुदपानदण्डताङ्गनसन्तर्जनादिभिर्यात्नाभिर्यात्यमानो
 जन्तुर्यत्र कश्मलमासादित एकदैव
 मूर्च्छामुपयाति तामिस्त्रप्राये ०५२६०७
 एवमेवान्धतामिस्त्रे यस्तु वञ्चयित्वा पुरुषं दारादीनुपयुक्ते
 यत्र शरीरी निपात्यमानो यातनास्थो वेदनया नष्टम-
 तिर्नष्टदृष्टिश्च भवति यथा वनस्पतिर्वृक्ष्यमान-
 मूलस्तस्मादन्धतामिस्त्रं तमुपदिशन्ति ०५२६०८
 यस्त्विह वा एतदहमिति ममेदमिति भूतद्रोहेण केवलं स्वकुटुम्ब-
 मेवानुदिनं प्रपृष्णाति स तदिह विहाय स्वयमेव तदशुभेन
 रौरवे निपत्तिं ०५२६०९
 ये त्विह यथैवामुना विहिंसिता जन्तवः परत्र
 यमयातनामुपगतं त एव रुखो भूत्वा तथा तमेव
 विहिंसन्ति तस्माद्वौरवमित्याहू रुरुरिति सर्पादति-
 क्लूरसत्त्वस्यापदेशः ०५२६१०
 एवमेव महारौरवो यत्र निपतिं
 पुरुषं क्रव्यादा नाम रुखस्तं क्रव्येण
 घातयन्ति यः केवलं देहम्भरः ०५२६११
 यस्त्विह वा उग्रः पशुन्यक्षिणो वा प्राणत
 उपरन्धयति तमपकरुणं पुरुषादैरपि विगर्हितममुत्र
 यमानुचराः कुम्भीपाके तस्तैले उपरन्धयन्ति ०५२६१२
 यस्त्विह ब्रह्मधुक् स कालसूत्रसंज्ञके नरके अयुतयोजन-
 परिमण्डले ताम्रमये तस्खलै उपर्यधस्तादग्न्यर्काम्यामति-
 तप्यमानेऽभिनिवेशितः क्षत्पिपासाम्या च दह्यमाना-
 न्तर्बहिःशरीर आस्ते श्रेते चैष्टतेऽवतिष्ठति परिधावति
 च यावन्ति पशुरोमाणि तावद्वृष्टसहस्राणि ०५२६१३
 यस्त्विह वै निजवेदपथादनापद्यपगतः पाखण्डं चोपगत-
 स्तमसिपत्रवनं प्रवेश्य कशया प्रहरन्ति तत्र हासावितस्ततो

धावमान उभयतो धारैस्तालवनासिपत्रैश्छिद्यमानसर्वाङ्गे
 हा हतोऽस्मीति परमया वेदनया मूर्च्छितः पदे पदे निपतति
 स्वधर्महा पाखण्डानुगतं फलं भुङ्के ०५२६१४
 यस्त्विह वै राजा राजपुरुषो वा अदण्डे दण्डं प्रणयति
 ब्राह्मणे वा शरीरदण्डं सं पापीयान्नरकेऽमूत्र
 सूकरमुखे निपतति तत्रातिबलैर्विनिष्पिष्यमाणावयवो
 यथैवेहेष्टुखण्ड आर्तस्वरेण स्वनयन् क्वचिन्मूर्च्छितः
 कश्मलमूपगतो यथैवेहादृष्टदोषा उपरुद्धाः ०५२६१५
 यस्त्विह वै भूतानामीश्वरोपकल्पितवृत्तीनामविविक्तपर-
 व्यथानां स्वयं पुरुषोपकल्पितवृत्तिर्विक्तपरव्यथो
 व्यथामाचरति स परत्रान्धकूपे तदभिद्रोहेण निपतति
 तत्र हासौ तैर्जन्तुभिः पशुमृगपक्षिसरीसृपैर्मशक-
 यूकामत्कुणमक्षिकादिभिर्ये के चाभिद्रुग्धास्तैः सर्वतो-
 ऽभिद्रुह्यमाणस्तमसि विहतनिद्रानिर्वृत्तिरलब्धावस्थानः
 परिक्रामति यथा कुशरीरे जीवः ०५२६१६
 यस्त्विह वा असंविभज्याश्वाति यत्किञ्चनोपनतमनिर्मित-
 पञ्चयज्ञो वायससंस्तुतः स परत्र कृमिभोजने नरकाधमे
 निपतति तत्र शतसहस्रयोजने कृमिकुण्डे कृमिभूतः
 स्वयं कृमिभिरेव भक्ष्यमाणः कृमिभोजनो यावत्तदप्रत्ता-
 प्रहतादोऽनिर्वेशमात्मानं यातयते ०५२६१७
 यस्त्विह वै स्तेयेन बलाद्वा हिरण्यरत्नादीनि ब्राह्मणस्य
 वापहरत्यन्यस्य वानापदि पुरुषस्तममूत्र राजन् यमपुरुषा
 अयस्मयैरग्निपिण्डैः सन्दंशैस्त्वचि निष्कृषन्ति ०५२६१८
 यस्त्विह वा अगम्यां स्त्रियमगम्यं वा पुरुषं योषिदभिगच्छति
 तावमूत्र कशया ताडयन्तस्तिग्मया सूम्या लोहमय्या
 पुरुषमालिङ्गयन्ति स्त्रियं च पुरुषरूपया सूम्या ०५२६१९
 यस्त्विह वै सर्वाभिगमस्तममूत्र निरये वर्तमानं वज्रकण्टक-

शाल्मलीमारोप्य निष्कर्षन्ति ०४२६२०
 ये त्विह वै राजन्या राजपुरुषा वा अपाखण्डा
 धर्मसेतुन् भिन्दन्ति ते सम्परेत्य वैतरण्यां
 निपतन्ति भिन्नमर्यादास्तस्यां निरयपरिखाभूतायां
 नद्यां यादोगणैरितस्ततो भक्ष्यमाणा आत्मना न
 वियुज्यमानाश्चासुभिरुह्यमानाः स्वाधेन कर्मपाक-
 मनुस्मरन्तो विष्मूत्रपूयशोणितकेशनखास्थिमेदो-
 मांसवसावाहिन्यामुपतप्यन्ते ०४२६२१
 ये त्विह वै वृषलीपतयो नष्टशौचाचारनियमास्त्यक्तलङ्गाः
 पशुचर्यां चरन्ति ते चापि प्रेत्य पूयविष्मूत्रश्लेष्ममला-
 पूर्णार्णवे निपतन्ति तदेवातिबीभत्सितमंश्वन्ति ०४२६२२
 ये त्विह वै श्वर्गदभपतयो ब्राह्मणादयो मृगया विहारा
 अतीर्थं च मृगान् निष्वन्ति तानपि सम्परेताँलङ्घ्यभूतान्
 यमपुरुषा इषुभिर्विध्यन्ति ०४२६२३
 ये त्विह वै दाम्मिका दम्मयज्ञेषु पशुन् विशसन्ति
 तानमष्मिंश्लोके वैशसे नरके पतिताञ्चिरयपतयो
 यातयित्वा विशसन्ति ०४२६२४
 यस्त्विह वै सवर्णा भार्या द्विजो रेतः पाययति काममोहित-
 स्तं पापकृतममूत्र रेतःकुल्यायां पातयित्वा
 रेतः सम्पाययन्ति ०४२६२५
 ये त्विह वै दस्यवोऽग्निदा गरदा ग्रामान् सार्थान् वा विलुम्पन्ति
 राजानो राजभटा वा तांश्चापि हि परेत्य यमदूता वज्र-
 दंष्ट्राः श्वानः सप्तशतानि विंशतिश्च
 सरमसं खादन्ति ०४२६२६
 यस्त्विह वा अनृतं वदति साक्ष्ये द्रव्यविनिमये दाने
 वा कथञ्चित्स वै प्रेत्य नरके अवीचिमत्यधः शिरा
 निरवकाशे योजनशतोच्छायाद् गिरिमूर्धः
 सम्पात्यते यत्र जलमिव स्थलमश्मपृष्ठमवभासते

तदवीचिमत्तिलशो विशीर्यमाणशरीरो न
 म्रियमाणः पुनरारोपितो निपतति ०५२६२७
 यस्त्विह वै विप्रो राजन्यो वैश्यो वा सोमपीथस्तत्कलत्रं वा
 सुरां व्रतस्थोऽपि वा पिबति प्रमादतस्तेषां
 निरयं नीतानामरसि पदाऽऽक्रम्यास्ये वह्निना
 द्रवमाणं कार्ष्णायेसं निषिद्धन्ति ०५२६२८
 अथ च यस्त्विह वा आत्मसम्भावनेन स्वयमधमो जन्मतपो-
 विद्याचारवर्णाश्रमवतो वरीयसो न बहु मन्येत स
 मृतक एव मृत्वा क्षारकर्दमे निरयेऽवाक्षिरा
 निपातितो दुरन्ता यातना ह्यश्वते ०५२६२९
 ये त्विह वै पुरुषाः पुरुषमेधेन यजन्ते याश्च
 स्त्रियो नृपशून् खादन्ति तांश्च ते पश्चव इव निहता
 यमसदने यातयन्तो रक्षोगणाः सौनिका इव
 स्वधितिनावदायासृक् पिबन्ति नृत्यन्ति च गायन्ति
 च हृष्यमाणा यथेह पुरुषादाः ०५२६३०
 ये त्विह वा अनागसोऽरण्ये ग्रामे वा वैश्रम्मकैरुपसृतानुप-
 विश्रम्य जिजीविष्टन् शूलसूत्रादिषुप्रोतान्
 क्रीडनकतया यातयन्ति तेऽपि च प्रेत्य यमयातनासु
 शूलादिषु प्रोतात्मानः क्षुत्रृङ्गां चाभिहताः कङ्क-
 वटादिभिश्चेतस्ततस्तिग्मतुण्डैराहन्यमाना
 आत्मशमलं स्मरन्ति ०५२६३१
 ये त्विह वै भूतान्युद्घेजयन्ति नरा उल्बणस्वभावा
 यथा दन्दशूकास्तेऽपि प्रेत्य नरके दन्दशूकाख्ये
 निपतन्ति यत्र नृप दन्दशूकाः पञ्चमुखाः सप्तमुखा
 उपसृत्य ग्रसन्ति यथा बिलेशयान् ०५२६३२
 ये त्विह वा अन्धावटकसूलग्रहादिषु भूतानि
 निरुन्धन्ति तथामुत्र तेष्वेवोपवैश्य सगर्णेण वह्निना
 धूमेन निरुन्धन्ति ०५२६३३

यस्त्विह वा अतिथीनम्यागतान् वा गृहपतिरसकृदुपगत-
मन्युर्दिधक्षुरिव पापेन चक्षुषा निरीक्षते तस्य चापि निरये
पापदृष्टेरक्षिणी वज्रतुण्डा गृध्राः कङ्ककाकवटा-
दयः प्रसह्योरुबलादत्पाटयन्ति ०५२६३४

यस्त्विह वा आद्याभिमतिरहङ्कृतिस्तिर्यक्प्रेक्षणः सर्वतो-
ऽभिविशङ्की अर्थव्ययनाशचिन्तया परिशुष्यमाणहृदयवदनो
निर्वृतिमनवगतो ग्रह इवार्थमभिरक्षति सं चापि प्रेत्य
तदुत्पादनोत्कर्षणसंरक्षणशमलग्रहः सूचीमुखे
नरके निपतति यत्र ह वित्तग्रहं पापपुरुषं धर्म-
राजपुरुषा वायका इव सर्वतोऽङ्गेषु

सूत्रैः परिवयन्ति ०५२६३५

एवंविधा नरका यमालये सन्ति शतशः सहस्रशस्तेष
सर्वेषु च सर्व एवाधर्मवर्तिनो ये केचिदिहोदिता अनुदिताशा-
वनिपते पर्यायेण विशन्ति तथैव धर्मानुवर्तिन इतरत्र इह
तु पुनर्भवे त उभयशेषाभ्यां निविशन्ति ०५२६३६

निवृत्तिलक्षणमार्ग आदावेव व्याख्यातः एतावानेवाण्डकोशो
यश्चतुर्दशधा पुराणेषु विकल्पित उपगीयते यत्तद्वगवतो
नारायणस्य साक्षान्महापुरुषस्य स्थविष्ठं रूपमात्म-
मायागुणमयमनुवर्णितमादृतः पठति शृणोति श्रावयति
स उपगेयं भगवतः परमात्मनोऽग्राह्यमपि

श्रद्धाभक्तिविशुद्धबुद्धिर्वेद ०५२६३७

श्रुत्वा स्थूलं तथा सूक्ष्मं रूपं भगवतो यतिः ०५२६३८

स्थूले निर्जितमात्मानं शनैः सूक्ष्मं धिया नयेदिति

भूद्वीपवर्षसरिद्विनमःसमुद्र-

पातालदिङ्गरकभागणलोकसंस्था

गीता मया तव नृपाद्वुतमीश्वरस्य

स्थूलं वपुः सकलजीवनिकायधाम ०५२६३९

इति श्रीमद्भागवते महापुराणे वैयासिक्यामष्टादशसाहस्र्यां पारमहंस्यां संहितायां पञ्चमस्कन्धे नरकानुवर्णनं नाम षट्ठिंशीऽध्यायः



Figure 1.26: guruvayurappan

*****पञ्चमस्कन्धं समाप्तम्*****

Bibliography

- [1] भागवतम् by Geetha press
- [2] भागवतपूराणम् By Vaisravanam
- [3] *guruvāyūr devasvam bhāgavatam*

Please send corrections to Raman.K.R,Kizhakkedath Mana,

Mannampatta,PALAKKAD.Ph:- 0466 2268910 Mob: 09447963680

Last updated June 30, 2010